

ម៉ូឌុលមីក្រូសារជាតិសំរាប់អ្នកស្ម័គ្រចិត្តភូមិ

កម្មវិធីជាតិអាហារូបត្ថម្ភ



USAID
ជំនួយពីពលរដ្ឋអាមេរិក



Academy for Educational Development



កម្មវិធីជាតិអាហារូបត្ថម្ភនៃមជ្ឈមណ្ឌលជាតិតំពារមាតា និងទារក
ក្រោមជំនួយបច្ចេកទេសពីកម្មវិធី A2Z មីក្រូសារជាតិនៅកម្ពុជា ។
ឧសភា ២០០៩

១ ថ្ងៃទី ១ - ការណែនាំមូល

គោលបំណងនៃការសិក្សា.....	២
១.១ បោះបាត់.....	៤
១.២ តេស្តមុនការសិក្សា: តើយើងចេះអ្វីខ្លះ?.....	៥
១.៣ តួនាទី និងការទទួលខុសត្រូវរបស់អ្នកស្ម័គ្រចិត្តភូមិចំពោះអាហារូបត្ថម្ភ.....	៦
១.៤ “សារជាតិចិញ្ចឹមទាំងអស់នោះ!”.....	៨
១.៥ មីក្រូសារជាតិ (ជីវជាតិអា ជាតិដេក និងជាតិអ៊ីយ៉ូដ) បាបកថាសង្ខេប.....	១០
១.៦ ការបង្កើតអាហារពេលតាមការស្រមៃស្រមៃ.....	១១
១.៧ សង្ខេបអ្វីដែលយើងបានរៀន.....	១៣
១.៨ ល្បែងថាមពល: ជំងឺកញ្ជ្រោល គ្រាប់ថ្នាំ និងវត្ថុផ្សេងទៀត.....	១៥
១.៩ ជំនាញនៃការអប់រំសុខភាព និងសម្ភារៈជំនួយការងារ.....	១៦
១.១០ ការពន្យល់ពីសម្ភារៈជំនួយការងារ.....	២១
១.១១ ការប្រើប្រាស់សម្ភារៈជំនួយការងារ - ការជួបផ្តល់ប្រឹក្សាម្នាក់ទល់ម្នាក់.....	២២
១.១២ តើយើងបានរៀនសូត្រពីអ្វីខ្លះ? សរុបការសិក្សានាថ្ងៃទី១.....	២៣

២ ថ្ងៃទី ២

២.១ ល្បែងថាមពល.....	២៦
២.២ រំលឹកឡើងវិញការសិក្សាថ្ងៃទី ១.....	២៦
២.៣ ការអនុវត្តន៍ការប្រើប្រាស់ “ផ្ទាំងសន្លឹកផ្គត់ផ្គង់ពីការអនុវត្តន៍ប្រចាំគ្រួសារ ទាំង ១២ ចំណុច សំរាប់ការអប់រំសុខភាពជាក្រុម”.....	២៧
២.៤ ការរៀបចំសកម្មភាពផ្តល់សេវានៅមូលដ្ឋានរបស់មណ្ឌលសុខភាព និងជុំចែកចាយគ្រាប់ថ្នាំជីវជាតិអា ២ ដង ក្នុង ១ ឆ្នាំ.....	២៨
២.៥ ការជួយក្នុងអំឡុងពេល សកម្មភាពសេវាមូលដ្ឋានរបស់មណ្ឌលសុខភាព ជុំចែកចាយគ្រាប់ថ្នាំជីវជាតិអា ២ដង ក្នុង ១ឆ្នាំ និងសកម្មភាពបង្ក្រប់.....	៣១
២.៦ តើយើងបានរៀនសូត្រពីអ្វីខ្លះ?.....	៣៦
២.៧ ល្បែងថាមពល- “ក្រុមអាហារ”.....	៣៨
២.៨ ការធ្វើតេស្តអំបិល.....	៣៩
២.៩ ការគាំទ្រមិត្តរួមការងារ.....	៤០
២.១០ តើយើងបានរៀនអ្វីខ្លះ? តេស្តក្រោយការសិក្សា.....	៤១
២.១១ ពិធីបិទវគ្គបណ្តុះបណ្តាល.....	៤២

៣ ឧបសម្ព័ន្ធ

ឧបសម្ព័ន្ធទី១ - អាហារទាំងបីក្រុម	៤៣
ឧបសម្ព័ន្ធទី២ - សម្ភារៈសំរាប់សកម្មភាពនេះ ១.៤ សារជាតិចិញ្ចឹមទាំងអស់ផ្ទាំងប័ណ្ណ សកម្មភាពសំរាប់ល្បែង :	៤៥
ឧបសម្ព័ន្ធទី៣ - សកម្មភាព ១.១១ ការសំដែងអនុវត្តន៍ការប្រើសម្ភារៈ ជំនួយការងារ-ការជួបម្នាក់ទល់ម្នាក់	៥៤
ឧបសម្ព័ន្ធទី៤ - ប័ណ្ណល្បែងដើរតួ សំរាប់សកម្មភាព ២.៣ របៀបចំសកម្មភាពផ្តល់សេវានៅមូលដ្ឋានរបស់ មណ្ឌលរបៀបចំសកម្មភាពផ្តល់សេវានៅមូលដ្ឋានរបស់មណ្ឌលសុខភាពសុខភាព និងជុំចែកចាយគ្រាប់ថ្នាំជីវជាតិអាចន្លូននិងជុំចែកចាយគ្រាប់ថ្នាំជីវជាតិអាចន្លូន ២ដង២ដង ក្នុងមួយឆ្នាំ.....	៥៨
ឧបសម្ព័ន្ធទី៥ - បញ្ជីចុះឈ្មោះអ្នកស្ម័គ្រចិត្តភូមិ	៥៩
ឧបសម្ព័ន្ធទី៦ - ឧទាហរណ៍បញ្ជីចុះឈ្មោះរបស់អ្នកស្ម័គ្រចិត្តភូមិសំរាប់ស្ត្រីមានផ្ទៃពោះ.....	៦០
ឧបសម្ព័ន្ធទី៧ - ឧបករណ៍វាយតម្លៃខ្លួនឯងសំរាប់អ្នកស្ម័គ្រចិត្តភូមិ.....	៦១
ឧបសម្ព័ន្ធទី៨ - បញ្ជីផ្ទៀងផ្ទាត់សំរាប់អ្នកស្ម័គ្រចិត្តភូមិ” ការជួបពិភាក្សាពីអាហារូបត្ថម្ភ”	៦៩
ឧបសម្ព័ន្ធទី៩ - ការវាយតម្លៃប្រចាំថ្ងៃ.....	៧០
ឧបសម្ព័ន្ធទី១០ - សំនួរសាកល្បងមុន និងក្រោយវគ្គសំរាប់អ្នកស្ម័គ្រចិត្តភូមិ	៧១
ឧបសម្ព័ន្ធទី១១- សម្ភារៈជំនួយការងារអាហារូបត្ថម្ភសំរាប់អ្នកស្ម័គ្រចិត្ត.....	៧៨
ឧបសម្ព័ន្ធទី១២- ប័ណ្ណរូបភាពសំរាប់សកម្មភាព ២.៦ រូបភាពអាហារ.....	៩៧
ឧបសម្ព័ន្ធទី១៣- សម្ភារៈអប់រំសុខភាពសំរាប់ប្រើក្នុងម៉ូឌុលនេះ.....	៩៨
ឧបសម្ព័ន្ធទី១៤ - ឯកសារយោង.....	៩៩

ថ្ងៃទី ១

ការណែនាំពីម៉ូឌុល



សេចក្តីផ្តើម

ខ្លឹមសារ វិធីសាស្ត្រ និងសម្ភារៈជំនួយការងារនៃម៉ូឌុលមីក្រូសារជាតិនៃសំណុំសកម្មភាពសមាហរណកម្ម នៃការទទួលបានបន្ទុកពិនិត្យនិងថែទាំជំងឺកុមារនៅសហគមន៍ ត្រូវបានពិនិត្យកែសម្រួលឡើងវិញនៅឆ្នាំ ២០០៨-២០០៩។ ចំណុចបញ្ចូលបន្ថែមទាំងឡាយសំរាប់ការពិនិត្យកែសម្រួលឡើងវិញនេះ ត្រូវបានផ្តល់ដោយកម្មវិធីជាតិអាហារូបត្ថម្ភ ដៃគូការងារនានា និងអ្នកស្ម័គ្រចិត្តភូមិ ដែលធ្លាប់បានទទួលការបណ្តុះបណ្តាលនេះកាលពីពេលមុនកន្លងមក ដោយប្រើប្រាស់ខ្លឹមសារដើម នៃម៉ូឌុលនេះ។

ការផ្លាស់ប្តូរសំខាន់ៗ រួមមាន :

- ១- វិធីសាស្ត្ររៀនសូត្រសកម្ម ត្រូវបានយកមកប្រើជំនួសវិធីសាស្ត្រតាមបែបបាត់កថាវិញ។
- ២- ល្បែងថាមពល ការនិយាយរឿងកំប្លែង និងនិយាយរឿងផ្សេងៗ ត្រូវបានយកមកប្រើប្រាស់ ដើម្បីបង្កើតនូវបរិយាកាសមួយ ដែលនឹងផ្តល់ជាផលប្រយោជន៍សំរាប់ការសិក្សារៀនសូត្រ។
- ៣- អ្នកស្ម័គ្រចិត្ត ត្រូវតែទទួលនូវការគាំទ្រជាទៀងទាត់នៅក្រោយពេលចប់វគ្គបណ្តុះបណ្តាល និងត្រូវចូលរួមក្នុងការប្រជុំជាមួយមិត្តរួមការងារ ដើម្បីធ្វើការផ្លាស់ប្តូរបទពិសោធន៍ និងស្វែងយល់ឱ្យបានកាន់តែយល់ច្បាស់ថែមទៀត។
- ៤- ធ្វើការណែនាំឱ្យស្គាល់សម្ភារៈជំនួយការងារជាក់ស្តែងនិងអត្ថបទសាមញ្ញងាយៗ ក្នុងអំឡុងពេលធ្វើការបណ្តុះបណ្តាល ដែលនឹងជួយដល់អ្នកស្ម័គ្រចិត្ត ក្នុងការធ្វើការប្រស្រ័យទាក់ទងផ្សព្វផ្សាយសារនៅក្នុងសហគមន៍របស់ខ្លួន។

ម៉ូឌុលបណ្តុះបណ្តាលនេះ នឹងត្រូវចំណាយអស់ពេល ២ ថ្ងៃ ។ ថ្ងៃនីមួយៗនឹងត្រូវចំណាយម៉ោងសំរាប់បណ្តុះបណ្តាល ៦,៥ ម៉ោង (ម៉ោងសរុបសំរាប់ការសិក្សាគឺ ១៣ ម៉ោង) ។ ម៉ូឌុលនេះនឹងត្រូវសម្របសម្រួលដោយបុគ្គលិកមណ្ឌលសុខភាព ដែលបានទទួលការបណ្តុះបណ្តាលពីរបៀបធ្វើការសម្របសម្រួលម៉ូឌុលនេះដោយប្រើប្រាស់វិធីសាស្ត្រជំរុញឱ្យមានការចូលរួម។ បុគ្គលិកមណ្ឌលសុខភាព ក៏នឹងត្រូវផ្តល់ការគាំទ្រក្នុងការចុះគាំទ្របន្ត និងចុះអភិបាលការងារផងដែរ ក្រោយពីចប់វគ្គបណ្តុះបណ្តាល។

សិក្ខាកាមនឹងទទួលបាននូវសម្ភារៈជំនួយការងារនិងផ្ទាំងនៃសន្លឹកផ្លាស់ស្តីពី “ការអនុវត្តន៍ប្រចាំគ្រួសារទាំង១២ ចំណុច” ក្នុងអំឡុងពេលធ្វើការបណ្តុះបណ្តាលនេះ។ ពីដើមរហូតដល់ការបណ្តុះបណ្តាលនេះ សិក្ខាកាមទាំងអស់នឹងធ្វើការអនុវត្តន៍ការផ្តល់ប្រឹក្សា និងការអប់រំសុខភាព ដោយប្រើប្រាស់សម្ភារៈជំនួយការងារ។ សៀវភៅសំរាប់អ្នកសម្របសម្រួលមានគ្រប់ព័ត៌មានទាំងអស់ ដែលអ្នកសម្របសម្រួលត្រូវការសំរាប់សម្របសម្រួល។

ចំពោះសំនួរផ្សេងៗទៀត សូមទាក់ទងទៅកម្មវិធីជាតិអាហារូបត្ថម្ភ (មជ្ឈមណ្ឌលជាតិគាំពារមាតា និងទារក) ។

គោលបំណងនៃម៉ូឌុល

នៅក្នុងបញ្ចប់នៃម៉ូឌុលនេះ សិក្ខាកាមអាចនឹង :

- ពិពណ៌នាពីតួនាទី និងការទទួលខុសត្រូវរបស់ខ្លួន ចំពោះសកម្មភាពអាហារូបត្ថម្ភនៅក្នុងភូមិ ។
- ផ្តល់ដល់ម្តាយ និងអ្នកថែទាំកុមារ នូវព័ត៌មានស្តីពីអាហារូបត្ថម្ភ និងព័ត៌មាន ស្តីពីជីវជាតិអា ជាតិដែក និងជាតិអ៊ីយ៉ូដ ។
- ធ្វើការណែនាំដល់ស្ត្រីមានផ្ទៃពោះ ឱ្យមកទទួលសេវាថែទាំមុនពេលសម្រាលឱ្យបានចំនួន ៤ ដង យ៉ាងតិចក្នុងអំឡុងពេលមានផ្ទៃពោះ ។
- ធ្វើការណែនាំដល់ស្ត្រីអំពីភាពស្មើភាពរវាង សារៈសំខាន់នៃការលេបគ្រាប់ថ្នាំជាតិដែក/អាស៊ីដហ្វូលិកចំនួន ៩០ គ្រាប់ក្នុងអំឡុងពេលមានផ្ទៃពោះ និងអំពីរបៀបគ្រប់គ្រងផលវិបាកនៃថ្នាំជាតិដែក/អាស៊ីដហ្វូលិក ។
- ធ្វើការណែនាំដល់ស្ត្រី អំពីការមកទទួលសេវាថែទាំនៅក្រោយសម្រាល និងអំពីសារៈសំខាន់នៃការលេបគ្រាប់ថ្នាំជាតិដែក/អាស៊ីដហ្វូលិក ចំនួន ៤២ គ្រាប់ ថ្នាំមេបង់ដាសុល និងថ្នាំជីវជាតិអា ក្នុងអំឡុងពេល ៦ សប្តាហ៍ដំបូងបន្ទាប់ពីសម្រាល ។
- ធ្វើការណែនាំដល់ម្តាយទាំងឡាយដែលមានកូនតូច អំពីការបំបៅកូនដោយទឹកដោះម្តាយ និងអំពីការផ្តល់អាហារបន្ថែមឱ្យបានសមស្រប ។
- ជួយធ្វើការរៀបចំផុំចែកចាយគ្រាប់ថ្នាំជីវជាតិអា ដែលប្រារព្ធឡើងចំនួន ២ ដង ក្នុងមួយឆ្នាំ (នៅជុំវិញខែឧសភា និងខែវិច្ឆិកា) រួមមាន :
 - ធ្វើបញ្ជីឈ្មោះកុមារសមស្របទាំងឡាយ ដែលមានអាយុ ០-៥៩ខែ និងស្ត្រីដែលត្រូវទទួលបានគ្រាប់ថ្នាំជីវជាតិអា ជាតិដែក/អាស៊ីដហ្វូលិក និងគ្រាប់ថ្នាំមេបង់ដាសុល ។
 - ផ្តល់ដល់ម្តាយ និងអ្នកថែទាំកុមារ នូវព័ត៌មានស្តីពីទីតាំង និងកាលបរិច្ឆេទ ដែលមណ្ឌលសុខភាពនឹងត្រូវចុះធ្វើសកម្មភាពផ្តល់សេវានៅតាមមូលដ្ឋាន ។
 - ជួយបុគ្គលិកមណ្ឌលសុខភាពក្នុងអំឡុងពេលធ្វើសកម្មភាពផ្តល់សេវានៅមូលដ្ឋានរបស់មណ្ឌលសុខភាព ហើយនិងការចែកចាយគ្រាប់ថ្នាំជីវជាតិអា ចំនួន ២ ដងក្នុងមួយឆ្នាំ ។
 - គាំទ្រដល់បុគ្គលិកសុខាភិបាលក្នុងអំឡុងពេលធ្វើសកម្មភាពបង្រៀន ដើម្បីរកឱ្យឃើញ និងផ្តល់គ្រាប់ថ្នាំជីវជាតិអា ដល់កុមារដែលមិនបានទទួលបានគ្រាប់ថ្នាំជីវជាតិអា ។
- ជួយធ្វើតេស្តអំបិលដែលលក់នៅក្នុងភូមិ ដើម្បីពិនិត្យកម្រិតជាតិអ៊ីយ៉ូដនៅក្នុងអំបិល ទៅតាមសំណើរបស់បុគ្គលិកមណ្ឌលសុខភាព ។

ថ្ងៃទី១ : កម្មវិធីពេលព្រឹក ៨:០០-១១:៣០, សរុប : ៣,៥ ម៉ោង

ម៉ោង	រយៈពេល	សកម្មភាព
៨.០០	១៥	១.១ ល្បែងថាមពល-ការបោះបាល់ ! ការណែនាំពីការលេងល្បែង : សិក្ខាកាមបោះបាល់ឱ្យគ្នាទៅវិញទៅមក ។ ពួកគាត់នឹងរៀនពីការទៅវិញទៅមកនូវឈ្មោះ កន្លែងធ្វើការ និងពីអ្វីដែលពួកគាត់ចូលចិត្តធ្វើនៅពេលទំនេរ
៨.១៥	១៥	១.២ តើយើងចេះអ្វីខ្លះ? - ការធ្វើតេស្តមុនការសិក្សា ចែកសន្លឹកតេស្តមុនការសិក្សា និងបិទឱ្យសិក្ខាកាមសិក្ខាកាមឆ្លើយនឹងសំណួរតេស្តទាំងនោះ
៨.៣០	២៥	១.៣ តួនាទី និងការទទួលខុសត្រូវរបស់អ្នកស្ម័គ្រចិត្តភូមិចំពោះសកម្មភាពអាហារូបត្ថម្ភ - សិក្ខាកាមចែករំលែកគំនិតយោបល់ស្តីពីតួនាទី និងការទទួលខុសត្រូវរបស់អ្នកស្ម័គ្រចិត្តភូមិចំពោះសកម្មភាពអាហារូបត្ថម្ភ - អ្នកសម្របសម្រួលបន្ថែម និងធ្វើការបង្ហាញអំពីតួនាទី និងការទទួលខុសត្រូវរបស់អ្នកស្ម័គ្រចិត្តភូមិ ចំពោះសកម្មភាពអាហារូបត្ថម្ភ
៨.៥៥	៥០	១.៤ "សារជាតិចិញ្ចឹមទាំងអស់នោះ" - ពិនិត្យឡើងវិញនូវអាហារដែលសំបូរសារជាតិចិញ្ចឹម - សកម្មភាពលេងល្បែង ដើម្បីផ្តល់ដល់អ្នកស្ម័គ្រចិត្តនូវព័ត៌មានជាមូលដ្ឋានស្តីពីជីវជាតិអា ជាតិដែក និងជាតិអ៊ុយ៉ុង (មីក្រូសារជាតិ) * រួមទាំងការសម្រាក ១៥ នាទី !
១០.២៥	២០	១.៥ មីក្រូសារជាតិ -បាបកថាបូកសរុប - អ្នកសម្របសម្រួលឡើងធ្វើការសង្ខេប និងពង្រីកព័ត៌មានដែលបានផ្តល់ដល់សិក្ខាកាមក្នុងអំឡុងពេលធ្វើសកម្មភាពលេងល្បែងកាលពីលើកមុន
១០.៥៥	៣០	១.៦ ការបង្កើតអាហារពេលតាមការស្រមៃស្រមៃ - ក្រុមសិក្ខាកាមនាំគ្នាបង្កើតអាហារពេលតាមការស្រមៃស្រមៃដែលសំបូរទៅដោយជីវជាតិអា ជាតិដែក និងជាតិអ៊ុយ៉ុង ។ ពួកគាត់ធ្វើការបង្ហាញពីការងាររបស់ពួកគាត់ជូនដល់ក្រុម ។ អ្នកសម្របសម្រួលផ្តល់មតិគ្រលប់ ។
១១.២៥	៥	១.៧ តើយើងបានរៀនពីអ្វីខ្លះ ? - សិក្ខាកាម និងអ្នកសម្របសម្រួលពិនិត្យឡើងវិញនូវប្រធានបទកាលពីព្រឹក - អ្នកសម្របសម្រួលបំភ្លឺបញ្ជាក់ឡើងវិញ នូវប្រធានបទដែលសិក្ខាកាមនៅមិនទាន់យល់ច្បាស់ ។
១១.៣០		ចប់កម្មវិធីពេលព្រឹក

១.១- បោះបាល់

រយៈពេល : ១៥ នាទី

គោលបំណង :

នៅចុងបញ្ចប់នៃសកម្មភាពនេះ សិក្ខាកាមអាចនឹង :

ធ្វើការជាមួយសិក្ខាកាមដទៃទៀត និងបានស្គាល់ឈ្មោះទីកន្លែងធ្វើការ និងពីអ្វីដែលពួកគាត់ចូលចិត្ត ។

សម្ភារៈបណ្តុះបណ្តាល :

- ១- កូនបាល់ដែលមានពណ៌ផ្សេងៗគ្នា (ឬក៏ក្រដាសមូលទៅជាកូនបាល់ដែលមានពណ៌ផ្សេងៗគ្នាចំនួន ៣) ។
- ២- សិក្ខាកាមឈរ ឬអង្គុយជារង្វង់ ។

វិធីសាស្ត្រ :

ល្បែងបំបែកដុំទឹកកក

ការណែនាំ :

ល្បែងបំបែកដុំទឹកកកនេះ អាចធ្វើឱ្យសិក្ខាកាមបានស្គាល់គ្នាទៅវិញទៅមក តាមរបៀបមួយដែលសប្បាយរីករាយ ។ បន្ទាប់ពីល្បែងបំបែកដុំទឹកកកនេះទៅ សិក្ខាកាមស្គាល់ឈ្មោះគ្នាទៅវិញទៅមកបានច្បាស់ ស្គាល់ពីទីកន្លែងធ្វើការ និងដឹងពីអ្វី ដែលពួកគាត់ចូលចិត្តធ្វើនៅពេលទំនេរពីការងារ ។ ល្បែងបំបែកដុំទឹកកក និងល្បែងថាមពល អាចធ្វើឱ្យថាមពល ហូរចេញមកនៅក្នុងក្រុម និងជួយធ្វើឱ្យសិក្ខាកាមកាន់តែសកម្មក្នុងការយកចិត្តទុកដាក់ក្នុងអំឡុងពេលធ្វើសកម្មភាព បន្ទាប់ទៀត ។

របៀបអនុវត្ត :

ស្នើសុំឱ្យសិក្ខាកាមឡើងឈរ ឬអង្គុយជារង្វង់ ។ ចាប់ផ្តើមដោយប្រើតែកូនបាល់ ១ ក្នុងចំណោមកូនបាល់ពណ៌ ទាំងអស់នោះ ។

ពន្យល់ថា គ្រប់គ្នាត្រូវតែចងចាំ :

- ➡ នរណាជាអ្នកបោះបាល់ឱ្យគាត់
- ➡ នរណាដែលគាត់បានបោះបាល់ទៅឱ្យ

ប្រាប់ពួកគាត់ថា ពណ៌របស់បាល់ដែលគាត់កំពុងតែកាន់ គឺសំរាប់ស្វែងរកឈ្មោះរបស់សិក្ខាកាមផ្សេងៗទៀត ។ អ្នកនិយាយថា "ខ្ញុំឈ្មោះ..... (ប្រាប់ឈ្មោះរបស់អ្នក)" ហើយបោះបាល់នោះទៅសិក្ខាកាមណាម្នាក់ ។ បន្ទាប់មក ចូរអ្នកក្រពាត់ដៃរបស់អ្នកដាក់ខាងមុខដងខ្លួនរបស់អ្នក ដែលជាសញ្ញាបញ្ជាក់ប្រាប់ថា អ្នកមិនអាចទទួលបានបាល់នេះបានទៀតទេ ។ ចំណែកសិក្ខាកាម ដែលបានចាប់បាល់ជាប់ត្រូវនិយាយថា "ខ្ញុំឈ្មោះ..... (ឈ្មោះរបស់គាត់)" ហើយសិក្ខាកាមរូបនោះត្រូវចងចាំថា តើនរណាដែលគាត់នឹងបោះបាល់ទៅឱ្យ ។

នៅពេលណាដែលគ្រប់គ្នាបានទទួលបាល់ហើយនោះ បោះបាល់ជាថ្មីម្តងទៀត ប៉ុន្តែត្រូវធ្វើឱ្យលឿនជាងមុន ។

បន្ទាប់មក ចូរអ្នកចាប់យកបាល់ពណ៌ទី ១ ហើយបង្ហាញបាល់ពណ៌ទី ២ ។ សូមប្រាប់សិក្ខាកាមថា ពណ៌នេះតំណាង

ឱ្យ “តើអ្នកធ្វើការនៅទីណា?”។ ចូរពន្យល់ថា ពួកគាត់ត្រូវតែធ្វើដូចកាលពីលើកមុន ប៉ុន្តែពួកគាត់ត្រូវបោះបាត់នេះ ទៅឱ្យនរណាម្នាក់ក្រៅពីអ្នកដែលគាត់បានបោះបាត់ឱ្យកាលពីជុំទី ១ ។ សូមរំលឹកពួកគាត់ឱ្យចាំ អ្នកដែលគាត់បោះ បាត់ទៅឱ្យ និងអ្នកដែលបោះបាត់មកឱ្យគាត់ ។ ដូចជុំទី ១ ដែរ សិក្ខាកាមត្រូវដាក់ដៃអោបពីមុខដងខ្លួននៅពេលណាដែល ពួកគាត់បានបោះបាត់រួច ។

បោះបាត់ឡើងវិញឱ្យបាន ២ ដង ដោយបោះបាត់ឱ្យបានរហ័សជាងមុននៅក្នុងជុំនីមួយៗ ។

នៅពេលដែលជុំទាំង ២ នេះ ត្រូវបានបញ្ចប់ហើយ ចាប់ផ្តើមជុំអំពីការងារជាថ្មីម្តងទៀត ប៉ុន្តែបន្ទាប់ពីសិក្ខាកាម ២ នាក់ បានបោះបាត់រួចមក ចាប់ផ្តើមបោះ “បាត់ប្រាប់ឈ្មោះ” កាលពីជុំទី ១ ឡើងវិញ ។ ទង្វើបែបនេះ នឹងធ្វើឱ្យមាន ការច្រឡំនៅពេលចាប់ផ្តើមដំបូង ដោយហេតុថា ពេលនេះមានបាត់ដល់ទៅពីរក្នុងមួយដូចគ្នា ។

ប្រសិនបើមានពេល អ្នកអាចធ្វើការណែនាំបាត់ទី ៣ ទៀត (អ្វីដែលសិក្ខាកាមចូលចិត្តធ្វើនៅពេលពួកគាត់ ទំនេរ) ។

១.២- តេស្តមុនការសិក្សា : តើយើងចេះអ្វីខ្លះ?

រយៈពេល ១៥ នាទី

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច :
វាយតម្លៃពីកំរិតនៃចំណេះដឹងរបស់ខ្លួន ស្តីពីអាហារូបត្ថម្ភ ។

សម្ភារៈបណ្តុះបណ្តាល :

- ១- សន្លឹកថតចម្លងសំនួរតេស្តមុនការសិក្សា ចែកជូនសិក្ខាកាមម្នាក់ ១ ច្បាប់
- ២- បិទ

វិធីសាស្ត្រ :

សន្លឹកសំនួរសាកល្បងមុនការសិក្សា

ការណែនាំ :

ជាមួយនឹងការធ្វើតេស្តមុនការសិក្សានេះ កំរិតនៃចំណេះដឹងរបស់សិក្ខាកាម ត្រូវបានធ្វើការវាយតម្លៃ ហើយអ្នក សម្របសម្រួលអាចកំណត់បានពីចំណុចណាខ្លះ ដែលគាត់ត្រូវសង្កត់ធ្ងន់ក្នុងអំឡុងពេលធ្វើការបណ្តុះបណ្តាលនេះ ។

របៀបអនុវត្ត :

ចែកជូនសិក្ខាកាមម្នាក់ៗ នូវបិទ ឬខ្មៅដៃ ១ ដើម ។ ណែនាំពួកគាត់ឱ្យឆ្លើយសំនួរទាំងអស់នោះដោយខ្លួនឯង ។ សូមអានសំណួរម្តងមួយៗ ខ្លាំងៗ ហើយទុកឱ្យអ្នកស្ម័គ្រចិត្តទាំងនេះ ឆ្លើយទៅនឹងសន្លឹកសំនួរ ។

ប្រមូលសន្លឹកសំនួរតេស្តមុនការសិក្សាទាំងអស់មកវិញ។ ចូរពន្យល់សិក្ខាកាមថា នៅចុងបញ្ចប់វគ្គរយៈពេល ២ ថ្ងៃនេះ ពួកគាត់នឹងធ្វើតេស្តនេះសារជាថ្មីម្តងទៀត។ ការធ្វើបែបនេះវានឹងផ្តល់ឱ្យពួកគាត់នូវឱកាស ដើម្បីធ្វើការប្រៀបធៀបពីចំណេះដឹងរបស់ពួកគាត់នៅពេលចាប់ផ្តើម និងនៅពេលបញ្ចប់វគ្គ។ កែតេស្តមុនការសិក្សានៅពេលសម្រាក។

១.៣- តួនាទី និងការទទួលខុសត្រូវរបស់អ្នកស្ម័គ្រចិត្តភូមិចំពោះអាហារូបត្ថម្ភ

រយៈពេល : ៣០ នាទី

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច :
ពិពណ៌នាអំពីតួនាទី និងការទទួលខុសត្រូវរបស់ខ្លួន ចំពោះសកម្មភាពអាហារូបត្ថម្ភនៅក្នុងភូមិរបស់ពួកគាត់។

សម្ភារៈបណ្តុះបណ្តាល និងជំនួយការបណ្តុះបណ្តាល :

- ១- ក្រដាសផ្ទាំងធំ និងបិទប្រ៊ីត
- ២- ក្រដាសផ្ទាំងធំ ដែលបានរៀបចំរួចហើយ
- ៣- តួនាទី និងការទទួលខុសត្រូវរបស់អ្នកស្ម័គ្រចិត្តភូមិ ដែលបានសរសេរនៅលើក្រដាសផ្ទាំងធំ

វិធីសាស្ត្រ :

ពិភាក្សាជាក្រុម

ការណែនាំ :

នៅក្នុងអំឡុងម៉ោងសិក្សានេះ សិក្ខាកាមទាំងអស់ធ្វើការពិភាក្សាអំពីតួនាទី និងការទទួលខុសត្រូវរបស់ពួកគាត់ ដែលជាអ្នកស្ម័គ្រចិត្តភូមិ។ ពួកគាត់រៀនអំពីរបៀបរៀបចំសកម្មភាពផ្តល់សេវានៅមូលដ្ឋាន របៀបគាំទ្រសកម្មភាពផ្តល់សេវានៅមូលដ្ឋានរបស់បុគ្គលិកមណ្ឌលសុខភាព និងពីរបៀបផ្តល់ព័ត៌មានអំពីអាហារូបត្ថម្ភ និងជីវជាតិអា ជាតិដែក និងជាតិអ៊ុយ៉ុង ដល់ម្តាយៗ និងអ្នកថែទាំកុមារ។

របៀបអនុវត្ត :

សួរសិក្ខាកាមអំពីបទពិសោធន៍កន្លងមករបស់ពួកគាត់ ទាក់ទិនទៅនឹងការធ្វើសកម្មភាពអាហារូបត្ថម្ភនៅក្នុងភូមិ។ នៅពេលសិក្ខាកាមធ្វើការចែករំលែកបទពិសោធន៍របស់ខ្លួន បិទក្រដាសផ្ទាំងធំទៅលើក្តារខៀន ហើយស្នើឱ្យសិក្ខាកាមពិពណ៌នាអំពីតួនាទី និងការទទួលខុសត្រូវរបស់អ្នកស្ម័គ្រចិត្តភូមិ ចំពោះសកម្មភាពអាហារូបត្ថម្ភនៅក្នុងភូមិរបស់គាត់។ សរសេរនូវគំនិតរបស់គាត់នៅលើក្រដាសផ្ទាំងធំ។ នៅពេលដែលសិក្ខាកាមបញ្ចេញនូវគំនិតយោបល់របស់ខ្លួនអស់ហើយបិទបញ្ជីស្តីពីតួនាទី និងការទទួលខុសត្រូវដែលសរសេរនៅលើក្រដាសផ្ទាំងធំ ដែលត្រូវបានរៀបចំតាំងពីមុនម៉ោងសិក្សានេះ។ បង្ហាញសកម្មភាពនីមួយៗ ហើយសួរសិក្ខាកាមទាំងនោះថា ហេតុអ្វីបានជាវាមានសារៈសំខាន់។

តួនាទី និងការទទួលខុសត្រូវរបស់អ្នកស្ម័គ្រចិត្តភូមិ ចំពោះសកម្មភាពអាហារូបត្ថម្ភ :

- ១- ចូលរួមការប្រជុំ និងការបណ្តុះបណ្តាលទៅតាមការស្នើរបស់បុគ្គលិកមណ្ឌលសុខភាព។
- ២- ប្រើទម្រង់បែបបទដែលបានផ្តល់ជូនដោយមណ្ឌលសុខភាព ចុះបញ្ជីឈ្មោះកុមារទាំងអស់ ដែលមានអាយុពី ០ ខែ រហូតដល់ ៥៩ ខែ និងឈ្មោះរបស់ស្ត្រីមានផ្ទៃពោះ និងស្ត្រីក្រោយសម្រាលទាំងអស់នៅក្នុងភូមិ។

- ៣- រក្សាទុកបញ្ជីនេះ ឱ្យមានសុវត្ថិភាព និងធ្វើបច្ចុប្បន្នភាពបញ្ជីនេះ ជាទៀងទាត់ ។
- ៤- ជូនដំណឹងដល់ម្តាយ និងអ្នកថែទាំកុមារ អំពីកាលបរិច្ឆេទ ទីកន្លែង និងពេលវេលា នៃសកម្មភាពផ្តល់សេវាមូលដ្ឋានរបស់មណ្ឌលសុខភាពដែលត្រូវធ្វើនៅពេលក្រោយ ។ នៅថ្ងៃដែលធ្វើសកម្មភាពផ្តល់សេវាមូលដ្ឋាន ប្រមូលស្ត្រី និងអ្នកថែទាំកុមារ ឱ្យមកចូលរួមនៅក្នុងការផ្តល់សេវាមូលដ្ឋាននេះ ។ រំលឹកពួកគាត់ឱ្យយកមកជាមួយនូវប័ណ្ណលេខ្យងរបស់កុមារ និងសៀវភៅសុខភាពមាតា មកកាន់កន្លែងផ្តល់សេវាមូលដ្ឋាននេះ ។
- ៥- ជួយបុគ្គលិកមណ្ឌលសុខភាព ទៅតាមការស្នើសុំក្នុងអំឡុងពេលធ្វើសកម្មភាពសេវាមូលដ្ឋាន ។
- ៦- ប្រមូលម្តាយៗ និងអ្នកថែទាំកុមារ ឱ្យនាំកូនរបស់ខ្លួន (អាយុ ៦ខែ - ៥៩ខែ) ដើម្បីមកទទួលការផ្តល់បន្ថែមគ្រាប់ថ្នាំជីវជាតិអា ចំនួន ២ ដង ក្នុង ១ ឆ្នាំ ។ រំលឹកពួកគាត់ឱ្យយកប័ណ្ណលេខ្យងរបស់កុមាររាល់ពេលមកទទួលសេវាតាមមូលដ្ឋាន ។
- ៧- ជួយបុគ្គលិកមណ្ឌលសុខភាពក្នុងអំឡុងដុំចែកចាយគ្រាប់ថ្នាំជីវជាតិអា ចំនួន ២ ដង ក្នុង ១ ឆ្នាំ (នៅជុំវិញខែឧសភា និងខែវិច្ឆិកា) ។
- ៨- ជួយបុគ្គលិកមណ្ឌលសុខភាពក្នុងការតាមដាន និងផ្តល់គ្រាប់ថ្នាំជីវជាតិអា ដល់កុមារដែលខកខានមិនបានទទួលគ្រាប់ថ្នាំនៅដុំចែកចាយគ្រាប់ថ្នាំជីវជាតិអា ។
- ៩- ផ្តល់ដល់ម្តាយ និងអ្នកថែទាំកុមារ នូវព័ត៌មានស្តីអំពីអាហារូបត្ថម្ភ និងផលប្រយោជន៍នៃជីវជាតិអាជាតិដែក និងជាតិអ៊ុយ៉ុង ។
- ១០- ជួយបុគ្គលិកមណ្ឌលសុខភាពក្នុងការធ្វើតេស្ត សំណាកអំបិលអ៊ុយ៉ុង នៅក្នុងភូមិរបស់អ្នក និងផ្តល់មតិព្រលប់ជូនដល់សហគមន៍ក្នុងភូមិ ។
- ១១- ផ្តល់ព័ត៌មានស្តីអំពីអាហារូបត្ថម្ភ និងផលប្រយោជន៍នៃជីវជាតិអា ជាតិដែក និងជាតិអ៊ុយ៉ុង ក្នុងអំឡុងពេល :
 - ក- ជួបទំនាក់ទំនងម្នាក់ទៀតជាមួយម្តាយ និងអ្នកថែទាំកុមារ
 - ខ- ជួបប្រជុំជាមួយក្រុមសហគមន៍
 - គ- ជួបប្រជុំក្រុមតូច

ប្រាប់សិក្ខាកាមថា វគ្គបណ្តុះបណ្តាលរយៈពេល ២ ថ្ងៃនេះ នឹងផ្តោតទៅលើ :

- ១- ពង្រឹងចំណេះដឹងរបស់អ្នកស្ម័គ្រចិត្តភូមិ អំពីអាហារូបត្ថម្ភសំរាប់ម្តាយ និងកុមារតូចរួមទាំងផលប្រយោជន៍នៃសារជាតិចិញ្ចឹមសំខាន់ៗ ដូចជា ជីវជាតិអា ជាតិដែក និងជាតិអ៊ុយ៉ុង ។
- ២- ពង្រឹងចំណេះដឹង និងជំនាញរបស់អ្នកស្ម័គ្រចិត្តភូមិ ដើម្បីធ្វើការរៀបចំ និងជួយដល់សកម្មភាពផ្តល់សេវាមូលដ្ឋានរបស់មណ្ឌលសុខភាព និងការចែកចាយគ្រាប់ថ្នាំជីវជាតិអា ចំនួន ២ ដង ក្នុង ១ ឆ្នាំ ។
- ៣- ពង្រឹងចំណេះដឹង និងជំនាញរបស់អ្នកស្ម័គ្រចិត្តភូមិ ដើម្បីផ្តល់ព័ត៌មានស្តីអំពីអាហារូបត្ថម្ភក្នុងអំឡុងពេល :
 - ក- ជួបប្រជុំម្នាក់ទៀតជាមួយម្តាយ ដែលមានកូនតូច និងស្ត្រីមានផ្ទៃពោះ
 - ខ- ប្រជុំក្រុមសហគមន៍
 - គ- ការប្រជុំក្រុមតូច ដែលមានឪពុកម្តាយរបស់កុមារតូច

១.៤- “សារជាតិចិញ្ចឹមទាំងអស់នោះ!”

៩០ នាទី (រួមទាំងការឈប់សម្រាក : ១៥ នាទី)

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច :

ស្គាល់ និងពិពណ៌នាពីអាហារផ្សេងៗ ដែលមានជីវជាតិអា ជាតិដែក និងជាតិអ៊ុយ៉ូដ និងដឹងអំពី :

ក- សារៈសំខាន់នៃសារជាតិចិញ្ចឹមទាំងអស់នេះ

ខ- គ្រោះថ្នាក់នៃបញ្ហាកង្វះសារជាតិចិញ្ចឹមទាំងអស់នេះ

គ- សារគន្លឹះសំខាន់ៗ សំរាប់ការពារបញ្ហាកង្វះជីវជាតិអា ជាតិដែក និងជាតិអ៊ុយ៉ូដ

សម្ភារៈបណ្តុះបណ្តាល :

១- គំរូនៃប័ណ្ណសំរាប់ថតចម្លងសំរាប់ធ្វើសកម្មភាពនេះ មាននៅក្នុងឧបសម្ព័ន្ធ ។ សូមរៀបចំប័ណ្ណទាំងអស់នេះ ទុកជាមុនឱ្យហើយ ។ សូមឱ្យប្រាកដថា អ្នកមានប័ណ្ណមួយឈុតៗសំរាប់ក្រុមនីមួយៗ ។

២- ផ្ទាំងរូបភាពអាហារទាំង ៣ ក្រុម ។

វិធីសាស្ត្រ :

ពិភាក្សាជាក្រុម លេងផ្ទុំប័ណ្ណ ការងារជាក្រុម ។

ការណែនាំ:

ម៉ោងសិក្សានេះ ផ្តល់ដល់សិក្ខាកាមនូវចំណេះដឹង ដែលពួកគេត្រូវការជាចាំបាច់ ដើម្បីបំពេញមុខងាររបស់ពួកគេ ។ ក្នុងអំឡុងពេល ៩០ នាទី នៃការធ្វើសកម្មភាពនេះ សិក្ខាកាមទាំងអស់នឹងរៀនអំពីអាហារូបត្ថម្ភ និងចំណីអាហារ ដែលសំបូរទៅដោយសារជាតិចិញ្ចឹមសំខាន់ៗ (ជីវជាតិអា ជាតិដែក និងជាតិអ៊ុយ៉ូដ) ។

ពួកគេក៏នឹងរៀនសូត្រផងដែរ អំពីប្រជាជន/ក្រុមណាមួយ ដែលជាក្រុមងាយរងគ្រោះទៅនឹងបញ្ហាកង្វះ សារជាតិចិញ្ចឹមទាំងអស់នេះ ហើយនិងអំពីការផ្តល់បន្ថែមគ្រាប់ផ្ទាំជីវជាតិអា ដើម្បីការពារបញ្ហាកង្វះជីវជាតិអា ចំពោះក្រុមដែលងាយរងគ្រោះ និងការផ្តល់បន្ថែមគ្រាប់ជាតិដែកអាស៊ីហ្គូលីក ដើម្បីការពារភាពស្លេកស្លាំងចំពោះស្ត្រី មានផ្ទៃពោះ និងស្ត្រីក្រោយសម្រាល ។

២០ នាទី ដំបូង :

រំលឹកឡើងវិញនូវចំណុចគន្លឹះសំខាន់ៗ ស្តីអំពីអាហារូបត្ថម្ភជាទូទៅ :

សួរសិក្ខាកាមថា “តើរបបអាហារដែលមានសារជាតិចិញ្ចឹម ឬអាហារូបត្ថម្ភ មានន័យដូចម្តេច ?

សរសេរនូវគំនិតរបស់ពួកគាត់នៅលើក្រដាសផ្ទាំងធំ ។ នៅពេលដែលសិក្ខាកាមទាំងនោះ បានផ្តល់គំនិតយោបល់ របស់ពួកគាត់អស់ហើយ ស្នើសុំឱ្យពួកគាត់ដាក់ឈ្មោះក្រុមអាហារសំខាន់ៗជាបីក្រុម ។ សូមប្រើតារាងក្រុមអាហារ ដែលបានផ្តល់ជូននៅក្នុងឧបសម្ព័ន្ធ ឬផ្ទាំងរូបភាពផ្លូវពីក្រុមអាហារ (តារាងចំណីអាហារ ក៏បានបញ្ចូលនៅក្នុងសម្ភារៈ ជំនួយការងាររបស់សិក្ខាកាមផងដែរ) ដើម្បីពិភាក្សាថា តើហេតុអ្វីបានជាក្រុមអាហារនីមួយៗមានសារៈសំខាន់ ហើយផ្តល់ឧទាហរណ៍ អំពីអាហារដែលបានមកពីក្រុមនីមួយៗ ។

ស្នើសុំពិភាក្សាឱ្យដាក់ឈ្មោះអាហារ ដែលមាននៅក្នុងភូមិរបស់ពួកគាត់ ដោយស្រង់ចេញពីក្រុមអាហារនីមួយៗ ។ ធ្វើការពិភាក្សាថា តើអាហារមួយណា ដែលសំបូរបែបនៅក្នុងរដូវមួយណា ។

ស្នើសុំឱ្យអ្នកស្ម័គ្រចិត្ត ឡើងធ្វើការសង្ខេបអំពីចំណុចគន្លឹះសំខាន់ៗ ស្តីពីរបបអាហារដែលសំបូរសារជាតិចិញ្ចឹម ៖ របបអាហារដែលសំបូរសារជាតិចិញ្ចឹម មានន័យថា ការបរិភោគរបបអាហារចម្រុះ ដែលរួមមានការបរិភោគអាហារ ដែលបានមកពីក្រុមអាហារដូចខាងក្រោម នៅក្នុងអាហារពេលនីមួយៗ ៖

- ១- កាបូអ៊ីដ្រាត និងខ្លាញ់ (អាហារថាមពល)
- ២- ប្រូតេអ៊ីន
- ៣- ពពួកជីវជាតិវីតេអ៊ីន/មីក្រូសារជាតិ (ជីវជាតិអា ជាតិដែក និងជាតិអ៊ុយ៉ូដ)

រាងកាយយើងត្រូវការថាមពលប្រូតេអ៊ីន និងពពួកជីវជាតិផ្សេងៗ ដើម្បីជួយឱ្យរាងកាយមានការធំធាត់ និង រក្សារាងកាយឱ្យដំណើរការបានល្អ ។ គឺជាការសំខាន់ណាស់ ដែលគេត្រូវបរិភោគអាហារចម្រុះ ដើម្បីឱ្យទទួលបាននូវ សារធាតុចិញ្ចឹមគ្រប់មុខទាំងអស់ ដែលចាំបាច់ដល់ការធ្វើឱ្យមានសុខភាពល្អ ។ សារជាតិចិញ្ចឹមសំខាន់ៗមួយចំនួន គឺមាន ជីវជាតិអា ជាតិដែក និងជាតិអ៊ុយ៉ូដ ។


សូមពន្យល់ថា មានក្រុមមួយចំនួន ដែលជាក្រុមងាយរងគ្រោះជាងគេទៅនឹងបញ្ហាកង្វះជីវជាតិ ដូចជា ស្ត្រីមានផ្ទៃពោះ និងស្ត្រីបំបៅកូនដោយទឹកដោះម្តាយ ដែលអ្នកទាំងនេះ ត្រូវការអាហារសំបូរសារជាតិចិញ្ចឹមបន្ថែម ដែលជារបបអាហាររបស់ពួកគាត់ គឺសំរាប់ទាំងទារក និងម្តាយ ។ កុមារតូចអាយុពី ០ ទៅ ៦ខែ ត្រូវតែបំបៅ ដោយទឹកដោះម្តាយតែមួយមុខគត់ ។ ទឹកដោះម្តាយមាននូវគ្រប់សារជាតិចិញ្ចឹមទាំងអស់ ដែលទារកត្រូវការជាចាំបាច់ រហូតដល់កុមារមានអាយុ ៦ខែ ។ កុមារតូច អាយុ ៦ខែ ដល់ ៥ឆ្នាំ ត្រូវការអាហារដែលសំបូរសារជាតិចិញ្ចឹម និងបន្តការបំបៅកូនដោយទឹកដោះម្តាយរហូតដល់ ២ឆ្នាំយ៉ាងតិច ដោយសារពួកគេកំពុងតែមានការធំលូតលាស់ និង អភិវឌ្ឍន៍យ៉ាងឆាប់រហ័ស ។

ការអនុវត្តន៍ការលេងល្បែង

៣០ នាទី បន្ទាប់មកទៀត ៖

ចូរអ្នកពន្យល់អំពីរបៀបលេងល្បែង ៖

សិក្ខាកាមម្នាក់ៗ បានទទួលនូវបំណែកពាក់កណ្តាល នៃដុំដុំប័ណ្ណដែលបានពីដុំទីមួយនៃប័ណ្ណ (ប័ណ្ណអាហារ) ។ ត្រូវប្រាកដថា អ្នកបានផ្តល់នូវគំរូប័ណ្ណប៉ុណ្ណោះដល់ សិក្ខាកាម ហើយប័ណ្ណពាក់កណ្តាលទៀត ត្រូវបានផ្តល់ ទៅឱ្យសិក្ខាកាមផ្សេងៗទៀត ។ សូមពន្យល់សិក្ខាកាមថា ពួកគាត់ត្រូវតែរកឱ្យឃើញប័ណ្ណដែលបាត់ពាក់កណ្តាល ផ្សេងទៀត ដែលកាន់ដោយសិក្ខាកាមម្នាក់ទៀត ។ នៅពេលណាដែលដៃគូរកឃើញគ្នាហើយនោះ ពួកគាត់ ត្រូវនៅជាមួយគ្នា ។



ស្នើសុំពិភាក្សាឱ្យដាក់ប័ណ្ណទាំងនោះរួមគ្នា ដាក់តាមដុំនៅខាងក្រោមផ្ទាល់ដី (ដុំផ្កាយ ដុំរង្វង់ និងដុំត្រីកោណ) នៅកណ្តាលបន្ទប់ថ្នាក់រៀន ។ សកម្មភាពដែលនៅសេសសល់ នឹងផ្តោតទៅលើការសិក្សាអំពីអាហារទាំង ៣ ក្រុម ។

១០ នាទី បន្ទាប់ :

ឥឡូវនេះ យកដុំផ្ទាំងប័ណ្ណទី ២ មក (ប័ណ្ណចំណងជើង) ។ សូមលើកប័ណ្ណនីមួយៗឡើង ដើម្បីឱ្យសិក្ខាកាមទាំងអស់ អាចមើលឃើញវាច្បាស់ ហើយធ្វើការពិភាក្សាជាមួយសិក្ខាកាមថា តើត្រូវដាក់ប័ណ្ណនេះនៅត្រង់កន្លែងណា : ដាក់នៅ ជាមួយក្រុមផ្ទុយ ក្រុមរង្វង់ ឬក្រុមត្រីកោណ? ដាក់ប័ណ្ណចំណងជើងនៅត្រង់កន្លែងណាដែលសិក្ខាកាមបានឯកភាព ។ បើពុំដូច្នោះទេ ត្រូវពិភាក្សាយូរ ។

១០ នាទី បន្ទាប់មកទៀត :

ឥឡូវនេះ សូមចែកប័ណ្ណក្រុមទី៣ (ប័ណ្ណការពារ) ។ ចែកក្រុមទំហំ៣ក្រុមតូចៗ ហើយចែកប័ណ្ណទាំងនេះ ទៅតាមក្រុមទាំងអស់នោះ។ សូមស្នើឱ្យក្រុមធ្វើការពិភាក្សា និងធ្វើការសំរេចចិត្តថា តើពួកគាត់ចង់ដាក់ប័ណ្ណនេះនៅ ត្រង់កន្លែងណា ។

ស្នើពួកគាត់ឱ្យដាក់ប័ណ្ណនេះនៅត្រង់កន្លែងណាដែលវាគួរត្រូវដាក់ សូមប្រាប់ពួកគាត់ថាពួកគាត់ចាំបាច់ត្រូវពន្យល់ មូលហេតុពួកគាត់មានបំណងចង់ដាក់វាត្រង់កន្លែងនោះ ។ បើសិនជាពួកគាត់ដាក់មិនត្រូវចំណុច សូមស្នើក្រុមផ្សេងទៀត ឱ្យធ្វើការកែតម្រូវ ហើយពន្យល់ពីមូលហេតុដាក់នៅទីនោះ ។

២០ នាទី បន្ទាប់ :

បន្ទាប់មក សូមចែកប័ណ្ណក្រុមទី៤ (សារគន្លឹះ) ។ ចូរអ្នកផ្តល់ប័ណ្ណមួយចំនួនទៅឱ្យក្រុមនីមួយៗ ។ សូមស្នើឱ្យ ក្រុមទាំងអស់នោះ ធ្វើការពិភាក្សា និងសំរេចចិត្តថា តើពួកគាត់ចង់ដាក់ប័ណ្ណទាំងនោះនៅត្រង់កន្លែងណា ។ បើសិនជា ពួកគាត់ដាក់មិនត្រូវចំណុច ស្នើសុំក្រុមផ្សេងទៀត ឱ្យធ្វើការកែតម្រូវ ហើយពន្យល់ពីមូលហេតុដាក់នៅទីនេះ ។

១.៥- មីក្រូសារជាតិ (ជីវជាតិអា ជាតិដែក និងជាតិអ៊ុយ៉ូដ) បាត់កថាសង្ខេប

២០ នាទី

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច :
ស្គាល់ និងពិពណ៌នាពីអាហារសំបូរជីវជាតិអា ជាតិដែក និងជាតិអ៊ុយ៉ូដ ហើយនិងដឹងអំពី :

- ក- សារៈសំខាន់របស់វា
- ខ- ក្រុមគោលដៅសំរាប់ការពារ
- គ- សារគន្លឹះសំខាន់ៗសំរាប់ការពារ ។

សម្ភារៈបណ្តុះបណ្តាល :

- ១- ប័ណ្ណដែលរាយនៅលើកម្រាល

វិធីសាស្ត្រ :

ការសង្ខេប

ការណែនាំ :

ការសង្ខេបនេះ ត្រូវប្រើប័ណ្ណដែលមាននៅខាងក្រោមផ្ទាល់ដីនៅកណ្តាលរង្វង់សិក្ខាកាម ។ សំរាប់ក្រុមសារជាតិ ចិញ្ចឹមនិមួយៗ អ្នកសម្របសម្រួលត្រូវពន្យល់ ៖

- សារៈសំខាន់នៃសារជាតិចិញ្ចឹម
- ក្រុមចំណុចសំរាប់ការការពារ - សូមពន្យល់ថា កុមារទាំងអស់អាយុ ៦-៥៩ ខែ ត្រូវការការផ្តល់បន្ថែមគ្រាប់ថ្នាំជីវជាតិអា ចំនួន ២ ដង ក្នុង ១ ឆ្នាំ នៅជុំវិញខែឧសភា និងខែវិច្ឆិកា បន្ថែមពីលើការបរិភោគរបបអាហារដែលសំបូរជីវជាតិអាផងដែរ ។ នៅក្នុងអាយុដ៏ក្មេងខ្ចីនេះ វាជាការពិបាកក្នុងការឆ្លើយតបទៅនឹងតម្រូវការជីវជាតិអាប្រចាំថ្ងៃ ដែលទទួលបានពីរបបអាហារតែឯកឯងនោះ ។
- សូមពន្យល់ថា ស្ត្រីក្រោយសម្រាលទាំងអស់ ត្រូវទទួលការផ្តល់បន្ថែមគ្រាប់ថ្នាំជីវជាតិអា នៅក្នុងអំឡុង ៦ សប្តាហ៍ ដំបូងក្រោយសម្រាល ។ វាមិនត្រឹមតែជួយការពារសុខភាពម្តាយប៉ុណ្ណោះទេ ប៉ុន្តែព្រមទាំងជួយផ្តល់ជីវជាតិអា ដល់ទារករបស់គាត់ ដែលកំពុងតែបោះដោះម្តាយផងដែរ ។
- សូមពន្យល់ថា ស្ត្រីមានផ្ទៃពោះនិងស្ត្រីក្រោយសម្រាលទាំងអស់ត្រូវទទួលគ្រាប់ថ្នាំជីវជាតិដែកអាស៊ីដហ្វូលិក ។ តម្រូវការជាតិដែកប្រចាំថ្ងៃរបស់ស្ត្រីក្នុងអំឡុងពេលមានផ្ទៃពោះ និងក្រោយសម្រាលមានកំរិតខ្ពស់ជាងធម្មតា ។
- ធ្វើការពន្យល់ថា គ្រួសារទាំងអស់ ត្រូវបរិភោគអំបិលអ៊ុយ៉ូដ ដើម្បីការពារបញ្ហាកង្វះជាតិអ៊ុយ៉ូដ ។
- រំលឹកឡើងវិញនូវចំណីអាហារសំបូរជីវជាតិអា ជាតិដែក និងជាតិអ៊ុយ៉ូដ ។
- រំលឹកឡើងវិញនូវសារគន្លឹះសំខាន់ៗសំរាប់ជីវជាតិអា ជាតិដែក និងជាតិអ៊ុយ៉ូដ ។

របៀបអនុវត្ត :

ចូរពិនិត្យមើលនូវគ្រប់សារជាតិចិញ្ចឹមទាំងអស់ ដោយប្រើប័ណ្ណដែលដាក់តាំងបង្ហាញនៅក្នុងរង្វង់សិក្ខាកាម ។ ចំណាយពេល ៥ ទៅ ១០ នាទី សំរាប់ការមើលឡើងវិញនូវក្រុមនិមួយៗនេះ ។ បង្ហាញសម្ភារៈជំនួយការងាររបស់អ្នកស្ម័គ្រចិត្តភូមិ និងពន្យល់ថា សម្ភារៈជំនួយការងារទាំងនេះមានព័ត៌មាន និងសារអំពីជីវជាតិអា ជាតិដែក និងជាតិអ៊ុយ៉ូដ ដែលពួកគាត់អាចប្រើប្រាស់នៅពេលដែលពួកគាត់ត្រូវនិយាយទៅកាន់សហគមន៍របស់ខ្លួន ។

១.៦- ការបង្កើតអាហារពេលតាមការស្រមៃស្រមៃ

៣០ នាទី

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច ៖

កំណត់បាននូវមីក្រូសារជាតិសំខាន់ ៣ ប្រភេទ (ជីវជាតិអា ជាតិដែក និងជាតិអ៊ុយ៉ូដ) និងអាចពិពណ៌នាអំពី ៖

- ក- សារៈសំខាន់
- ខ- ការប្រឈមទៅនឹងបញ្ហាកង្វះមីក្រូសារជាតិទាំងនោះ
- គ- សារគន្លឹះសំរាប់ការការពារបញ្ហាកង្វះជីវជាតិអា ជាតិដែក និងជាតិអ៊ុយ៉ូដ

សម្ភារៈបណ្តុះបណ្តាល :

- ១- ក្រដាសផ្ទាំងធំ
- ២- ហ្វឺតដែលមានពណ៌ផ្សេងៗគ្នា

វិធីសាស្ត្រ :

ធ្វើការជាក្រុម (ក្រុមដែលមានសមាជិកយ៉ាងច្រើន ៤ នាក់)

ការណែនាំ :

ក្រោយពីបានធ្វើសកម្មភាពលេងល្បែងកាលពីលើកមុនរួចហើយនោះ សិក្ខាកាមត្រូវបានស្នើឱ្យយកចំណេះដឹង និងបទពិសោធន៍របស់ខ្លួនទៅអនុវត្ត ដោយធ្វើការរៀបចំនូវអាហារពេលមួយតាមការស្រមៃស្រមៃ ។

របៀបអនុវត្ត :

សូមពន្យល់ថា សិក្ខាកាមទាំងអស់ ត្រូវរៀបចំអាហារពេលមួយតាមការស្រមៃស្រមៃ ដោយប្រើប្រាស់ព័ត៌មាន ដែលបានពិភាក្សាគ្នាចមកហើយកាលពីពេលព្រឹក ។ សិក្ខាកាមទាំងអស់មានពេល ៣០ នាទី ដើម្បីរៀបចំអាហារ ពេលនេះ ។ សិក្ខាកាមត្រូវបានស្នើឱ្យឡើងធ្វើការបង្ហាញអាហារពេលរបស់ខ្លួននៅលើក្រដាសផ្ទាំងធំ ។ សូមស្នើឱ្យសិក្ខាកាម ចេះមានគំនិតច្នៃប្រឌិត ។ ពួកគាត់អាចគូររូបភាពអាហារពេលរបស់ខ្លួន ប្រសិនបើពួកគាត់ចង់ធ្វើដូចនេះ ។

ចូរអ្នកបិទលក្ខណៈវិនិច្ឆ័យ ស្តីអំពីអាហារពេលដែលមានតុល្យភាពល្អ ប្រកបដោយសារជាតិចិញ្ចឹម នៅលើក្រដាស ផ្ទាំងធំ ហើយពិនិត្យមើលឡើងវិញនូវលក្ខណៈវិនិច្ឆ័យទាំងនោះជាមួយនឹងក្រុមធំ នៅមុនពេលដែលពួកគេចាប់ផ្តើម ធ្វើការរៀបចំអាហារពេលរបស់ខ្លួន :

អាហារពេលដែលមានតុល្យភាពល្អ ប្រកបដោយសារជាតិចិញ្ចឹម :

- ➡ ជាអាហារចម្រុះ
- ➡ មានសារជាតិចិញ្ចឹមសំខាន់ៗ (ជីវជាតិអា ជាតិដែក និងជាតិអ៊ីយ៉ូដ)
- ➡ អាចទិញបាន/ងាយរកបាន
- ➡ រៀបចំបានងាយ និងឆាប់រហ័ស
- ➡ មានរសជាតិ

ចែកក្រុមធំ ទៅជាក្រុមតូចៗ (មានគ្នាយ៉ាងច្រើន ៤ នាក់ ក្នុង ១ ក្រុម) ។

នៅចុងបញ្ចប់នៃរយៈពេល ៣០ នាទី សុំឱ្យសិក្ខាកាមដាក់តាំងក្រដាសផ្ទាំងធំរបស់ខ្លួននៅលើជញ្ជាំង ដើម្បីឱ្យ សិក្ខាកាមដទៃទៀត អាចមើលឃើញអាហារពេលតាមការស្រមៃស្រមៃទាំងនោះ ។

សុំឱ្យសិក្ខាកាមដើរជុំវិញ ពិនិត្យមើលផ្ទាំងរូបភាព ហើយផ្តល់មតិគ្រប់លំដាប់អំពីអាហារពេលដែលរៀបចំដោយ ក្រុមផ្សេងៗ យោងទៅតាមលក្ខណៈវិនិច្ឆ័យសំរាប់អាហារពេលដែលមានតុល្យភាពល្អ ប្រកបដោយសារជាតិចិញ្ចឹម ។ អ្នកសម្របសម្រួលត្រូវផ្តល់មតិបន្ថែមទៀត តាមការចាំបាច់ ។

១.៧- សង្ខេបអ្វីដែលយើងបានរៀន

១៥ នាទី

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច :
ប្រើព័ត៌មាន ដែលពួកគេបានរៀនសូត្រ ក្នុងអំឡុងពេលសកម្មភាពកាលពីពេលព្រឹកមិញនេះ សំរាប់ការងារ
របស់ពួកគាត់ដែលជាអ្នកស្ម័គ្រចិត្តភូមិ ។

សម្ភារៈបណ្តុះបណ្តាល :

- ១- ក្រដាសផ្ទាំងធំ
- ២- ហ្វឺត
- ៣- បង់ស្អិត

វិធីសាស្ត្រ :

សង្ខេប

ការណែនាំ :

ក្នុងអំឡុងពេលធ្វើសកម្មភាពនេះ បទពិសោធន៍មេរៀនត្រូវបានធ្វើការសង្ខេបឡើងវិញ ដើម្បីឱ្យប្រាកដថា
សិក្ខាកាមទាំងអស់នោះ មានការចងចាំបាននូវព័ត៌មានសំខាន់ៗបំផុតពីម៉ោងសិក្សានេះ ។

របៀបអនុវត្ត :

អ្នកសម្របសម្រួលស្នើសុំឱ្យអ្នកស្ម័គ្រចិត្តឡើងធ្វើការសង្ខេបអំពីសកម្មភាពកាលពីពេលព្រឹក ។ អ្នកសម្របសម្រួល
ធ្វើការបន្ថែមនូវចំណុចគន្លឹះសំខាន់ៗថែមទៀតបើចាំបាច់ និងធ្វើការពន្យល់ដោយសង្ខេបពីសកម្មភាពសំរាប់ពេលរសៀល ។

ថ្ងៃទី១ : កម្មវិធីពេលរសៀល ១៤:០០-១៧:០០, សរុប : ៣ ម៉ោង

ម៉ោង	រយៈពេល	សកម្មភាព
២ : ០០	១០	១.៨ ល្បែងថាមពល - ជំងឺកញ្ជ្រើល គ្រាប់ថ្នាំ និងវត្ថុផ្សេងទៀត សិក្ខាកាម និងអ្នកសម្របសម្រួល បង្កើតថាមពលវិជ្ជមានសំរាប់អនុវត្ត សកម្មភាពនាពេលរសៀលនេះ
២ : ១០	៦០	១.៩ ជំនាញក្នុងការផ្តល់ប្រឹក្សាដោយមានការបង្ហាញសម្ភារៈជំនួយការងារ ស្តីពីមីក្រូសារជាតិ និងផ្ទាំងសន្លឹកផ្ទាត់ ស្តីពីការអនុវត្តន៍ប្រចាំគ្រួសារ ១២ ចំណុច សិក្ខាកាមធ្វើការអនុវត្តន៍ជំនាញផ្តល់ប្រឹក្សា និងការអប់រំសុខភាពរបស់ខ្លួន តាមរយៈការឡើងសំដែងល្បែងដើរតូ ដោយការប្រើសម្ភារៈជំនួយការងារ
៣ : ១០	២០	១.១០ ការពន្យល់ពីសម្ភារៈជំនួយការងារ សិក្ខាកាមរៀនពីរបៀបប្រើប្រាស់សម្ភារៈជំនួយការងារ
៣ : ៣០	១៥	សម្រាក
៣ : ៤៥	៦០	១.១១ ការប្រើសម្ភារៈជំនួយការងារ សំរាប់ការជួបផ្តល់ប្រឹក្សាម្នាក់ទល់ម្នាក់ សិក្ខាកាមធ្វើការអនុវត្តន៍ ដោយប្រើប្រាស់សម្ភារៈជំនួយការងារ សំរាប់ការជួបផ្តល់ប្រឹក្សាម្នាក់ទល់ម្នាក់ តាមរយៈការលេងល្បែងដើរតូ និងការទទួលនូវមតិព្រមព្រៀងពីក្រុមការងាររបស់ខ្លួន
៤ : ៤៥	១៥	១.១២- តើយើងរៀនបានអ្វីខ្លះ ? ការពិនិត្យមើលសកម្មភាពប្រចាំថ្ងៃឡើងវិញ សិក្ខាកាម និងអ្នកសម្របសម្រួលពិនិត្យឡើងវិញ នូវប្រធានបទនាពេល រសៀល ។ អ្នកសម្របសម្រួលបញ្ជាក់បំភ្លឺឡើងវិញនូវប្រធានបទ ដែលសិក្ខាកាមនៅពុំទាន់បានយល់ច្បាស់
៥ : ០០		បិទកម្មវិធីប្រចាំថ្ងៃទី ១

១.៨- ល្បែងថាមពល : ជំងឺកញ្ជ្រៀល គ្រាប់ថ្នាំ និងវត្ថុផ្សេងទៀត

១០ នាទី

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច :
ធ្វើសកម្មភាពនាពេលរសៀលនេះ ដោយមានការជំរុញលើកទឹកចិត្ត និងមានថាមពល ។

សម្ភារៈបណ្តុះបណ្តាល :

គ្មាន

វិធីសាស្ត្រ :

ល្បែងថាមពល

ការណែនាំ :

ល្បែងថាមពលនេះ រំលឹកឡើងវិញពីព័ត៌មានដែលបានផ្តល់ឱ្យសិក្ខាកាមនៅក្នុងអំឡុងពេលព្រឹក ។ វាគឺជាវិធីមួយដ៏គួរឱ្យសប្បាយរីករាយ ដើម្បីរំលឹកឡើងវិញនូវចំណេះដឹងសារជាថ្មីម្តងទៀត ។ ល្បែងបំបែកដុំទឹកកក និងល្បែងថាមពលធ្វើឱ្យមាននូវថាមពលហូរចេញមកនៅក្នុងក្រុម ហើយធ្វើឱ្យអ្នកទាំងអស់គ្នា សកម្មក្នុងការយកចិត្តទុកដាក់ក្នុងអំឡុងពេលធ្វើសកម្មភាពបន្ទាប់ទៀត ។

របៀបអនុវត្ត :

ស្នើឱ្យសិក្ខាកាមបង្កើតជារង្វង់២ រង្វង់និមួយៗ មានគ្នាពី ១០ ទៅ ១២ នាក់ ។ សូមពន្យល់ថា ក្រុមនិមួយៗ នឹងត្រូវដឹកនាំដោយអ្នកសម្របសម្រួលម្នាក់ ។ ស្នើឱ្យសិក្ខាកាមស្រែកខ្លាំងៗ អំពីចំណុចណាមួយដែលពួកគាត់ចង់ចាំ ស្តីអំពីជីវិតជាតិអាទៅតាមលំដាប់លំដោយដែលពួកគាត់ឈរជារង្វង់នោះ ។ យើងចាប់ផ្តើមចេញដំណើរពីឆ្វេងដៃអ្នកសម្របសម្រួលបុគ្គលម្នាក់ៗ ត្រូវស្រែកខ្លាំងៗនូវចំណុចមួយ ។ អ្នកទាំងនោះអាចស្រែកអំពីចំណុច ដូចជា : “ជំងឺកញ្ជ្រៀល” “គ្រាប់ថ្នាំ” “ជំងឺខ្វាក់មាត់” ជាដើម ។ ពន្យល់ថា បើសិនជាសិក្ខាកាមណាម្នាក់មានការរារាំងចិត្ត ឬក៏ស្រែកនូវចំណុចដែលដូចសិក្ខាកាមម្នាក់ទៀតនោះ គាត់ត្រូវថយមួយជំហានចេញពីរង្វង់ (ថយទៅក្រោយ) ។ នៅពេលដែលពួកគាត់មិនមានអ្វីត្រូវស្រែកទៀត ស្នើឱ្យពួកគាត់ដែលឈរក្នុងរង្វង់ខាងក្នុង ឱ្យមកចូលរួមជាមួយនឹងអ្នកដែលនៅរង្វង់ខាងក្រៅ ហើយត្រូវឈរពីខាងក្រោយខ្នងពួកគាត់ ។ ដៃគូដែលបង្កើតឡើងថ្មីនេះ កំពុងតែឈរជារង្វង់ដែលមានម្នាក់នៅខាងមុខ ហើយម្នាក់ទៀតឈរខាងក្រោយ ។ អ្នកដែលឈរនៅខាងក្រោយ អាចធ្វើការផ្តល់ដំបូន្មានដល់អ្នកដែលឈរនៅខាងមុខ ។ ស្នើឱ្យអ្នកដែលនៅរង្វង់ខាងក្រៅស្រែកខ្លាំងៗ នូវចំណុចស្តីអំពីជាតិដៃក និងភាពស្លេកស្លាំង ដោយចាប់ផ្តើមពីឆ្វេងដៃអ្នកសម្របសម្រួល ។ ធ្វើសកម្មភាពរបៀបនេះសារជាថ្មីម្តងទៀត សំរាប់ជាតិអ៊ីយ៉ូដ ។

១.៩- ជំនាញនៃការអប់រំសុខភាព និងសម្ភារៈជំនួយការងារ

៦០ នាទី

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច :

ផ្តល់ការអប់រំសុខភាពដល់ស្ត្រី និងអ្នកថែទាំកុមារ ក្នុងអំឡុងពេលជួបផ្តល់ប្រឹក្សាម្នាក់ទល់ម្នាក់ និងការប្រជុំក្រុមតូច និងក្រុមធំនៅក្នុងសហគមន៍ ដោយប្រើសម្ភារៈជំនួយការងារ និងជំនាញប្រស្រ័យទាក់ទងល្អ ។

សម្ភារៈបណ្តុះបណ្តាល :

- ១- ក្រដាសផ្ទាំងធំ ដែលមានគន្លឹះនៃការអនុវត្តន៍ប្រចាំត្រូវសារទាំង ១២ ចំណុច (សន្លឹកផ្ទាត់ IMCI)
- ២- សម្ភារៈជំនួយការងារមីក្រូសារជាតិ សំរាប់ផ្តល់ប្រឹក្សាម្នាក់ទល់ម្នាក់
- ៣- ក្រដាសផ្ទាំងធំ ដែលមានជំនាញស្តីអំពីការប្រស្រ័យទាក់ទង (អ្នកសម្របសម្រួលបង្កើតនៅលើក្រដាសផ្ទាំងធំ)

វិធីសាស្ត្រ :

ការណែនាំខ្លីៗ ល្បែងដើរតូ

ការណែនាំ :

នៅអំឡុងម៉ោងសិក្សានេះ សិក្ខាកាមអនុវត្តការផ្តល់ព័ត៌មានស្តីពីសុខភាពដល់ម្តាយ និងអ្នកថែទាំកុមារដែលមានកូនតូច ។

សួរសិក្ខាកាមអំពីទីកន្លែង ឬឱកាសផ្សេងៗ នៅពេលដែលពួកគាត់អាចធ្វើការផ្តល់ការអប់រំសុខភាពដល់សមាជិកសហគមន៍អំពីអាហារូបត្ថម្ភ ។ ធ្វើការពិភាក្សាអំពីបទពិសោធន៍របស់សិក្ខាកាម ។

មានទីតាំង ៣ ដែលទីតាំងនីមួយៗនោះ អ្នកស្ម័គ្រចិត្តភូមិអាចធ្វើការផ្តល់ព័ត៌មានស្តីអំពីអាហារូបត្ថម្ភ :

- ១- ការជួបផ្តល់ប្រឹក្សាម្នាក់ទល់ម្នាក់ (ការជួបជាមួយស្ត្រីនៅតាមទីផ្សារ វាលស្រែ ឬក៏នៅតាមផ្ទះ)
- ២- ក្នុងអំឡុងពេលធ្វើសកម្មភាពក្នុងសហគមន៍នៅតាមភូមិ អាចនៅក្នុងអំឡុងពេលធ្វើសកម្មភាពផ្តល់សេវាមូលដ្ឋានរបស់មណ្ឌលសុខភាព ការចែកចាយគ្រាប់ថ្នាំជីវជាតិអាច័ន្ន២ ដងក្នុង១ឆ្នាំ ឬអាចជាសកម្មភាពផ្តល់សេវាមូលដ្ឋានផ្សេងៗទៀតរបស់បុគ្គលិកមណ្ឌលសុខភាព ។
- ៣- ក្នុងអំឡុងពេលការប្រជុំក្រុមតូចជាមួយនឹងស្ត្រីនៅតាមផ្ទះ ។

ម៉ោងសិក្សានេះផ្តល់នូវឧទាហរណ៍ពេលដែលត្រូវសម្ភារៈជំនួយការងារណាមួយ ឧទាហរណ៍អំពីជំនាញប្រស្រ័យទាក់ទង ដែលមានសារៈសំខាន់សំរាប់ធ្វើការអប់រំសុខភាពប្រកបដោយប្រសិទ្ធភាព ។

របៀបអនុវត្ត :

សូមរៀបចំក្រដាសផ្ទាំងធំ ៨ ផ្ទាំង សំរាប់ម៉ោងសិក្សានេះ ដូចដែលមានរៀបរាប់ជូននៅខាងក្រោមនេះ :

- ១- ក្រដាសផ្ទាំងធំមួយសំរាប់ឱកាសនិមួយៗ ក្នុងចំណោមឱកាសអប់រំសុខភាពចំនួន ៣ (ម្នាក់ទល់ម្នាក់ ក្រុមតូច និងក្រុមធំ) ដោយមានតារាងជាកូលេន ដូចដែលមានបង្ហាញខាងក្រោម ដោយពិពណ៌នាអំពីពេលវេលា កន្លែងណា សម្ភារៈជំនួយការងារ និងជំនាញប្រស្រ័យទាក់ទងសមស្របសំរាប់ការជួបទំនាក់ទំនងនេះ ។
- ២- ក្រដាសផ្ទាំងធំ ៤ ផ្ទាំង (២ ផ្ទាំង ដែលនិយាយពី “អ្នកប្រស្រ័យទាក់ទងមិនល្អ” ដែលដាក់ជាចំណងជើង និង ២ ផ្ទាំងទៀត ដែលនិយាយពី “អ្នកប្រស្រ័យទាក់ទងល្អ” ដែលដាក់ជាចំណងជើងដែរ) ។
- ៣- ក្រដាសផ្ទាំងធំដែលសរសេរទិដ្ឋភាពទូទៅនៃជំនាញប្រស្រ័យទាក់ទងល្អ (សូមមើលខាងក្រោម) ។

សូមបង្ហាញក្រដាសផ្ទាំងធំ ៣ ផ្ទាំង ដល់សិក្ខាកាម (ដូចដែលបង្ហាញជូនខាងក្រោម) ដោយមានបង្ហាញពីឱកាសអប់រំសុខភាព ។ ពន្យល់ និងធ្វើការពិភាក្សាចំពោះក្រដាសផ្ទាំងធំនីមួយៗនោះ ។

ក្នុងខណៈដែលអ្នកសម្របសម្រួល ពិនិត្យមើលបញ្ជីនៃជំនាញប្រស្រ័យទាក់ទងល្អ អ្នកសម្របសម្រួលត្រូវផ្តល់ឧទាហរណ៍ និងធ្វើបង្ហាញពីជំនាញប្រស្រ័យទាក់ទងល្អនីមួយៗនោះ :

- ១- សំនួរបើក គឺសំណួរដែលមិនអនុញ្ញាតឱ្យសិក្ខាកាមគ្រាន់តែឆ្លើយថា បាទ/ចាស់ ឬទេ តែប៉ុណ្ណោះទេ ។
 - ➔ ឧទាហរណ៍សំនួរបិទ : “តើអ្នកដឹងអំពីជីវជាតិអា ដែរ ឬទេ ?”
 - ➔ ឧទាហរណ៍សំនួរបើក : “សូមប្រាប់ខ្ញុំមកមើល តើអ្នកដឹងអ្វីខ្លះអំពី ជីវជាតិអា ?”
- ២- ធ្វើបង្ហាញពីជំនាញក្នុងការស្តាប់ - រក្សាភ្នែកសំលឹងភ្នែក បង្ហាញថា អ្នកកំពុងស្តាប់ដោយយកចិត្តទុកដាក់ដោយងក់ក្បាល បញ្ចេញសម្លេងឯកភាព ឬក៏បង្ហាញនូវការយល់ចិត្តចំពោះអ្វីដែលសិក្ខាកាមកំពុងតែនិយាយ ។
- ៣- ធ្វើការឆ្លុះបញ្ចាំងទៅក្រោយឡើងវិញពីអ្វី ដែលសិក្ខាកាមទើបតែបាននិយាយ : “អញ្ចឹង អ្នកបានយកកូនរបស់អ្នកទៅទទួលសេវាមូលដ្ឋាន រាល់ពេលដែលអ្នកស្ម័គ្រចិត្តបានហៅអ្នកមែនទេ ?”
- ៤- សរសើរចំពោះការអនុវត្តនីវិជ្ជមាន : “ជាការប្រសើរខ្លាំងណាស់ ដែលអ្នកនៅតែបំបៅកូនរបស់អ្នកដោយទឹកដោះម្តាយ គឺល្អមែនទែន !” ។
- ៥- សង្ខេបនូវអ្វីដែលទើបតែបានពិភាក្សារួច : “ព្រឹកនេះ យើងបានជជែកគ្នាអំពីសារៈសំខាន់នៃគ្រាប់ថ្នាំជាតិដែក/អាស៊ីដហ្វូលិក សំរាប់ស្ត្រីមានផ្ទៃពោះ ។ ស្ត្រីមានផ្ទៃពោះគ្រប់ៗរូប ត្រូវលេបគ្រាប់ថ្នាំជាតិដែក/អាស៊ីដហ្វូលិក ក្នុងអំឡុងពេលគាត់មានផ្ទៃពោះ ដើម្បីការពារភាពស្លេកស្លាំង និងរក្សាសុខភាពរបស់គាត់ឱ្យបានល្អ និងខ្លាំងមាំមួន ។ ស្ត្រីមានផ្ទៃពោះអាចទទួលបានគ្រាប់ថ្នាំជាតិដែក/អាស៊ីដហ្វូលិក នៅពេលដែលពួកគាត់ទៅទទួលការពិនិត្យថែទាំមុនពេលសម្រាលនៅឯមណ្ឌលសុខភាព ។ អាហារសំបូរជាតិដែក គឺមានសាច់ក្រហម ថ្លើម ស៊ូត និងបន្លែស្លឹកពណ៌បៃតងចាស់ ។”

ឱកាសក្នុងការអប់រំសុខភាព

ឱកាសអប់រំសុខភាព	ពេលវេលា	ទីកន្លែង	សម្ភារៈជំនួយការងារ	ជំនាញប្រស្រ័យទាក់ទង
១- ម្នាក់ទល់ម្នាក់	ពេលណាក៏បានឱ្យតែសមស្រប	តាមផ្លូវផ្សារនៅស្រែផ្ទះ	សម្ភារៈជំនួយការងារឬផ្ទាំងសន្លឹកផ្គាត់	<ul style="list-style-type: none"> - អង្គុយនៅកម្ពស់ស្មើគ្នានឹងស្រី - ញញឹម និងប្រើភ្នែកសំនឹងភ្នែក - ប្រើសំនួរបើក ដើម្បីកំណត់ពីការអនុវត្តន៍បច្ចុប្បន្ន - ស្តាប់ដោយយកចិត្តទុកដាក់ - ឆ្លុះបញ្ចាំងត្រលប់ក្រោយវិញនូវអ្វីដែលស្រីបាននិយាយរួច - សរសើរពីការអនុវត្តន៍វិជ្ជមាន - ពន្យល់ពីវិធីដែលគាត់អាចធ្វើបានកាន់តែល្អប្រសើរថែមទៀត - ប្រើសម្ភារៈជំនួយការងារឬផ្ទាំងសន្លឹកផ្គាត់ ដើម្បីបង្ហាញឱ្យឃើញនូវអ្វីដែលអ្នកកំពុងនិយាយ - ធ្វើការសង្ខេបនូវចំណុចសំខាន់ៗនៃការពិភាក្សា
២- ក្រុមតូច	ការប្រជុំពិសេសសំរាប់ស្រីពី ៤-៥ នាក់	នៅផ្ទះសេវាមូលដ្ឋានរបស់មណ្ឌលសុខភាព	សម្ភារៈជំនួយការងារឬផ្ទាំងសន្លឹកផ្គាត់	<ul style="list-style-type: none"> - អង្គុយនៅកម្ពស់ស្មើគ្នានឹងអ្នកចូលរួម - ញញឹម និងប្រើភ្នែកសំនឹងភ្នែក - ស្ទាតមន៍គ្រប់ៗគ្នា - ពន្យល់ពីគោលបំណងនៃការជួបជុំគ្នា - ប្រើសំនួរបើក ដើម្បីកំណត់ពីការអនុវត្តន៍ និងចំណេះដឹងបច្ចុប្បន្ន - ស្តាប់ដោយយកចិត្តទុកដាក់ - ផ្តល់ដោយសិក្ខាកាមនូវពេលវេលាគ្រប់គ្រាន់ ដើម្បីជជែកគ្នា - ឆ្លុះបញ្ចាំងត្រឡប់ក្រោយវិញនូវអ្វីដែលស្រីបាននិយាយរួច - សរសើរពីការអនុវត្តន៍វិជ្ជមាន - ប្រើសម្ភារៈជំនួយការងារដើម្បីបញ្ជាក់បំភ្លឺ/ពង្រឹងនូវសារអប់រំ - ធ្វើការសង្ខេបនូវអ្វីដែលទើបបានពិភាក្សារួច - អរគុណគ្រប់ៗគ្នាដែលបានចូលរួម

ឱកាសក្នុងការអប់រំសុខភាព

ឱកាសអប់រំសុខភាព	ពេលវេលា	ទីកន្លែង	សម្ភារៈជំនួយការងារ	ជំនាញប្រស្រ័យទាក់ទង
៣- ក្រុមសហគមន៍ធំ	ការប្រជុំពិសេសមានប្រជាជនច្រើន	<ul style="list-style-type: none"> - សេវាមូលដ្ឋានរបស់មណ្ឌលសុខភាព - សាលាប្រជុំភូមិ - កន្លែងប្រជុំនៅខាងក្នុងឬខាងក្រៅ 	សម្ភារៈជំនួយការងារឬផ្ទាំងសន្លឹកផ្ទាត់	<ul style="list-style-type: none"> - ឈរនៅពីមុខក្រុមធំ - ញញឹម និងប្រើភ្នែកសំលឹងភ្នែក - ស្វាគមន៍គ្រប់គ្នា - ពន្យល់ពីគោលបំណងនៃការជួបជុំគ្នា - ប្រើសំនួរបើក ដើម្បីកំណត់ពីការអនុវត្តន៍ និងចំណេះដឹងបច្ចុប្បន្ន - ផ្តល់ពេលវេលាគ្រប់គ្រាន់ដល់អ្នកចូលរួម ដើម្បីជជែកគ្នា - ស្តាប់ដោយយកចិត្តទុកដាក់ - ឆ្លុះបញ្ចាំងត្រឡប់ក្រោយវិញនូវអ្វីដែលអ្នកចូលរួមបាននិយាយរួច - សរសើរពីការអនុវត្តន៍វិជ្ជមាន - ប្រើប្រាស់ផ្ទាំងសន្លឹកផ្ទាត់ ដើម្បីបញ្ជាក់បំភ្លឺ/ពង្រឹងនូវសារអប់រំ - ជ្រើសរើសនូវទីតាំងរបស់អ្នកដោយប្រុងប្រយ័ត្ន ដើម្បីធានាថាគ្រប់គ្នាអាចមើលផ្ទាំងសន្លឹកផ្ទាត់ឃើញច្បាស់ - ធ្វើការសង្ខេបនូវអ្វីដែលទើបបានពិភាក្សារួច - អរគុណគ្រប់គ្នាដែលបានចូលរួម

ឥឡូវនេះ សូមចែកជា ៤ ក្រុម។ ផ្តល់ឱ្យក្រុមនីមួយៗនូវក្រដាសផ្ទាំងធំ ១ សន្លឹក ដែលបានរៀបចំជាមុនស្តីពី “អ្នកប្រស្រ័យទាក់ទង” ហើយសុំពួកគាត់ឱ្យចំណាយពេល ៥ នាទី ដើម្បីពិភាក្សា និងសរសេរនូវគំនិតយោបល់អំពីឥរិយាបថ និងអត្ថបទរឹតរបស់អ្នកប្រស្រ័យទាក់ទងល្អ និងមិនល្អ ទៅតាមចំណងជើងលើក្រដាសផ្ទាំងធំដែលគាត់បានទទួល។

៥ នាទី បន្ទាប់មក ស្នើឱ្យសមាជិកមួយរូបនៅក្នុងក្រុមនីមួយៗ ឡើងធ្វើការបង្ហាញនូវការសង្ខេបខ្លីៗនៃក្រដាសផ្ទាំងធំរបស់ពួកគាត់។

ធ្វើការសង្ខេបនូវក្រដាសផ្ទាំងធំ ស្តីអំពីជំនាញក្នុងការប្រស្រ័យទាក់ទងល្អដោយប្រើមគ្គុទ្ទេសន៍ “ជំនាញទំនាក់ទំនងល្អ” នៅខាងក្រោម។ សួរសិក្ខាកាមថា តើហេតុអ្វីបានជាចំណុចនីមួយៗមានសារៈសំខាន់?

ជំនាញក្នុងការប្រស្រ័យទាក់ទងល្អ

- រាក់ទាក់
- និយាយច្បាស់
- ស្ទាតមន៍គ្រប់ៗគ្នា ហើយពន្យល់ពីគោលបំណងនៃការជួបជុំគ្នា
- រក្សាភ្នែកសំលឹងភ្នែក
- ប្រើសំណួរបើកដើម្បីកំណត់អំពីឥរិយាបថបច្ចុប្បន្ន និងពីអ្វីដែលអ្នកចូលរួមបានដឹងរួចទៅហើយអំពីប្រធានបទនេះ
- ស្តាប់ដោយយកចិត្តទុកដាក់ចំពោះអ្វី ដែលអ្នកចូលរួមបាននិយាយ
- ទុកពេលឱ្យអ្នកចូលរួមបាននិយាយ
- ឆ្លុះបញ្ចាំងឡើងវិញនូវអ្វី ដែលអ្នកចូលរួមបាននិយាយ
- សរសើរចំពោះការអនុវត្តន៍វិជ្ជមាន
- ប្រើសម្ភារៈអប់រំ/សម្ភារៈជំនួយការងារ ដើម្បីបញ្ជាក់បំភ្លឺ/ពង្រឹងនូវសារអប់រំ
- បើសិនជាមានប្រើប្រាស់សម្ភារៈអប់រំ/សម្ភារៈជំនួយការងារ ត្រូវឱ្យប្រាកដថា គ្រប់ៗគ្នានៅក្នុងបន្ទប់អាចមើលឃើញច្បាស់
- ចង្អុលឱ្យចំព័ត៌មាននៅលើសន្លឹកផ្ទាត់/ផ្ទាំងរូបភាព ដែលអ្នកកំពុងតែនិយាយអំពី
- ធ្វើការសង្ខេបនូវអ្វីដែលទើបតែបានពិភាក្សាគ្នា

ប្រាប់សិក្ខាកាមថា ពួកគាត់នឹងធ្វើការអនុវត្តន៍ ជំនាញប្រស្រ័យទាក់ទងល្អ នៅក្នុងអំឡុងពេល ២ ថ្ងៃ បន្ទាប់នេះ ។ ជាការសំខាន់ណាស់ ក្នុងការព្យាយាមអនុវត្តគោលការណ៍នៃការប្រស្រ័យទាក់ទងល្អ នៅក្នុងអំឡុងម៉ោងសិក្សាទាំងអស់នេះ ។

បិទក្រដាសផ្ទាំងធំ ដែលមានបង្ហាញពីជំនាញក្នុងការប្រស្រ័យទាក់ទងល្អ នៅលើជញ្ជាំង ។

រំលឹកឡើងវិញនូវបញ្ជីផ្ទាំងផ្ទាត់ ស្តីអំពីការប្រស្រ័យទាក់ទងល្អជាមួយសិក្ខាកាមទាំងអស់ ហើយពន្យល់ថា រាល់ការលេងល្បងដើរតួ យើងនឹងប្រើប្រាស់បញ្ជីផ្ទាំងផ្ទាត់នេះ ដើម្បីធ្វើការវាយតម្លៃសិក្ខាកាមនូវការអនុវត្តជំនាញប្រស្រ័យទាក់ទង ។ ផ្តល់ជូនសិក្ខាកាមម្នាក់ៗ នូវសន្លឹកថតចម្លងនៃបញ្ជីផ្ទាំងផ្ទាត់ និងទុកពេលឱ្យពួកគាត់ដើម្បីពិនិត្យឡើងវិញ និងសួរសំនួរ ។

១.១០- ការពន្យល់ពីសម្ភារៈជំនួយការងារ

២០ នាទី

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច :

ផ្តល់ប្រឹក្សាដល់ស្ត្រី និងអ្នកថែទាំកុមារ ក្នុងអំឡុងពេលជួបផ្តល់ប្រឹក្សាម្នាក់ទៅម្នាក់ និងនៅក្នុងក្រុមសហគមន៍តូច និងធំ ដោយប្រើសម្ភារៈជំនួយការងារ និងផ្ទាំងសន្លឹកផ្ទាត់ ស្តីពីការអនុវត្តន៍ប្រចាំគ្រួសារទាំង ១២ ចំណុច និងជំនាញក្នុងការប្រស្រ័យទាក់ទងល្អ ។

សម្ភារៈបណ្តុះបណ្តាល :

សម្ភារៈជំនួយការងារ : ផ្ទាំងសន្លឹកផ្ទាត់ ស្តីពីការអនុវត្តន៍ប្រចាំគ្រួសារទាំង ១២ ចំណុច និងសម្ភារៈជំនួយការងារស្តីពីមីក្រូសារជាតិសំរាប់ការជួបពិភាក្សាម្នាក់ទៅម្នាក់ - មួយឈ្មុត សំរាប់សិក្ខាកាមម្នាក់ៗ ។

វិធីសាស្ត្រ :

បាត់កថា

ការណែនាំ :

មានសម្ភារៈជំនួយការងារ ២ :

- ផ្ទាំងសន្លឹកផ្ទាត់ស្តីពីការអនុវត្តន៍ប្រចាំគ្រួសារទាំង ១២ ចំណុច របស់កម្មវិធីសមាហរណកម្មនៃការទទួលបានកម្រិត និងព្យាបាលជំងឺកុមារនៅសហគមន៍ (ដែលនឹងត្រូវប្រើសំរាប់ការប្រមូលផ្តុំក្រុមធំ)
- សម្ភារៈជំនួយការងារស្តីពីមីក្រូសារជាតិសំរាប់ការជួបពិភាក្សាម្នាក់ទៅម្នាក់ (ដែលនឹងត្រូវប្រើសំរាប់ការពិភាក្សាម្នាក់ទៅម្នាក់ ឬក្រុមតូច)

ក្នុងអំឡុងម៉ោងសិក្សានេះ សម្ភារៈជំនួយការងារនឹងត្រូវចែកជូនសិក្ខាកាម ។ របៀបធ្វើការជាមួយនឹងសម្ភារៈជំនួយការងារនឹងត្រូវបានពន្យល់ ។

របៀបអនុវត្ត :

បង្ហាញអំពីរបៀបរបៀបចំរចនាសម្ព័ន្ធនៃសម្ភារៈជំនួយការងារ ២ ប្រភេទ ។ បង្ហាញដោយខ្លីៗនូវប្រធានបទ និងសារគន្លឹះសំខាន់ៗ ព្រមទាំងធ្វើការបង្ហាញឱ្យឃើញវិធីប្រើប្រាស់សម្ភារៈជំនួយការងារនីមួយៗ ។

ផ្តល់ដល់សិក្ខាកាមម្នាក់ៗនូវសម្ភារៈជំនួយការងារមួយឈ្មុត ហើយស្នើឱ្យពួកគាត់ពិនិត្យមើលដោយប្រុងប្រយ័ត្នសម្ភារៈជំនួយការងារនោះ ។ ស្នើពួកគាត់ឱ្យសួរសំណួរស្តីអំពីអ្វីមួយ ដែលពួកគេនៅមិនទាន់យល់បានច្បាស់ ។

សម្រាក : ១៥ នាទី

១.១១- ការប្រើប្រាស់សម្ភារៈជំនួយការងារ - ការជួបផ្តល់ប្រឹក្សាម្នាក់ទល់ម្នាក់

៦០ នាទី

គោលបំណង :

បន្ទាប់ពីសកម្មភាពនេះ សិក្ខាកាមនឹងអាច :

ផ្តល់ការអប់រំសុខភាពដល់ស្ត្រី និងអ្នកថែទាំកុមារ ក្នុងអំឡុងពេលជួបផ្តល់ប្រឹក្សាម្នាក់ទល់ម្នាក់ដោយប្រើសម្ភារៈជំនួយការងារស្តីពីមីក្រូសារជាតិ និងជំនាញក្នុងការប្រស្រ័យទាក់ទងល្អ ។

សម្ភារៈបណ្តុះបណ្តាល :

- ១- សម្ភារៈជំនួយការងារមីក្រូសារជាតិ សំរាប់ការផ្តល់ប្រឹក្សាម្នាក់ទល់ម្នាក់
- ២- ផ្ទាំងសន្លឹកផ្ទាត់ ស្តីពីការអនុវត្តន៍ប្រចាំគ្រួសារទាំង ១២ ចំណុច
- ៣- បញ្ជីផ្ទៀងផ្ទាត់ " អំពីការជួបផ្តល់ប្រឹក្សាពីអាហារូបត្ថម្ភសំរាប់អ្នកស្ម័គ្រចិត្តភូមិ" សំរាប់សិក្ខាកាមម្នាក់ៗ - (មាននៅក្នុងឧបសម្ព័ន្ធ)
- ៤- ប័ណ្ណល្បែងដើរតួសំរាប់ក្រុមនិមួយៗ ។

ប័ណ្ណល្បែងដើរតួសំរាប់សកម្មភាព ១.១១ - ដោយប្រើប្រាស់សម្ភារៈជំនួយការងារអាហារូបត្ថម្ភ

(សូមមើលឧបសម្ព័ន្ធ ដើម្បីថតចម្លងប័ណ្ណល្បែងដើរតួទាំងអស់នេះ សំរាប់សិក្ខាកាម)

- ១ ឈ្មោះរបស់អ្នក គឺ ណារី។ អ្នកមានអាយុ ៣២ ឆ្នាំ ហើយអ្នកកំពុងមានផ្ទៃពោះ ៤ ខែ ដែលជាកូនទី ២ ។ អ្នកបានជួបជាមួយនឹងអ្នកស្ម័គ្រចិត្តភូមិនៅឯផ្សារ ហើយបានប្រាប់គាត់ថា អ្នកមានអារម្មណ៍ថា អស់កម្លាំងខ្លាំងណាស់ ។ អ្នកក៏បានប្រាប់អ្នកស្ម័គ្រចិត្តផងដែរថា អ្នកមិនបានទៅទទួលការថែទាំមុនពេលសម្រាលទេ ដោយសារនៅឆ្ងាយពីផ្ទះរបស់អ្នកពេក ។ អ្នកមិនដែលបានទទួលគ្រាប់ថ្នាំណាមួយពីបុគ្គលិកមណ្ឌលសុខភាពទេ ។
- ២ ឈ្មោះរបស់អ្នក គឺ សុភារី។ អ្នកបានសម្រាលកូនទី ១ កាលពី ៤ សប្តាហ៍មុន បានកូនស្រីដ៏ស្រស់ស្អាតម្នាក់ ។ អ្នកបានប្រាប់អ្នកស្ម័គ្រចិត្តថា កូនស្រីអ្នកត្រូវបានបំបៅដោយទឹកដោះម្តាយបានយ៉ាងល្អប្រសើរណាស់ ហើយនាងមានសុខភាពល្អ ។ អ្នកសួរទៅអ្នកស្ម័គ្រចិត្តនោះថា តើវាជាការចាំបាច់ត្រូវត្រលប់ទៅកាន់មណ្ឌលសុខភាពវិញដែរ ឬទេ ។ អ្នកមិនដែលបានទៅមណ្ឌលសុខភាពតាំងពីសម្រាលកូនបាន ១ ខែមកនោះ ។
- ៣ ឈ្មោះរបស់អ្នក គឺ សុភារី។ អ្នកគឺជា ម្តាយមីងរបស់បុព្វ ដែលមានអាយុ ៧ ខែ ហើយ ។ អ្នកមានការមមាញឹកជាខ្លាំងក្នុងការថែទាំបុព្វ ។ ម្តាយរបស់នាង កំពុងធ្វើការនៅរោងចក្រកាត់ដេរនៅទីក្រុងភ្នំពេញ ។ អ្នកបានប្រាប់អ្នកស្ម័គ្រចិត្តភូមិថា អ្នករវល់ខ្លាំងណាស់ មិនបានយកបុព្វ ទៅទទួលគ្រាប់ថ្នាំជីវជាតិអា នៅក្នុងជុំចែកចាយគ្រាប់ថ្នាំជីវជាតិអា ទេ ។ អ្នកគិតថា វាមិនចាំបាច់ឡើយដោយសារបុព្វ មានសុខភាពល្អ ។
- ៤ ឈ្មោះរបស់អ្នក គឺ ចាន់ដា។ អ្នក គឺជាម្តាយដែលមានកូន ២ នាក់ : កូនប្រុសអាយុ ៨ ខែ និងកូនស្រីអាយុ ២ ឆ្នាំ ។ អ្នកបានប្រាប់អ្នកស្ម័គ្រចិត្តភូមិថា អ្នកបានឃើញស្តីពីទូរទស្សន៍ស្តីអំពីការផ្តល់បន្ថែមគ្រាប់ថ្នាំជីវជាតិអា ហើយពន្យល់ថា កូនរបស់អ្នកមិនដែលបានទទួលគ្រាប់ថ្នាំជីវជាតិអាឡើយ ។ អ្នកសាកសួររកព័ត៌មានបន្ថែមទៀត ។

អ្នកសម្របសម្រួលចែកក្រដាសបញ្ជីផ្ទៀងផ្ទាត់ការជួបផ្តល់អាហារូបត្ថម្ភរបស់អ្នកស្ម័គ្រចិត្តភូមិ ហើយសុំអោយគាត់អានដោយស្ងៀមស្ងាត់ ។ សុំអោយពួកគាត់សួរនាំនូវចំណុចណាដែលមិនច្បាស់ ។

វិធីសាស្ត្រ :

ល្បែងដើរតូ ជាក្រុមតូចជាមួយមិត្តរួមការងារ និងការផ្តល់មតិត្រលប់ពីអ្នកសម្របសម្រួល ។

ការណែនាំ :

ល្បែងដើរតូ ត្រូវបានរៀបចំឡើង ដើម្បីឱ្យសិក្ខាកាមធ្វើការអនុវត្តន៍ពីការប្រើប្រាស់ជំនាញប្រស្រ័យទាក់ទងរបស់ពួកគាត់ និងសម្ភារៈជំនួយការងារក្នុងបរិយាកាសមួយប្រកបដោយសុវត្ថិភាព ។ ដោយបានទទួលនូវទ្រឹស្តី និងការណែនាំពីសម្ភារៈជំនួយការងារនេះ ឥឡូវនេះ គឺជាពេលដែលត្រូវធ្វើការអនុវត្តន៍ការផ្តល់ការអប់រំសុខភាព ។

របៀបអនុវត្ត :

ល្បែងដើរតូ ត្រូវបានសំដែងឡើងជាច្រើនក្រុម ទៅតាមចំនួនអ្នកសម្របសម្រួលដែលមាន ។ ក្រុមនីមួយៗនឹងត្រូវការអ្នកសម្របសម្រួលម្នាក់ដើម្បីផ្តល់មតិត្រលប់ ។ បើមានអ្នកសម្របសម្រួល២ នាក់យើងអាចមាន២ ក្រុម បើមានអ្នកសម្របសម្រួល ៣ នាក់ យើងអាចមាន ៣ ក្រុម ។

ចូរពន្យល់ពីសកម្មភាពនេះ ។ ក្រុមនីមួយៗនឹងចែករំលែកគ្នាដើម្បីអនុវត្តការលេងល្បែងដើរតូនេះ ។ ល្បែងដើរតូគឺមានបញ្ជាក់ជូននៅលើប័ណ្ណតូចៗ ។ ល្បែងដើរតូនីមួយៗ ខ្លី ហើយផ្តោតទៅលើការជួបម្នាក់ទល់ម្នាក់ រវាងស្ត្រី និងអ្នកស្ម័គ្រចិត្ត ។ សមាជិកក្រុម ត្រូវប្តូរវេនគ្នាធ្វើជាស្ត្រី និងធ្វើជាអ្នកស្ម័គ្រចិត្ត ដោយសិក្ខាកាមដទៃផ្សេងទៀត ត្រូវធ្វើការសង្កេត និងផ្តល់នូវគំនិតយោបល់របស់ខ្លួនក្រោយពីល្បែងដើរតូនេះបានបញ្ចប់ ។ មានតែតួនាទីនៃស្ត្រីគោលដៅប៉ុណ្ណោះ ត្រូវបានរៀបរាប់ជូននៅលើប័ណ្ណតូចៗទាំងអស់នោះ ។ តួនាទីរបស់អ្នកស្ម័គ្រចិត្តភូមិ តាមធម្មតា គឺមានលក្ខណៈដូចគ្នាផ្តល់សេវាល្អបំផុត ដោយប្រើប្រាស់សារគន្លឹះសំខាន់ៗ និងសម្ភារៈជំនួយការងារ ។ សារគន្លឹះសំខាន់ៗល្បែងដើរតូនីមួយៗ ត្រូវបានផ្តល់ជូនឱ្យអ្នកសម្របសម្រួល ដែលមាននៅក្នុងឧបសម្ព័ន្ធនៃម៉ូឌុលនេះ ។ សូមរំលឹកក្រុមថា ពួកគាត់មានពេល ៦០ នាទី សំរាប់ធ្វើសកម្មភាពនេះ ។

ល្បែងដើរតូ គឺមានរយៈពេលខ្លី ។ សិក្ខាកាមម្នាក់ៗ ត្រូវប្តូរវេនគ្នាដើរតូជាមួយ និងជាអ្នកស្ម័គ្រចិត្តភូមិយ៉ាងហោចណាស់ឱ្យបានម្តងដែរ ។ សមាជិកមិត្តរួមការងារនៃក្រុម ត្រូវផ្តល់មតិត្រលប់ ក្រោយពីល្បែងដើរតូនីមួយៗបានបញ្ចប់ ដោយប្រើប្រាស់បញ្ជីផ្ទៀងផ្ទាត់ស្តីពីការប្រស្រ័យទាក់ទងល្អ ។ ចំណែកឯអ្នកសម្របសម្រួលតាមក្រុម ត្រូវផ្តល់បន្ថែមទៀត នូវមតិត្រលប់តាមការចាំបាច់ ។

១.១២- តើយើងបានរៀនសូត្រពីអ្វីខ្លះ? សរុបការសិក្សានាថ្ងៃទី ១

១៥ នាទី

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច :

ផ្តល់ការអប់រំសុខភាពដល់ស្ត្រី និងអ្នកថែទាំកុមារក្នុងអំឡុងពេលជួបផ្តល់ប្រឹក្សាម្នាក់ទល់ម្នាក់ ដោយប្រើប្រាស់សម្ភារៈជំនួយការងារ ហើយនិងជំនាញក្នុងការប្រស្រ័យទាក់ទងល្អ ។

សម្ភារៈបណ្តុះបណ្តាល :

- ១- ផ្ទាំងសន្លឹកផ្ទាត់ (ការអនុវត្តន៍ប្រចាំគ្រួសារទាំង ១២ ចំណុច)
- ២- ហ្វឺត

- ៣- បង់ស្តីត
- ៤- សន្លឹកវាយតម្លៃប្រចាំថ្ងៃ
- ៥- ម៉ែត្រវាស់អារម្មណ៍

វិធីសាស្ត្រ :

សង្ខេបសរុប

ការណែនាំ :

នៅក្នុងអំឡុងពេលសកម្មភាពនេះ មេរៀនដែលបានរៀនត្រូវបានសង្ខេបឡើងវិញដើម្បីឱ្យច្បាស់ថា សិក្ខាកាម ចងចាំនូវចំណុចសំខាន់ៗបំផុតនៃម៉ោងសិក្សាថ្ងៃនេះ ។

របៀបអនុវត្ត :

អ្នកសម្របសម្រួលស្នើឱ្យសិក្ខាកាមឡើងធ្វើការសង្ខេបពីសកម្មភាពប្រចាំថ្ងៃនេះ ហើយអ្នកសម្របសម្រួលផ្តល់នូវ ព័ត៌មានបន្ថែមតាមការចាំបាច់ ។

បន្ទាប់ពីនោះមក ធ្វើការចែកសន្លឹកសំនួរវាយតម្លៃប្រចាំថ្ងៃ (នៅក្នុងឧបសម្ព័ន្ធ) ហើយស្នើឱ្យសិក្ខាកាម បំពេញ នូវសំនួរទាំងអស់នោះ ។ ពិភាក្សាពីចម្លើយ ។ ពន្យល់ដោយខ្លីៗ នៅម៉ោងសិក្សាសំរាប់ថ្ងៃទី ២ ។ ស្នើឱ្យសិក្ខាកាមបំពេញ ទៅក្នុងម៉ែត្រវាស់អារម្មណ៍ នៅមុនពេលដែលគេចាកចេញពីថ្នាក់រៀន (សូមដាក់សន្លឹកម៉ែត្រវាស់អារម្មណ៍នៅលើ ជញ្ជាំង) ។ សិក្ខាកាមទាំងអស់អាចឡើងទៅគូសនៅក្នុងកូលេន ដែលពួកគាត់ឯកភាពខ្លាំងបំផុត ។

ថ្ងៃទី ២



ថ្ងៃទី ២ : កម្មវិធីពេលព្រឹក ៨:០០-១១:៣០, សរុប : ៣,៥ ម៉ោង

ម៉ោង	រយៈពេល	សកម្មភាព
៨:០០	១៥	២.១- ល្បែងថាមពល “សេរីនអាប” សិក្ខាកាម និងអ្នកសម្របសម្រួល បង្កើតនូវថាមពលវិជ្ជមានសំរាប់សកម្មភាពនាពេលរសៀល ។
៨:១៥	១៥	ពិនិត្យឡើងវិញពីសកម្មភាពថ្ងៃទី១
៨:៣០	៦០	២.២- ការប្រើផ្ទាំងសន្លឹកផ្គាត់ សំរាប់ការប្រជុំក្រុមធំ សិក្ខាកាមអនុវត្តជំនាញប្រស្រ័យទាក់ទង ដោយប្រើប្រាស់ផ្ទាំងសន្លឹកផ្គាត់ស្តីពីការអនុវត្តន៍ប្រចាំគ្រួសារទាំង ១២ ចំណុច និងការផ្តល់នូវមតិគ្រលប់របស់ក្រុមការងារ ដោយប្រើប្រាស់បញ្ជីផ្ទៀងផ្ទាត់ ស្តីពីការជួបផ្តល់ប្រឹក្សាអំពីអាហារូបត្ថម្ភ
៩:៣០	៦០	២.៣- រៀបចំសកម្មភាពផ្តល់សេវាមូលដ្ឋានរបស់មណ្ឌលសុខភាព និងជុំវិញក្រុមគ្រប់គ្រង ជីវជាតិអា ២ ដង ក្នុងមួយឆ្នាំ សិក្ខាកាមរៀនពីរបៀបរៀបចំ សំរាប់ធ្វើសកម្មភាពផ្តល់សេវាមូលដ្ឋាន និងជុំវិញក្រុមគ្រប់គ្រងជីវជាតិអា ដោយធ្វើការជាក្រុម និងការលេងល្បែងដើរតូ
១០:៣០	១៥	សម្រាក
១០:៤៥	៦០	២.៤- ជួយក្នុងអំឡុងពេលធ្វើសកម្មភាពផ្តល់សេវាមូលដ្ឋានរបស់មណ្ឌលសុខភាព និងជុំវិញក្រុមគ្រប់គ្រងជីវជាតិអា ២ ដង ក្នុងមួយឆ្នាំ សិក្ខាកាមរៀនពីរបៀបផ្តល់ប្រឹក្សាដល់ស្ត្រី និងអ្នកថែទាំកុមារ អំពីអាហារូបត្ថម្ភក្នុងអំឡុងពេលធ្វើសកម្មភាពផ្តល់សេវាមូលដ្ឋាន និងការថែទាំកុមារគ្រប់គ្រងជីវជាតិអា ។ ផ្តល់គ្រាប់ថ្នាំជីវជាតិអា និងគ្រាប់ថ្នាំមេបង់ដាសុល ក្នុងអំឡុងពេលធ្វើសកម្មភាពបង្រៀប និងធ្វើការកត់ត្រា ហើយធ្វើរបាយការណ៍ផ្ញើទៅឱ្យបុគ្គលិកមណ្ឌលសុខភាព
១១:៤៥	១៥	២.៥- សរុបការសិក្សានាពេលព្រឹក- តើយើងបានរៀនពីអ្វីខ្លះ ? សិក្ខាកាម និងអ្នកសម្របសម្រួល ពិនិត្យឡើងវិញនូវប្រធានបទកាលពីព្រឹក អ្នកសម្របសម្រួលបំភ្លឺបញ្ជាក់ឡើងវិញ នូវប្រធានបទដែលសិក្ខាកាមនៅមិនទាន់យល់ច្បាស់លាស់
១២:០០		ចប់កម្មវិធីពេលព្រឹក - សម្រាកពិសារអាហារថ្ងៃត្រង់

២.១- ល្បែងថាមពល- “សេរីនអាប់”

១៥ នាទី

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច :

ទទួលបានថាមពលជាវិជ្ជមានដើម្បីធ្វើការងារ និងរៀនសូត្រ ក្នុងអំឡុងពេលកម្មវិធីពេលព្រឹក ។

សម្ភារៈបណ្តុះបណ្តាល :

សិក្ខាកាមទាំងអស់ឈរជារង្វង់

វិធីសាស្ត្រ :

ល្បែងថាមពល

ការណែនាំ :

ល្បែងថាមពលនេះ ធ្វើឱ្យសិក្ខាកាមទាំងអស់គ្នាបង្កើតបានថាមពលវិជ្ជមាន ដើម្បីបំពេញការងារសំរាប់កម្មវិធីនាពេលព្រឹកនេះ ។ ល្បែងបំបែកដុំទឹកកក និងល្បែងថាមពល ធ្វើឱ្យមានថាមពលហូរនៅក្នុងក្រុម ហើយនិងធ្វើឱ្យបុគ្គលម្នាក់ៗ កាន់តែសកម្មក្នុងការយកចិត្តទុកដាក់ក្នុងអំឡុងពេលធ្វើសកម្មភាពបន្ទាប់ទៀត ។

របៀបអនុវត្ត :

ស្នើឱ្យសិក្ខាកាមទាំងអស់ក្រោកឈរឡើងជារង្វង់ ។ ពន្យល់អំពីក្បួនលេង :

អ្នកសម្របសម្រួលចាប់ផ្តើម ដោយស្រែកថា ១ ហើយយកដៃស្តាំចង្កូលទៅរកអ្នកដែលឈរនៅខាងឆ្វេងដៃរបស់ខ្លួន ។ អ្នកនោះឯង ត្រូវស្រែកថា ២ ហើយលើកដៃស្តាំរបស់គាត់ចង្កូលទៅរកអ្នកដែលនៅខាងឆ្វេងរបស់គាត់ ។ អ្នកដែលគេចង្កូលនោះ ត្រូវស្រែកថា ៣ ។ ធ្វើរបៀបនេះ រហូតដល់បុគ្គលទី ៧ ដែលត្រូវស្រែកថា “សេរីនអាប់” ហើយត្រូវលើកដាក់ដៃទាំងពីររបស់ខ្លួនទៅលើ ។ បុគ្គលដែលនៅខាងឆ្វេងចាប់ផ្តើមសារជាថ្មី ដោយស្រែកថា ១ ហើយដៃខាងស្តាំចង្កូលទៅរកបុគ្គលដែលនៅខាងឆ្វេងដៃ ។

បញ្ចប់ការលេងល្បែងនេះ ក្រោយពីលេងបាន ១០ នាទី ហើយស្នើឱ្យសិក្ខាកាមទាំងអស់ចូលទៅកាន់កន្លែងរៀនខ្លួនវិញ ។

២.២- រំលឹកឡើងវិញការសិក្សានាថ្ងៃទី ១

១៥ នាទី

ស្នើសុំឱ្យអ្នកស្ម័គ្រចិត្ត ឡើងធ្វើការរំលឹកមេរៀនថ្ងៃទី ១ ដោយសួរថា “តើអ្នកបានរៀនអ្វីខ្លះក្នុងថ្ងៃទី ១ ដែលមានប្រយោជន៍បំផុត សំរាប់ការងាររបស់អ្នកដែលជាអ្នកស្ម័គ្រចិត្តភូមិមួយរូប ?” ។

២.៣- ការអនុវត្តន៍ការប្រើប្រាស់ “ផ្ទាំងសន្លឹកផ្គត់ផ្គង់ពីការអនុវត្តន៍ប្រចាំគ្រួសារទាំង ១២ ចំណុច សំរាប់ការប្រជុំក្រុមតូច និងក្រុមធំ”

៦០ នាទី

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច :

ផ្តល់ការអប់រំសុខភាពដល់ស្ត្រី និងអ្នកថែទាំកុមារ ទាំងនៅក្នុងក្រុមសហគមន៍តូច និងក្រុមសហគមន៍ធំ ដោយប្រើប្រាស់ផ្ទាំងសន្លឹកផ្គត់ផ្គង់ពីការអនុវត្តន៍ប្រចាំគ្រួសារទាំង ១២ ចំណុច និងជំនាញប្រស្រ័យទាក់ទងល្អ ។

សម្ភារៈបណ្តុះបណ្តាល :

- ១- ផ្ទាំងសន្លឹកផ្គត់ផ្គង់ពីការអនុវត្តន៍ប្រចាំគ្រួសារទាំង ១២ ចំណុច
- ២- បញ្ជីផ្សេងផ្គត់ផ្គង់ពីការជួបផ្តល់ប្រឹក្សាអាហារូបត្ថម្ភសំរាប់សិក្ខាកាមម្នាក់ៗ

វិធីសាស្ត្រ :

ល្បែងដើរតូ

ការផ្តល់មតិត្រឡប់របស់ក្រុមការងារ និងអ្នកសម្របសម្រួល

ការណែនាំ :

ល្បែងដើរតូ ត្រូវបានរៀបចំឡើង ដើម្បីឱ្យសិក្ខាកាមធ្វើការអនុវត្តន៍ពីការប្រើប្រាស់សម្ភារៈជំនួយការងារក្នុង បរិយាកាសមួយប្រកបដោយសុវត្ថិភាព។ ដោយបានទទួលនូវទ្រឹស្តី និងការណែនាំពីសម្ភារៈជំនួយការងារនេះ ឥឡូវនេះ គឺជាពេលដែលត្រូវធ្វើការអនុវត្តន៍ជំនាញប្រស្រ័យទាក់ទង និងផ្ទាំងសន្លឹកផ្គត់ផ្គង់សំរាប់ការផ្តល់ការអប់រំសុខភាពនៅក្នុង ក្រុមតូច និងក្រុមធំ ។

របៀបអនុវត្ត :

ល្បែងដើរតូ ត្រូវសំដែងជា ៣ ឬ ៤ ក្រុម។ ក្រុមនីមួយៗត្រូវការអ្នកសម្របសម្រួលម្នាក់។ ល្បែងដើរតូ នីមួយៗមានរយៈពេលខ្លី ហើយផ្តោតទៅលើការជួបជាមួយ រវាងស្ត្រី និងអ្នកស្ម័គ្រចិត្ត។ សូមពន្យល់ថា សិក្ខាកាមត្រូវ ចំណាយពេល ដើម្បីពិនិត្យមើលឡើងវិញនូវប្រធានបទដែលមាននៅលើផ្ទាំងសន្លឹកផ្គត់ផ្គង់ និងត្រូវជ្រើសរើសប្រធានបទ មួយដែលគាត់ចង់និយាយ។ សិក្ខាកាមម្នាក់ៗ ត្រូវបង្ហាញផ្នែកផ្សេងៗគ្នានៃផ្ទាំងសន្លឹកផ្គត់ផ្គង់ដល់ក្រុម។ ការបង្ហាញ របស់សិក្ខាកាមមានរយៈពេលប្រហែល ៥ នាទី ដើម្បីបង្ហាញជូនដល់ក្រុម។ គាត់ត្រូវអនុវត្តការប្រើជំនាញប្រស្រ័យ ទាក់ទងល្អ ដូចដែលមានរៀបរាប់ជូននៅលើបញ្ជីផ្សេងផ្គត់ផ្គង់ពីការជួបផ្តល់ប្រឹក្សាអាហារូបត្ថម្ភ។ សិក្ខាកាមផ្សេងទៀត ដើរតួជាស្ត្រី ឬជាអ្នកថែទាំកុមារ។ បន្ទាប់ពីល្បែងដើរតូនេះទៅ សិក្ខាកាមទាំងអស់ត្រូវផ្តល់មតិត្រឡប់ជូនដល់អ្នក ឡើងបង្ហាញ ដោយប្រើប្រាស់បញ្ជីផ្សេងផ្គត់ផ្គង់ពីការជួបផ្តល់ប្រឹក្សាអាហារូបត្ថម្ភ។ អ្នកសម្របសម្រួលផ្តល់នូវមតិត្រឡប់ បន្ថែមទៀតបើចាំបាច់។

ព្យាយាមផ្តល់ឱកាសដល់សិក្ខាកាមទាំងអស់ ឱ្យបានឡើងធ្វើការបង្ហាញនៅចំពោះមុខក្រុមរបស់ខ្លួន។

អ្នកសម្របសម្រួលផ្តល់នូវមតិត្រឡប់បន្ថែមបើចាំបាច់ នៅចុងបញ្ចប់នៃល្បែងដើរតូនីមួយៗនោះ។

២.៤- ការរៀបចំសកម្មភាពផ្តល់សេវានៅមូលដ្ឋានរបស់មណ្ឌលសុខភាព និងជុំចែកចាយគ្រាប់ថ្នាំជីវជាតិ ២ ដង ក្នុង ១ ឆ្នាំ

៦០ នាទី

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច :

រៀបចំសកម្មភាពផ្តល់សេវានៅមូលដ្ឋានរបស់មណ្ឌលសុខភាព/ជុំចែកចាយគ្រាប់ថ្នាំជីវជាតិ ២ ដង ក្នុង ១ ឆ្នាំ ដោយការធ្វើបញ្ជីកុមារ និងស្ត្រីទាំងអស់ ដែលសមស្រប ។

សម្ភារៈបណ្តុះបណ្តាល :

- ១- ទម្រង់បែបបទចុះឈ្មោះ (បញ្ជីចុះឈ្មោះរបស់អ្នកស្ម័គ្រចិត្តភូមិ)
- ២- សៀវភៅសុខភាពមាតា
- ៣- ប័ណ្ណសុខភាពកុមារ
- ៤- សម្ភារៈជំនួយការងារ
- ៥- ប័ណ្ណល្បែងដើរតូ
- ៦- ផ្ទាំងសន្លឹកផ្គាត់ និងហ្វឺត
- ៧- ក្រដាសផ្ទាំងធំ ដែលមានបង្ហាញពីតួនាទីរបស់អ្នកស្ម័គ្រចិត្តភូមិ សំរាប់ធ្វើសកម្មភាពផ្តល់សេវាមូលដ្ឋានរបស់មណ្ឌលសុខភាព និងការចែកចាយគ្រាប់ថ្នាំជីវជាតិ
- ៨- ក្រដាសផ្ទាំងធំ ដែលមានបង្ហាញពីតារាងបញ្ជីចុះឈ្មោះសំរាប់អ្នកស្ម័គ្រចិត្តភូមិ (ក្នុងឧបសម្ព័ន្ធ) ។

វិធីសាស្ត្រ :

ការងារជាក្រុម/ល្បែងដើរតូ

ការណែនាំ :

ក្នុងអំឡុងម៉ោងសិក្សានេះ សិក្ខាកាមនឹងរៀនពីរបៀបរៀបចំធ្វើសកម្មភាពផ្តល់សេវាមូលដ្ឋានរបស់មណ្ឌលសុខភាព និងជុំចែកចាយគ្រាប់ថ្នាំជីវជាតិ ២ ដង ក្នុង ១ ឆ្នាំ ។

របៀបអនុវត្ត :

នៅក្នុងរយៈពេល ១៥ នាទី បន្ទាប់នេះ សូមពិនិត្យឡើងវិញជាមួយនឹងសិក្ខាកាម អំពីតួនាទីរបស់ពួកគាត់សំរាប់សកម្មភាពផ្តល់សេវាមូលដ្ឋានរបស់មណ្ឌលសុខភាព។ បង្ហាញភារកិច្ច និងការទទួលខុសត្រូវ ដូចខាងក្រោមនេះនៅលើក្រដាសផ្ទាំងធំ ហើយធ្វើការពិភាក្សាពីការប្រឈមទាំងឡាយ ដែលពួកគាត់អាចជួបប្រទះ និងស្នើសុំឱ្យសិក្ខាកាមចែករំលែកគំនិតយោបល់ អំពីរបៀបដែលពួកគាត់ជំនះការប្រឈមទាំងអស់នោះ ។

មួយទៅពីរសប្តាហ៍នៅមុនពេលសកម្មភាពផ្តល់សេវានៅមូលដ្ឋានរបស់មណ្ឌលសុខភាព :

- ១- ធ្វើបញ្ជី ឬធ្វើបច្ចុប្បន្នភាពបញ្ជីកុមារនៅក្នុងភូមិ ដែលសមស្របនឹងទទួលបានគ្រាប់ថ្នាំជីវជាតិអា និងគ្រាប់ថ្នាំមេបង់ដាសុល (កុមារអាយុពី ០ - ១១ ខែ និងកុមារអាយុពី ១២- ៥៥ ខែ) ។
- ២- ធ្វើបញ្ជី ឬធ្វើបច្ចុប្បន្នភាពបញ្ជីស្ត្រីទាំងអស់នៅក្នុងភូមិ ដែលសមស្របនឹងទទួលបានគ្រាប់ថ្នាំជីវជាតិអា គ្រាប់ថ្នាំជាតិដេក/អាស៊ីដហ្វូលិក និងគ្រាប់ថ្នាំមេបង់ដាសុល (ស្ត្រីក្រោយសម្រាល) និងស្ត្រីមានផ្ទៃពោះ ដែលសមស្របនឹងទទួលបានគ្រាប់ថ្នាំជាតិដេក/អាស៊ីដហ្វូលិក និងគ្រាប់ថ្នាំមេបង់ដាសុល ។
- ៣- ប្រាប់បុគ្គលិកមណ្ឌលសុខភាព និងប្រធានភូមិអំពីចំនួនស្ត្រី និងកុមារដែលសមស្របនៅក្នុងភូមិរបស់គាត់ ។
- ៤- ប្រាប់ប្រធានភូមិ អំពីផែនការធ្វើសកម្មភាពផ្តល់សេវានៅមូលដ្ឋាន និងធ្វើការពិភាក្សាជាមួយប្រធានភូមិដើម្បីធ្វើការសំរេចចិត្តជ្រើសរើសយកទីតាំងណា ដែលល្អជាងគេបំផុតសំរាប់ធ្វើសកម្មភាព ។

ពីរ-បីថ្ងៃ នៅមុនពេលសកម្មភាពផ្តល់សេវានៅមូលដ្ឋានរបស់មណ្ឌលសុខភាព :

- ១- ផ្តល់ព័ត៌មានដល់ម្តាយ និងអ្នកថែទាំកុមារ អំពីសកម្មភាពផ្តល់សេវានៅមូលដ្ឋានរបស់មណ្ឌលសុខភាព :
 - ➔ នរណាដែលត្រូវមក ?
 - ➔ នៅពេលណា កន្លែងណា និងនៅម៉ោងប៉ុន្មានសកម្មភាពត្រូវប្រារព្ធធ្វើ
 - ➔ ពន្យល់ពីមូលហេតុដែលគ្រាប់ថ្នាំជីវជាតិអាមានសារៈសំខាន់សំរាប់កុមារអាយុ ៦-៥៥ ខែ
 - ➔ ពន្យល់ពីមូលហេតុដែលគ្រាប់ថ្នាំមេបង់ដាសុល មានសារៈសំខាន់សំរាប់កុមារអាយុ ១-៥ ឆ្នាំ
 - ➔ វិធីកម្លាយឱ្យយកសៀវភៅសុខភាពមាតា និងប័ណ្ណសុខភាពកុមារ (ប័ណ្ណលឿង) មកជាមួយ ។
- ២- ធ្វើការអប់រំសុខភាព អំពីគ្រាប់ថ្នាំជីវជាតិអា ដោយប្រើប្រាស់សម្ភារៈជំនួយការងារ ស្តីពីមីក្រូសារជាតិ ។

បង្ហាញទម្រង់បែបបទដែលអ្នកស្ម័គ្រចិត្តភូមិនឹងត្រូវប្រើសំរាប់ចុះឈ្មោះកុមារ និងស្ត្រីទាំងអស់ ដែលសមស្របនឹងទទួលបានគ្រាប់ថ្នាំជីវជាតិអា គ្រាប់ថ្នាំជាតិដេក/អាស៊ីដហ្វូលិក និងគ្រាប់ថ្នាំមេបង់ដាសុល ។ សូមសរសេរទម្រង់បែបបទចុះឈ្មោះនេះ នៅលើក្រដាសផ្ទាំងធំមួយ ។ បំពេញនូវឧទាហរណ៍ ២-៣ ដើម្បីបង្ហាញឱ្យឃើញពីរបៀបដែលគេត្រូវបំពេញទម្រង់បែបបទនេះ ។ (ច្បាប់ចម្លងនៃទម្រង់បែបបទបញ្ជីចុះឈ្មោះនេះ គឺមានបញ្ចូលនៅក្នុងឧបសម្ព័ន្ធ) ។

៣០ នាទី បន្ទាប់មក គឺការដើរតួ ស្តីអំពីការរៀបចំសកម្មភាពផ្តល់សេវានៅមូលដ្ឋានរបស់មណ្ឌលសុខភាព និងជុំចែកចាយគ្រាប់ថ្នាំជីវជាតិអា ២ ដង ក្នុង ១ ឆ្នាំ ។

ប័ណ្ណល្បែងដើរតួសំរាប់សកម្មភាព ២.៣ - ការរៀបចំសកម្មភាពផ្តល់សេវានៅមូលដ្ឋាន របស់មណ្ឌលសុខភាព និងជុំវិញច្រកចាយគ្រាប់ថ្នាំជាតិអា ២ ដង ក្នុង ១ ឆ្នាំ

(សូមមើលឧបសម្ព័ន្ធ ដើម្បីចែកចម្លងល្បែងដើរតួទាំងអស់នេះ សំរាប់ចែកជូនសិក្ខាកាម)

ចែកក្រុមធំ ទៅជាក្រុមតូចដែលមានសមាជិក ៥រូប។ សូមពន្យល់ថា សមាជិកម្នាក់នៃក្រុម គឺជាអ្នកស្ម័គ្រចិត្តភូមិ ដែលនឹងធ្វើការចុះឈ្មោះសមាជិកក្នុងក្រុមផ្សេងៗទៀត ទៅក្នុងទម្រង់បែបបទនៃបញ្ជីចុះឈ្មោះនេះ។ ផ្តល់ដល់សិក្ខាកាមដែលសំដែងជាអ្នកស្ម័គ្រចិត្តភូមិ នូវទម្រង់បែបបទកាត់ត្រានេះ។ ផ្តល់ដល់សិក្ខាកាមផ្សេងៗទៀត នូវផ្ទាំងប័ណ្ណល្បែងដើរតួ។ ស្នើពួកគាត់ឱ្យផ្តល់នូវព័ត៌មានរបស់គាត់ម្នាក់ម្តងៗ ជូនដល់អ្នកស្ម័គ្រចិត្តភូមិ។ សិក្ខាកាមដែលសំដែងជាអ្នកស្ម័គ្រចិត្តភូមិ ត្រូវធ្វើការកាត់ត្រាអតិថិជនម្នាក់ៗទៅក្នុងទម្រង់បែបបទបញ្ជីចុះឈ្មោះនេះ។ គាត់ក៏ត្រូវទទួលខុសត្រូវផងដែរ ចំពោះការប្រាប់ដល់ស្ត្រី និងអ្នកថែទាំកុមារអំពីការផ្តល់សេវានៅមូលដ្ឋានលើកក្រោយទៀត កាលបរិច្ឆេទ ពេលវេលា និងទីកន្លែង។ អ្នកស្ម័គ្រចិត្តភូមិត្រូវរំលឹកដល់ស្ត្រី និងអ្នកថែទាំកុមារ ឱ្យនាំយកកុមារដែលមានអាយុពី ៦-៥៩ខែ ប័ណ្ណសុខភាពកុមារ និងសៀវភៅសុខភាពមាតា។

- ❶ សុភា មានអាយុ ២៧ ឆ្នាំ មានកូនប្រុសម្នាក់អាយុ ៤ ឆ្នាំ មានសុខភាពល្អ
- ❷ ប៊ុណ្ណា មានអាយុ ២១ ឆ្នាំ ហើយទើបតែបានសម្រាលកូនកាលពី ៣ ថ្ងៃមុន
- ❸ គន្ធា មានអាយុ ២៤ ឆ្នាំ សម្រាលកូនកាលពី ៦ សប្តាហ៍កន្លងមក និងមានកូនប្រុសម្នាក់ទៀតអាយុ ១៨ ខែ
- ❹ ទេវ៉ា មានអាយុ ៣១ ឆ្នាំ មានកូនស្រីម្នាក់ អាយុ ៤ ឆ្នាំ និងកូនប្រុសម្នាក់ទៀតអាយុ ២ ឆ្នាំ។ នាងកំពុងមានផ្ទៃពោះ ហើយនេះ គឺជាការទៅពិនិត្យលើកទី២ របស់គាត់នៅសេវាមូលដ្ឋានរបស់មណ្ឌលសុខភាព។ គាត់បានទទួលគ្រាប់ថ្នាំជាតិដកអាស៊ីដហ្វូលិកលើកទី១ ចំនួន ៦០ គ្រាប់រួចហើយ។

ការពិនិត្យឡើងវិញ :

ក្នុងអំឡុងពេល ១៥ នាទី ចុងក្រោយ សូមធ្វើការពិភាក្សាអំពីលទ្ធផលរបស់ក្រុម។ សួរសិក្ខាកាមថា តើអ្វីដែលពួកគាត់រកឃើញថាងាយធ្វើ អ្វីដែលគាត់រកឃើញថាពិបាកធ្វើ និងថាតើពួកគាត់អាចដោះស្រាយការលំបាកនេះដោយរបៀបណា។

- តើទម្រង់បែបបទបញ្ជីចុះឈ្មោះ ត្រូវបានបំពេញត្រឹមត្រូវដែរ ឬទេ?
- តើអ្នកស្ម័គ្រចិត្តភូមិ មានបានផ្តល់ដំណឹងដល់ស្ត្រី/អ្នកថែទាំកុមារ អំពីសកម្មភាព/កាលបរិច្ឆេទ ទីកន្លែង និងពេលវេលា សំរាប់សេវាមូលដ្ឋានរបស់មណ្ឌលសុខភាពដែរ ឬទេ?
- តើព័ត៌មានស្តីអំពីការផ្តល់សកម្មភាពសេវាមូលដ្ឋានរបស់មណ្ឌលសុខភាព ត្រូវបានផ្សព្វផ្សាយច្បាស់ដែរ ឬទេ?
- តើស្ត្រី និងអ្នកថែទាំកុមារ បានជ្រាបច្បាស់ទេថា ត្រូវយកប័ណ្ណសុខភាពកុមារ និងសៀវភៅសុខភាពមាតាទៅជាមួយខ្លួននោះ ?

សម្រាក

១៥ នាទី

២-៥- ការជួយក្នុងអំឡុងពេល សកម្មភាពសេវាមូលដ្ឋានរបស់មណ្ឌលសុខភាព ជុំចែកចាយគ្រាប់ថ្នាំជីវជាតិអា ២ ដង ក្នុង ១ ឆ្នាំ និងសកម្មភាពបង្កប់ ៤០ នាទី

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច :

- ជួយបុគ្គលិកសុខាភិបាលក្នុងអំឡុងពេលសកម្មភាពផ្តល់សេវានៅមូលដ្ឋានរបស់មណ្ឌលសុខភាព
- ផ្តល់ការអប់រំសុខភាពដល់ស្ត្រី និងអ្នកថែទាំកុមារអំពីអាហារូបត្ថម្ភ
- ផ្តល់គ្រាប់ថ្នាំជីវជាតិអា និងគ្រាប់ថ្នាំមេបង់ដាសុល ក្នុងអំឡុងពេលធ្វើសកម្មភាពបង្កប់ហើយរាយការណ៍ត្រលប់ឱ្យទៅបុគ្គលិកមណ្ឌលសុខភាពវិញ អំពីចំនួនកុមារដែលពួកគាត់បានផ្តល់គ្រាប់ថ្នាំជីវជាតិអា និងគ្រាប់ថ្នាំមេបង់ដាសុលក្នុងអំឡុងពេលធ្វើសកម្មភាពបង្កប់នេះ ។

សម្ភារៈបណ្តុះបណ្តាល :

- ១- ទម្រង់បែបបទបញ្ជីចុះឈ្មោះរបស់អ្នកស្ម័គ្រចិត្តភូមិ
- ២- សម្ភារៈជំនួយការងារ និងសម្ភារៈអប់រំ
- ៣- ក្រដាសផ្ទាំងធំ និងប្រីត
- ៤- ប័ណ្ណលេ្បងដើរតូ
- ៥- តារាងកំរិតដូសគ្រាប់ថ្នាំជីវជាតិអា និងគ្រាប់ថ្នាំមេបង់ដាសុល (ដែលមាននៅលើសម្ភារៈជំនួយការងាររបស់អ្នកស្ម័គ្រចិត្តភូមិ)
- ៦- គ្រាប់ថ្នាំជីវជាតិអា - លេខ ១០០.០០០ IU និងលេខ ២០០.០០០ IU
- ៧- គ្រាប់ថ្នាំមេបង់ដាសុល (ថ្នាំទម្លាក់ព្រូន)
- ៨- កន្សែង

វិធីសាស្ត្រ :

សកម្មភាពគំរូ ស្តីពីការផ្តល់សេវាមូលដ្ឋាន តាមរយៈការសំដែងលេ្បងដើរតូ
ពិភាក្សាក្រុមធំ

ការណែនាំ :

ក្នុងអំឡុងម៉ោងសិក្សានេះ សិក្ខាកាមនឹងរៀនពីរបៀបជួយក្នុងអំឡុងពេលសកម្មភាពផ្តល់សេវានៅមូលដ្ឋានរបស់មណ្ឌលសុខភាពនៅក្នុងភូមិរបស់ខ្លួន និងរៀនពីរបៀបធ្វើការផ្តល់ប្រឹក្សាដល់ស្ត្រី និងអ្នកថែទាំកុមារ អំពីអាហារូបត្ថម្ភ ។ អ្នកស្ម័គ្រចិត្តភូមិ ក៏នឹងរៀនអំពីតួនាទីរបស់ពួកគាត់ផងដែរ ក្នុងការធ្វើសកម្មភាពបង្កប់ (របៀបផ្តល់គ្រាប់ថ្នាំជីវជាតិអា និងគ្រាប់ថ្នាំមេបង់ដាសុល ដោយផ្តល់ទៅតាមកំរិតដូសត្រឹមត្រូវដល់កុមារអាយុ ៦ -៥៩ ខែ ដែលខកខានមិនបានមក

ទទួលក្នុងសកម្មភាពផ្តល់សេវាមូលដ្ឋាន និងធ្វើការកត់ត្រា ព្រមទាំងរាយការណ៍ទៅឱ្យបុគ្គលិកមណ្ឌលសុខភាពវិញ អំពីចំនួនកុមារដែលពួកគាត់បានផ្តល់គ្រាប់ថ្នាំឱ្យក្នុងអំឡុងពេលធ្វើសកម្មភាពបង្រ្កប់នេះ) ។ អ្នកសម្របសម្រួលនឹងធ្វើការ ពន្យល់ដោយខ្លីៗ ហើយបន្ទាប់មក ធ្វើបង្ហាញជាគំរូអំពីសកម្មភាពសេវាមូលដ្ឋានរបស់មណ្ឌលសុខភាព តាមរយៈការ សំដែងល្បែងដើរតូ ។

របៀបអនុវត្ត :

នៅមុនពេលឡើងធ្វើការសំដែងតូនេះ សូមសាកសួរអ្នកស្ម័គ្រចិត្តឱ្យជួយផ្តល់គំនិតយោបល់ អំពីអ្វីខ្លះដែលពួក គាត់អាចធ្វើបាន ដើម្បីជួយដល់បុគ្គលិកមណ្ឌលសុខភាពក្នុងអំឡុងពេលសកម្មភាពសេវានៅមូលដ្ឋាន ។

ពិភាក្សា ហើយសរសេរគំនិតរបស់ពួកគាត់នៅលើក្រដាសផ្ទាំងធំ ។

ក្នុងអំឡុងពេលសកម្មភាពផ្តល់សេវានៅមូលដ្ឋានរបស់មណ្ឌលសុខភាព អ្នកស្ម័គ្រចិត្តនឹង :

- ១- ដើរហៅម្តាយ និងអ្នកថែទាំកុមារឱ្យនាំយកកូនអាយុ ៦-៥៩ ខែ មកចូលរួមជុំចែកចាយគ្រាប់ថ្នាំជីវជាតិអា
- ២- ផ្តល់ការអប់រំសុខភាពដល់ម្តាយ និងអ្នកថែទាំកុមារ អំពីអាហារូបត្ថម្ភ (ជីវជាតិអា ជាតិដេក ជាតិអ៊ីយ៉ូដ និងមេបង់ដាសុល) ដោយប្រើប្រាស់សម្ភារៈជំនួយការងារ
- ៣- ពិនិត្យមើលថា តើកុមារណាខ្លះដែលបានចូលរួម ហើយធ្វើការកត់ត្រាការចែកចាយទៅក្នុងបញ្ជីចុះឈ្មោះ របស់អ្នកស្ម័គ្រចិត្តភូមិ
- ៤- ដោយសហការជាមួយបុគ្គលិកមណ្ឌលសុខភាព ធ្វើសកម្មភាពបង្រ្កប់ដោយចុះតាមរកកុមារអាយុ ៦ - ៥៩ ខែ ដែលខកខានមិនបានមកចូលរួមក្នុងអំឡុងពេលធ្វើសកម្មភាពសេវាមូលដ្ឋាន។ ផ្តល់កំរិតដូស ត្រឹមត្រូវនូវគ្រាប់ថ្នាំជីវជាតិអា និងគ្រាប់ថ្នាំមេបង់ដាសុលដល់កុមារ ដែលសមស្របនឹងទទួលបានគ្រាប់ថ្នាំ ទាំងនេះ។ ផ្តល់ការអប់រំសុខភាពដល់ម្តាយ និងអ្នកថែទាំកុមារ អំពីសារៈសំខាន់នៃគ្រាប់ថ្នាំជីវជាតិអា និងគ្រាប់ថ្នាំមេបង់ដាសុល។ កត់ត្រា និងធ្វើរបាយការណ៍ទៅឱ្យបុគ្គលិកមណ្ឌលសុខភាពវិញ ។

ធ្វើបង្ហាញអំពីតួនាទីរបស់អ្នកស្ម័គ្រចិត្តភូមិ ដោយដឹកនាំការសំដែងល្បែងដើរតូ :

អ្នកសម្របសម្រួលដើរតូជាអ្នកស្ម័គ្រចិត្តភូមិម្នាក់ ហើយឡើងធ្វើបង្ហាញពីរបៀបដែលអ្នកស្ម័គ្រចិត្តភូមិអាចជួយ បុគ្គលិកសុខាភិបាលក្នុងអំឡុងពេលធ្វើសកម្មភាពផ្តល់សេវានៅមូលដ្ឋានរបស់មណ្ឌលសុខភាព។ ចង្អុលទៅលើតួនាទី ដែលមាននៅលើក្រដាសផ្ទាំងធំ សំរាប់សកម្មភាពផ្តល់សេវានៅមូលដ្ឋាន ។

ស្នើសុំសិក្ខាកាមចំនួន ៤ នាក់ ដើរតូជាម្តាយ និងសិក្ខាកាមចំនួន៤នាក់ទៀតឱ្យដើរតូជាកូន។ អ្នកសម្របសម្រួល ម្នាក់ ដើរតូជាអ្នកស្ម័គ្រចិត្តភូមិ ហើយអ្នកសម្របសម្រួលម្នាក់ទៀត ដើរតូជាបុគ្គលិកមណ្ឌលសុខភាព ។

ប្រើប្រាស់ល្បែងដើរតូដែលដូចគ្នានឹងល្បែងដើរតូកាលពីម៉ោងសិក្សាមុន។ ផ្តល់ដល់សិក្ខាកាមដែលដើរតូម្នាក់ៗ នូវផ្ទាំងប័ណ្ណនៃល្បែងដើរតូនេះ ម្នាក់១សន្លឹក ។

- ១- សុភា មានអាយុ ២៧ ឆ្នាំ មានកូនប្រុសម្នាក់អាយុ ៤ ឆ្នាំ មានសុខភាពល្អ
- ២- ប៊ុណ្ណា មានអាយុ ២១ ឆ្នាំ ហើយទើបតែបានសម្រាលកូនកាលពី ៣ ថ្ងៃ មុននេះ

- ៣- គន្ធា មានអាយុ ២៤ ឆ្នាំ សម្រាលកូនកាលពី ៦ សប្តាហ៍កន្លងមក និងមានកូនប្រុសម្នាក់ទៀត អាយុ ១៨ ខែ
- ៤- ទេវា មានអាយុ ៣១ ឆ្នាំ មានកូនស្រីម្នាក់ អាយុ ៤ ឆ្នាំ និងកូនប្រុសម្នាក់ទៀត អាយុ ២ ឆ្នាំ។ នាងកំពុងមានផ្ទៃពោះ ហើយនេះ គឺជាការទៅពិនិត្យលើកទី ២ របស់នាងនូវសកម្មភាពផ្តល់សេវាមូលដ្ឋាន របស់មណ្ឌលសុខភាព ។ គាត់បានទទួលគ្រាប់ថ្នាំជាតិដៃកអាស៊ីដហ្វូលិកលើកទី ១ ចំនួន ៦០ គ្រាប់

ស្មើឱ្យសិក្ខាកាមដទៃទៀត ធ្វើការសង្កេតមើលដោយយកចិត្តទុកដាក់ពីអ្វី ដែលកំពុងកើតឡើងក្នុងអំឡុង ពេលធ្វើសកម្មភាពផ្តល់សេវានៅមូលដ្ឋាននេះ ។

សូមចំណាយពេល ២-៣ នាទី ដើម្បីរៀបចំផែនការអំពីល្បែងដើរតួនេះជាមួយសិក្ខាកាម ។ ចាត់តាំងសិក្ខាកាម និមួយៗ នូវតួនាទីមួយទៅតាមការដើរតួទាំង ៤ រឿង ដូចរៀបរាប់ខាងលើស្រាប់ ។

ការសម្តែងល្បែងដើរតួ :

- ១- អ្នកស្ម័គ្រចិត្តភូមិធ្វើការស្វាគមន៍ម្តាយ និងកូន ហើយពិនិត្យមើលឈ្មោះរបស់ពួកគាត់នៅក្នុងបញ្ជីចុះ ឈ្មោះភូមិ ។ បញ្ចូលឈ្មោះរបស់ពួកគាត់ ប្រសិនបើពុំមានឈ្មោះនៅក្នុងបញ្ជីចុះឈ្មោះទេ ។
- ២- អ្នកស្ម័គ្រចិត្តភូមិផ្តល់ព័ត៌មានអំពីជីវជាតិអា ដោយប្រើប្រាស់ជំនាញប្រស្រ័យទាក់ទងល្អ និងសម្ភារៈអប់រំ/ សម្ភារៈជំនួយការងារ ។
- ៣- បុគ្គលិកមណ្ឌលសុខភាព ធ្វើការពិនិត្យដោយយកចិត្តទុកដាក់នូវអាយុរបស់កុមារទាំងអស់នោះ រួចហើយ ផ្តល់គ្រាប់ថ្នាំជីវជាតិអា និងគ្រាប់ថ្នាំមេបង់ដាសុល ដោយយោងទៅតាមអាយុរបស់កុមារ ។
ចំណុចសំខាន់៖ បុគ្គលិកមណ្ឌលសុខភាពធ្វើបង្ហាញមួយៗ ហើយច្បាស់អំពីរបៀបផ្តល់គ្រាប់ថ្នាំជីវជាតិអា ឱ្យបានត្រឹមត្រូវ អំពីរបៀបកាត់ផ្នែកខាងចុងនៃគ្រាប់ថ្នាំជីវជាតិអា ហើយជានិច្ចកាល ត្រូវតែនិយាយប្រាប់ ម្តាយថា កុមារកំពុងតែទទួលបានគ្រាប់ថ្នាំជីវជាតិអា ហើយនិងនិយាយប្រាប់មូលហេតុជីវជាតិអាមាន សារៈសំខាន់ ។ បុគ្គលិកមណ្ឌលសុខភាព ក៏ត្រូវធ្វើការពន្យល់អំពីគ្រាប់ថ្នាំមេបង់ដាសុលផងដែរនៅក្នុង ខណៈដែលផ្តល់គ្រាប់ថ្នាំមេបង់ដាសុលដល់កុមារអាយុ ១២-៥៩ ខែ ។
- ៤- បុគ្គលិកមណ្ឌលសុខភាព ធ្វើការកត់ត្រាទៅក្នុងសន្លឹកកត់ត្រា និងប័ណ្ណសុខភាពកុមារ ការបានផ្តល់ គ្រាប់ថ្នាំជីវជាតិអា និងគ្រាប់ថ្នាំមេបង់ដាសុល - ធ្វើបង្ហាញអំពីរបៀបដែលការងារនេះ ត្រូវធ្វើដោយប្រើប្រាស់ នូវសន្លឹកកត់ត្រា និងប័ណ្ណសុខភាពកុមារ ។
- ៥- បុគ្គលិកមណ្ឌលសុខភាព ធ្វើការណែនាំដល់ម្តាយឱ្យចេះរក្សាទុកប័ណ្ណសុខភាពកុមារឱ្យបានគង់វង្ស និងត្រូវយកមកជាមួយខ្លួន នៅពេលដែលគាត់មកចូលរួមសកម្មភាពផ្តល់សេវាមូលដ្ឋាននៅពេលលើក ក្រោយ ឬត្រូវយកទៅមណ្ឌលសុខភាព នៅរៀងរាល់ពេលដែលពួកគាត់ទៅកាន់មណ្ឌលសុខភាព ។
- ៦- អ្នកស្ម័គ្រចិត្តភូមិធ្វើការកត់ត្រាទៅក្នុងបញ្ជីចុះឈ្មោះរបស់អ្នកស្ម័គ្រចិត្តភូមិ នូវឈ្មោះរបស់កុមារដែលបាន មកចូលរួមក្នុងជុំចែកថ្នាំគ្រាប់ថ្នាំជីវជាតិអានេះ ។

បន្ទាប់ពីល្បែងដើរតួ អ្នកសម្របសម្រួលត្រូវស្នើសុំការផ្តល់មតិគ្រលប់ពីសិក្ខាកាមដែលជាអ្នកសង្កេតការណ៍នូវ ការសម្តែងនេះ ។

សូមប្រើសំណួរដូចខាងក្រោមនេះ ដើម្បីទទួលបាននូវមតិគ្រប់ :

- តើតួនាទីរបស់អ្នកស្ម័គ្រចិត្តភូមិមានអ្វីខ្លះ ក្នុងអំឡុងពេលធ្វើសកម្មភាពផ្តល់សេវាមូលដ្ឋាន?
- តើតួនាទីរបស់បុគ្គលិកមណ្ឌលសុខភាពមានអ្វីខ្លះ?
- តើអ្វីខ្លះ ដែលដំណើរការបានល្អ?
- តើអ្វីខ្លះ ដែលដំណើរការមិនសូវបានល្អ? តើគេអាចកែលម្អវាបានដោយរបៀបណា?
- តើការប្រឈមអ្វីខ្លះ ដែលគេជួបប្រទះក្នុងអំឡុងពេលធ្វើសកម្មភាពផ្តល់សេវាមូលដ្ឋាន?
- តើគេអាចធ្វើការដោះស្រាយការប្រឈមទាំងនេះ ដោយរបៀបណា?

តួនាទីរបស់អ្នកស្ម័គ្រចិត្តភូមិក្នុងការធ្វើសកម្មភាពបង្រួប

២០ នាទី

ការណែនាំ :

ធ្វើការណែនាំអំពីតួនាទីរបស់អ្នកស្ម័គ្រចិត្តភូមិក្នុងការធ្វើសកម្មភាពបង្រួប ដោយពិនិត្យឡើងវិញនូវមូលហេតុដ៏សំខាន់ ដែលកុមារគ្រប់ៗរូបអាយុ ៦- ៩ ខែ ត្រូវទទួលបានគ្រាប់ថ្នាំជីវជាតិអា ចំនួន ២ ដង ក្នុង ១ ឆ្នាំ នៅជុំវិញខែឧសភា និងខែវិច្ឆិកា ។

សួរអ្នកស្ម័គ្រចិត្តភូមិថា តើពួកគាត់អាចធ្វើអ្វីខ្លះដើម្បីធានាថា កុមារអាយុ ៦- ៩ ខែ ដែលមិនបានចូលរួមក្នុងអំឡុងពេលធ្វើសកម្មភាពផ្តល់សេវាមូលដ្ឋាន ពិតជានឹងបានទទួលបានគ្រាប់ថ្នាំជីវជាតិអា (និងគ្រាប់ថ្នាំមេបង់ដាសុលប្រសិនបើកុមារទាំងនោះ មានអាយុ ១២-៩៩ ខែ) ។

ពិភាក្សាពីគំនិតរបស់សិក្ខាកាម :

សូមពន្យល់ថា គោលនយោបាយរបស់ក្រសួងសុខាភិបាលបានអនុញ្ញាតឱ្យអ្នកស្ម័គ្រចិត្តភូមិ ដោយសហការជាមួយបុគ្គលិកមណ្ឌលសុខភាពក្នុងការចែកចាយគ្រាប់ថ្នាំជីវជាតិអា ដល់កុមារអាយុ ៦- ៩ ខែ ដែលខកខានមិនបានចូលរួមក្នុងដុំនៃការផ្តល់បន្ថែមគ្រាប់ថ្នាំជីវជាតិអានេះ ប្រសិនបើពួកគេបានទទួលការបណ្តុះបណ្តាលពីរបៀបផ្តល់គ្រាប់ថ្នាំជីវជាតិអា និងគ្រាប់ថ្នាំមេបង់ដាសុល បានត្រឹមត្រូវរួចហើយនោះ ។ នេះ គឺមានន័យថា កំរិតដូសត្រឹមត្រូវ ពេលវេលាត្រឹមត្រូវ និងចំណុចដែលត្រូវទទួល ។

ធ្វើការពន្យល់អំពីការធ្វើសកម្មភាពឱ្យបានឆាប់តាមលទ្ធភាពដែលអាចធ្វើទៅបាន បន្ទាប់ពីការប្រារព្ធដុំចែកចាយគ្រាប់ថ្នាំជីវជាតិអានេះ សារៈសំខាន់នៃការផ្តល់កំរិតដូសត្រឹមត្រូវដល់កុមារ ផ្តល់ការអប់រំសុខភាពដល់ម្តាយអំពីជីវជាតិអា កត់ត្រាទៅក្នុងបញ្ជីចុះឈ្មោះរបស់អ្នកស្ម័គ្រចិត្តភូមិ និងរាយការណ៍ត្រលប់ទៅឱ្យបុគ្គលិកមណ្ឌលសុខភាពអំពីចំនួនកុមារដែលបានទទួលគ្រាប់ថ្នាំជីវជាតិអា និងគ្រាប់ថ្នាំមេបង់ដាសុលក្នុងសកម្មភាពបង្រួប ។ អ្នកស្ម័គ្រចិត្តភូមិក៏ត្រូវប្រគល់គ្រាប់ថ្នាំដែលមិនបានប្រើប្រាស់ត្រលប់ទៅឱ្យបុគ្គលិកមណ្ឌលសុខភាពដែរ ។

សូមធ្វើការបង្ហាញអំពីតារាងពិធីសារ ស្តីពីការការពារដោយប្រើគ្រាប់ថ្នាំជីវជាតិអា និងគ្រាប់ថ្នាំមេបង់ដាសុលដែលអ្នកបានរៀបចំជាស្រេចនៅលើក្រដាសផ្ទាំងធំ (សូមពន្យល់ថា ពិធីសារនេះមាននៅក្នុងសម្ភារៈជំនួយការងារសំរាប់អ្នកស្ម័គ្រចិត្តភូមិ) ។

សូមអានមួយបន្ទាត់ម្តងៗ នូវតារាងពិធីសារនោះ និងធ្វើការពន្យល់ - សួរសំណួរ និងធ្វើការពិភាក្សា ។

ធ្វើការបង្ហាញអំពីគ្រាប់ថ្នាំជីវជាតិអា ដែលមានកំរិតដូសនិងពណ៌ផ្សេងគ្នា និងធ្វើបង្ហាញអំពីរបៀបកាត់ផ្នែកខាងចុងនៃគ្រាប់ថ្នាំជីវជាតិអាចេញ របៀបផ្តល់គ្រាប់ថ្នាំជីវជាតិអាឱ្យបានត្រឹមត្រូវដល់កុមារ និងការពន្យល់ដល់ម្តាយអំពីជីវជាតិអា ។

បង្ហាញអំពីគ្រាប់ថ្នាំមេបង់ដាសុល ។ ធ្វើបង្ហាញអំពីរបៀបកាត់/ឬកាច់គ្រាប់ថ្នាំមេបង់ដាសុល ជាពីរកំណាត់យោងទៅតាមតម្រូវការនៃកំរិតដូស ។ ពន្យល់ថា កុមារត្រូវទំពារគ្រាប់ថ្នាំភ្លាមៗ ហើយបន្ទាប់មកផឹកទឹកបន្តិច ។

ស្នើសុំឱ្យអ្នកស្ម័គ្រចិត្តភូមិឡើងពន្យល់ និងធ្វើបង្ហាញនូវចំណុចដូចខាងក្រោមនេះ ជូនដល់ក្រុមចំ :

- ហេតុអ្វីបានជាសកម្មភាពបង្រៀបមានសារៈសំខាន់
- តើធ្វើសកម្មភាពបង្រៀបយ៉ាងដូចម្តេច
- ពន្យល់ពីតារាងពិធីសារស្តីពីការការពារដោយប្រើគ្រាប់ថ្នាំជីវជាតិអា និងគ្រាប់ថ្នាំមេបង់ដាសុល
- ផ្តល់គ្រាប់ថ្នាំជីវជាតិអា ដល់កុមារអាយុ ៦-១១ ខែ
- ផ្តល់គ្រាប់ថ្នាំជីវជាតិអា និងគ្រាប់ថ្នាំមេបង់ដាសុល ដល់កុមារអាយុ ១២-៥៩ ខែ
- កត់ត្រាទៅក្នុងបញ្ជីចុះឈ្មោះរបស់អ្នកស្ម័គ្រចិត្តភូមិ ចំពោះកុមារដែលបានទទួលគ្រាប់ថ្នាំជីវជាតិអា និងគ្រាប់ថ្នាំមេបង់ដាសុល រួចហើយ
- រាយការណ៍ទៅឱ្យបុគ្គលិកមណ្ឌលសុខភាព អំពីចំនួនកុមារក្នុងសកម្មភាពបង្រៀប និងប្រគល់គ្រាប់ថ្នាំដែលមិនបានប្រើប្រាស់ឱ្យទៅបុគ្គលិកមណ្ឌលសុខភាពវិញ

សូមពិនិត្យឡើងវិញនូវសម្ភារៈជំនួយការងារសំរាប់អ្នកស្ម័គ្រចិត្តភូមិ ។ ធ្វើការចែកចាយសម្ភារៈជំនួយការងារនេះមួយច្បាប់ដល់សិក្ខាកាមម្នាក់ៗ ហើយសុំឱ្យពួកគាត់ចំណាយពេល ដើម្បីពិនិត្យឡើងវិញនូវសម្ភារៈជំនួយការងារនេះ ហើយនិងធ្វើការពិភាក្សាទៅតាមការចាំបាច់ ។

ពិភាក្សាពីការផ្តល់បន្ថែមគ្រាប់ថ្នាំជាតិដៃកចំពោះស្ត្រីមានផ្ទៃពោះ និងស្ត្រីក្រោយសម្រាល

សូមសួរសិក្ខាកាម :តើតួនាទីរបស់អ្នកស្ម័គ្រចិត្តភូមិមានអ្វីខ្លះចំពោះការផ្តល់បន្ថែមគ្រាប់ថ្នាំជាតិដៃក/អាស៊ីដហ្វូលិកនេះ?

សូមពន្យល់ថា អ្នកស្ម័គ្រចិត្តភូមិអាចមានតួនាទីដ៏ថ្លៃថ្លាក្នុងការផ្តល់ព័ត៌មានដល់ស្ត្រីមានផ្ទៃពោះ និងស្ត្រីក្រោយសម្រាលអំពីសារៈសំខាន់នៃគ្រាប់ថ្នាំជាតិដៃក/អាស៊ីដហ្វូលិក និងអាហារសំបូរជាតិដៃក ទឹកផ្អែមដែលពួកគាត់អាចទទួលបានគ្រាប់ថ្នាំជាតិដៃក/អាស៊ីដហ្វូលិក និងរបៀបការពារ ព្រមទាំងរបៀបគ្រប់គ្រងផលរំខាននៃថ្នាំដែលអាចកើតមានបណ្តាលមកពីការលេបគ្រាប់ថ្នាំជាតិដៃក/អាស៊ីដហ្វូលិកនេះ ។

ធ្វើការពិនិត្យឡើងវិញនូវផ្នែកស្តីពីការជួបផ្តល់ប្រឹក្សាស្ត្រីមានផ្ទៃពោះ និងស្ត្រីក្រោយសម្រាលនៅក្នុងសម្ភារៈជំនួយការងាររបស់អ្នកស្ម័គ្រចិត្តភូមិ ហើយសូមឆ្លើយនូវសំណួរដែលលើកឡើងដោយសិក្ខាកាម ។

២.៦- តើយើងបានរៀនសូត្រពីអ្វីខ្លះ ?

១៥ នាទី :

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច :

ផ្តល់នូវការអប់រំសុខភាពដល់ស្ត្រី និងម្តាយទាំងឡាយ បានសមស្របយោងទៅតាមស្ថានភាពរបស់ពួកគាត់ ។

សម្ភារៈបណ្តុះបណ្តាល :

- ១- ក្រដាសផ្ទាំងធំ
- ២- ហ្វឺត
- ៣- បង់ស្កិត

វិធីសាស្ត្រ :

សង្ខេបសរុប

ការណែនាំ :

ក្នុងអំឡុងពេលធ្វើសកម្មភាពនេះ មេរៀនដែលសិក្ខាកាមបានរៀន/ឬទទួលបាន នឹងត្រូវសង្ខេបឡើងវិញដើម្បីឱ្យប្រាកដថា សិក្ខាកាមពិតជាចងចាំបាននូវបញ្ហាសំខាន់ៗបំផុតនៃម៉ោងសិក្សាទាំងអស់នេះ ។

របៀបអនុវត្ត :

អ្នកសម្របសម្រួលធ្វើការសង្ខេបឡើងវិញនូវសកម្មភាពទាំងឡាយដែលបានធ្វើនាពេលព្រឹកឬមួយក៏ស្មើសុំឱ្យសិក្ខាកាមធ្វើការសង្ខេបឡើងវិញនូវអ្វី ដែលពួកគេបានរៀន និងត្រូវធ្វើការពន្យល់ដោយខ្លីៗ អំពីសកម្មភាពដែលនឹងត្រូវធ្វើនាពេលរសៀលនេះ ។

ថ្ងៃទី ២ : កម្មវិធីពេលរសៀល ១៤:០០-១៧:០០, សរុប : ៣ម៉ោង

ម៉ោង	រយៈពេល	សកម្មភាព
២:០០	១៥	២.៧ ល្បែងថាមពល - “ក្រុមអាហារ” សិក្ខាកាម និងអ្នកសម្របសម្រួល បង្កើតនូវថាមពលវិជ្ជមានសំរាប់សកម្មភាពពេលរសៀល
២:១៥	៣០	២.៨ ការធ្វើតេស្តអំបិលអ៊ុយ៉ុង សិក្ខាកាមអនុវត្តជាមួយនឹងការធ្វើតេស្តអំបិលអ៊ុយ៉ុង នៅតាមក្រុមតូចៗ បន្ទាប់ពីអ្នកសម្របសម្រួលបានពន្យល់រួច
២:៤៥	៣០	២.៩ ការគាំទ្រមិត្តរួមការងារ តើត្រូវធ្វើការប្រជុំគាំទ្រមិត្តរួមការងារដោយរបៀបណា? ការអនុវត្តន៍តាមក្រុម
៣:១៥	១៥	សម្រាក
៣:៣០	១៥	២.១០ តើយើងបានរៀនអ្វីខ្លះ? ការធ្វើតេស្តក្រោយការសិក្សា ចែកទម្រង់បែបបទសំរាប់ធ្វើតេស្តក្រោយការសិក្សា និងបិទ ។ សិក្ខាកាមឆ្លើយសំណួរតេស្តក្រោយការសិក្សា
៣:៤៥	៤៥	ការដាក់ពិន្ទុតេស្តក្រោយការសិក្សា និងការពិភាក្សា/ការបញ្ជាក់បំភ្លឺឡើងវិញ ចំពោះចំណុចដែលនៅមិនទាន់យល់ច្បាស់
៤:៣០	៣០	២.១១ ការវាយតម្លៃវគ្គបណ្តុះបណ្តាល ពិធីបិទវគ្គបណ្តុះបណ្តាល ការផ្តល់អំណរគុណចំពោះសិក្ខាកាមដែលបានចូលរួម
៥:០០		ចប់វគ្គបណ្តុះបណ្តាល

សូមអោយសិក្ខាកាមអង្គុយជារង្វង់មូល ។

២.៧- ល្បែងថាមពល - “ក្រុមអាហារ”

១៥ នាទី :

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច :

ស្គាល់ឬចំណាំបានថា តើអាហារមួយណា ស្ថិតនៅក្នុងក្រុមអាហារណាមួយក្នុងចំណោមអាហារទាំង ៣ ក្រុម ។

សម្ភារៈបណ្តុះបណ្តាល :

រូបភាពនៃអាហារផ្សេងៗ (សូមមើលក្នុងឧបសម្ព័ន្ធ)

វិធីសាស្ត្រ :

ល្បែងថាមពល

ការណែនាំ :

ល្បែងថាមពលនេះ ធ្វើឱ្យសិក្ខាកាមទាំងអស់គ្នាបង្កើតបាននូវថាមពលវិជ្ជមាន ដើម្បីបំពេញការងារសំរាប់កម្មវិធីនាពេលរសៀលនេះ ។ ល្បែងបំបែកដុំទឹកកក និងល្បែងថាមពល ធ្វើឱ្យមានថាមពលហូរនៅក្នុងក្រុម ហើយនិងធ្វើឱ្យបុគ្គលម្នាក់ៗ កាន់តែសកម្មក្នុងការយកចិត្តទុកដាក់ក្នុងអំឡុងពេលធ្វើសកម្មភាពបន្ទាប់ទៀត ។ សកម្មភាពនេះ ក៏នឹងត្រូវធ្វើការពិនិត្យឡើងវិញផងដែរ នូវក្រុមអាហារទាំង ៣ ក្រុម ដែលបានពិភាក្សារួចមកហើយកាលពីថ្ងៃទី ១ កន្លងមកនេះ ។

របៀបអនុវត្ត :

ស្នើឱ្យសិក្ខាកាមឈរជារង្វង់ ។ ផ្តល់ឱ្យសិក្ខាកាមម្នាក់ៗនូវរូបភាពអាហារមួយ ។ ទុកពេលឱ្យពួកគាត់ ២-៣ នាទី ដើម្បីធ្វើការសំរេចចិត្តថា តើអាហាររបស់គាត់កំពុងកាន់នេះ ស្ថិតនៅក្នុងក្រុមមួយណា ។ សូមពន្យល់ថា នៅពេលណាគាត់ធ្វើការសំរេចចិត្តថា តើអាហាររបស់គាត់កំពុងកាន់នេះ ស្ថិតនៅក្នុងក្រុមមួយណានោះ គាត់ត្រូវលើកវាឡើងឱ្យផុតទៅលើ ហើយត្រូវស្រែកឈ្មោះក្រុមអាហារនោះឱ្យឮខ្លាំងៗ ។

សិក្ខាកាមត្រូវស្រែកឈ្មោះក្រុមអាហារនោះម្នាក់ម្តងៗ ។ សូមធ្វើការផ្ទៀងផ្ទាត់មើលថា តើសិក្ខាកាមកំពុងតែដាក់រូបអាហាររបស់ខ្លួនទៅក្នុងក្រុមអាហារនោះបានត្រឹមត្រូវដែរ ឬទេ ។

ស្នើឱ្យសិក្ខាកាមផ្តល់រូបភាពអាហាររបស់ខ្លួនទៅអ្នកដែលនៅខាងស្តាំដៃរបស់ខ្លួន (គ្រប់ៗគ្នាត្រូវធ្វើដូចនេះ ដូច្នេះសិក្ខាកាមទាំងអស់នឹងទទួលបាននូវផ្ទាំងប័ណ្ណអាហារមួយថ្មីទៀត) ។ សូមស្រែកឈ្មោះក្រុមអាហារនោះ ជាថ្មីម្តងទៀតទៅតាមលំដាប់មួយផ្សេងទៀត ។ សូមធ្វើការផ្ទៀងផ្ទាត់មើលថា តើសិក្ខាកាមកំពុងតែដាក់រូបអាហាររបស់ខ្លួនទៅក្នុងក្រុមអាហារនោះបានត្រឹមត្រូវដែរ ឬទេ ។

សុំឱ្យសិក្ខាកាមផ្តល់នូវផ្ទាំងប័ណ្ណរូបភាពអាហាររបស់ខ្លួនទៅអ្នកដែលនៅខាងស្តាំដៃរបស់ខ្លួន ហើយត្រូវស្រែកឈ្មោះក្រុមអាហារនោះ ជាថ្មីម្តងទៀត ។

បញ្ចប់សកម្មភាពនេះ បន្ទាប់ពីវាដំណើរការបានរយៈពេល ១៥ នាទី រួចមក ។

២.៨- ការធ្វើតេស្តអំបិល

៣០ នាទី :

គោលបំណង :

នៅក្នុងបញ្ចប់នៃសកម្មភាពនេះ សិក្ខាកាមនឹងអាច :

ធ្វើតេស្តអំបិល ដើម្បីពិនិត្យរកមើលជាតិអ៊ុយ្រីដ និងអាចរៀបចំសកម្មភាពធ្វើតេស្តអំបិលនៅតាមភូមិរបស់ខ្លួន ។

សម្ភារៈបណ្តុះបណ្តាល :

- ១- សន្លឹកក្រដាស
- ២- កញ្ចប់អំបិលផ្សេងៗគ្នា - កញ្ចប់អំបិលខ្លះពុំមានជាតិអ៊ុយ្រីដ
- ៣- ដបទឹកតេស្ត
- ៤- ស្លាបព្រា
- ៥- សម្ភារៈជំនួយការងារ

វិធីសាស្ត្រ :

ការពិភាក្សាក្រុមធំ - តើហេតុអ្វីបានជាជាតិអ៊ុយ្រីដមានសារៈសំខាន់?

ការងារជាក្រុម ដោយមានអ្នកសម្របសម្រួលជាអ្នកដឹកនាំ

ការណែនាំ :

ក្នុងអំឡុងម៉ោងសិក្សានេះ សិក្ខាកាមនឹងរៀនពីរបៀបធ្វើតេស្តអំបិលដើម្បីពិនិត្យរកមើលជាតិអ៊ុយ្រីដ ។ សូមប្រើសម្ភារៈជំនួយការងារសំរាប់អ្នកស្ម័គ្រចិត្តភូមិ ដើម្បីរំលឹកឡើងវិញ តើហេតុអ្វីបានជាជាតិអ៊ុយ្រីដមានសារៈសំខាន់ ។ សុំឱ្យសិក្ខាកាមរកឈ្មោះអាហារទាំងឡាយ ដែលមានជាតិអ៊ុយ្រីដ ។ សូមអាននូវសារគន្លឹះ ស្តីពីជាតិអ៊ុយ្រីដ ។

របៀបអនុវត្ត :

នេះ គឺជាម៉ោងធ្វើការអនុវត្តន៍ ដោយមានការងារជាក្រុមអំពីរបៀបធ្វើតេស្តអំបិល ដើម្បីពិនិត្យរកមើលជាតិអ៊ុយ្រីដ ។ បែងចែកក្រុមទៅជាក្រុមតូចៗ ដោយក្រុមនីមួយៗត្រូវបានជួយសម្របសម្រួលដោយអ្នកសម្របសម្រួលម្នាក់ ។ អ្នកសម្របសម្រួល គឺត្រូវផ្តល់ជំនួយដល់ក្រុម មិនមែនគ្រាន់តែធ្វើជាអ្នកគំរូនោះទេ ។

ផ្តល់ដល់ក្រុមនីមួយៗ នូវសំណាកអំបិល ៣ ឬ ៤ សំណាក ហើយនិងដបទឹកតេស្តសំរាប់ធ្វើតេស្តអំបិល ។

ពន្យល់អំពីរបៀបធ្វើតេស្តអំបិល ដើម្បីពិនិត្យរកមើលជាតិអ៊ុយ្រីដ ហើយបន្ទាប់មក ធ្វើបង្ហាញអំពីរបៀបធ្វើតេស្តអំបិល (សូមមើលការណែនាំការធ្វើតេស្តអំបិលដែលមានក្នុងឧបសម្ព័ន្ធ) ។

ទុកឱ្យសិក្ខាកាមធ្វើតេស្តអំបិល និងធ្វើការកត់ត្រា (ដោយការសរសេរ ឬដោយធ្វើការបង្ហាញ) អំពីលទ្ធផលនេះ ។

ក្រុមនីមួយៗមានពេល ២០ នាទី សំរាប់ធ្វើតេស្តសំណាកអំបិលទាំងអស់នោះ ។

ផ្តល់ជំនួយដល់ក្រុមនៅពេលណាដែលចាំបាច់ ប៉ុន្តែមិនត្រូវដណ្តើមធ្វើសកម្មភាពនេះទាំងស្រុងនោះទេ ។

បន្ទាប់មក ធ្វើការបូកសរុប ហើយសង្កត់ធ្ងន់លើសកម្មភាពធ្វើតេស្តអំបិល :

- ប្រធានភូមិ ត្រូវតែដឹងពីព័ត៌មាននេះ
- ការធ្វើតេស្តអំបិល ត្រូវពិភាក្សាជាមួយនឹងអ្នកលក់អំបិល
- ការប្រជុំតាមភូមិ ត្រូវតែរៀបចំធ្វើឡើង ដើម្បីជម្រាបព័ត៌មាននេះឱ្យប្រជាជនបានដឹងអំពីសារៈសំខាន់នៃអំបិលអ៊ុយ៉ុង
- អំបិលទាំងអស់ ត្រូវតែធ្វើតេស្ត ដើម្បីពិនិត្យរកមើលជាតិអ៊ុយ៉ុង
- អ្នកស្ម័គ្រចិត្តភូមិ ត្រូវចែករំលែកព័ត៌មាននេះ ជាមួយប្រជាជននៅក្នុងភូមិរបស់ខ្លួន

២.៩- ការគាំទ្រមិត្តរួមការងារ

៣០ នាទី :

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច :

- រៀបចំការប្រជុំស្តីពីការគាំទ្រមិត្តរួមការងារក្នុងអំឡុងពេលធ្វើការប្រជុំប្រចាំខែ ឬរាល់ ២ខែម្តង នៅមណ្ឌលសុខភាព ។
- ប្រើប្រាស់ទម្រង់ធ្វើការវាយតម្លៃខ្លួនឯង ដើម្បីធ្វើការវាយតម្លៃការងាររបស់ពួកគាត់ និងកំណត់ពីចំណុចដែលចាំបាច់ត្រូវការការកែលម្អ ។

សម្ភារៈបណ្តុះបណ្តាល :

- ១- ឧបករណ៍សំរាប់វាយតម្លៃខ្លួនដោយខ្លួនឯងសំរាប់មិត្តរួមការងារ (មានក្នុងឧបសម្ព័ន្ធ)
- ២- ប៊ិច
- ៣- ក្រដាសផ្ទាំងធំ
- ៤- ប៊ិចហ្វឺត

វិធីសាស្ត្រ :

ការងារជាក្រុម ដោយមានអ្នកសម្របសម្រួលជាអ្នកដឹកនាំ

ការណែនាំ :

សូមពន្យល់សិក្ខាកាមទាំងអស់ថា ការប្រជុំស្តីពីការគាំទ្រមិត្តរួមការងារ គឺមានសារៈសំខាន់ណាស់ ដើម្បីចែករំលែកនូវបទពិសោធន៍ និងធ្វើការរិះរកនូវដំណោះស្រាយសំរាប់ការប្រឈមទាំងឡាយ ដែលពួកគាត់បានជួបប្រទះនៅពេលបំពេញការងាររបស់ពួកគាត់ ។ ការគាំទ្រមិត្តរួមការងារ គឺជាការគាំទ្រចំពោះការងាររបស់ពួកគាត់ ។ ការប្រជុំគាំទ្រមិត្តរួមការងារ គួរធ្វើឡើងក្នុងអំឡុងពេលធ្វើការប្រជុំប្រចាំខែ ឬរាល់ ២ខែម្តង នៅមណ្ឌលសុខភាព ។ ក្នុងអំឡុងពេលធ្វើការប្រជុំគាំទ្រមិត្តរួមការងារ អ្នកស្ម័គ្រចិត្តភូមិនឹងប្រើផ្នែកមួយ ស្តីពីឧបករណ៍វាយតម្លៃខ្លួនឯង ដើម្បីធ្វើការពិភាក្សាពីការងាររបស់ពួកគាត់ និងចែករំលែកនូវគំនិតយោបល់នៅក្នុងអំឡុងពេលនៃការប្រជុំអំពីផ្នែក ឬចំណុចណាមួយនៃការងាររបស់ពួកគាត់មានដំណើរការល្អ និងផ្នែកណាដែលត្រូវការការពង្រឹងបន្ថែម ។

សូមបង្ហាញពីទម្រង់សំរាប់វាយតម្លៃខ្លួនឯងនេះ (ដែលបានរៀបចំទុកជាមុននៅលើក្រដាសផ្ទាំងធំ) ។ សូមពន្យល់ថា មិត្តរួមការងារអាចប្រើទម្រង់នេះ ដើម្បីវាយតម្លៃពីការងាររបស់ពួកគាត់ និងដើម្បីចែករំលែកនូវគំនិតយោបល់ក្នុងអំឡុងពេលធ្វើការប្រជុំមិត្តរួមការងារ ដើម្បីពិនិត្យមើលថា តើផ្នែកណាដែលការងាររបស់ពួកគាត់មានដំណើរការល្អ ហើយផ្នែកណាដែលចាំបាច់ត្រូវធ្វើការពង្រឹងនោះ ។

សូមពន្យល់ថា ដោយរួមគ្នាជាមួយនឹងអ្នកស្ម័គ្រចិត្តភូមិផ្សេងទៀតនោះ អ្នកស្ម័គ្រចិត្តភូមិទាំងឡាយ ត្រូវព្យាយាមរកឱ្យឃើញនូវដំណោះស្រាយសំរាប់បញ្ហាទាំងឡាយ ដែលពួកគាត់បានជួបប្រទះនៅពេលបំពេញការងាររបស់ខ្លួន ។

នៅក្នុងពេលធ្វើការប្រជុំគាំទ្រមិត្តរួមការងារ អ្នកស្ម័គ្រចិត្តភូមិនឹងធ្វើការពិភាក្សាអំពីការប្រឈមពិតប្រាកដទាំងឡាយ ដែលពួកគាត់អាចនឹងជួបប្រទះនៅពេលបំពេញការងាររបស់ខ្លួន។ នៅក្នុងម៉ោងសិក្សានេះ បើសិនជាអ្នកស្ម័គ្រចិត្តភូមិនៅមិនទាន់បានចាប់ផ្តើមដំណើរការការងាររបស់ខ្លួននៅក្នុងភូមិនៅឡើយទេ ពួកគាត់នឹងត្រូវបំពេញទម្រង់បែបបទស្តីពីការធ្វើការវាយតម្លៃខ្លួនឯង ដោយត្រូវធ្វើការពិចារណាអំពីការប្រឈមដែលពួកគេអាចនឹងជួបប្រទះ។ បើសិនជាអ្នកស្ម័គ្រចិត្តភូមិទាំងអស់នោះ បានចាប់ផ្តើមដំណើរការងាររបស់ខ្លួននៅក្នុងភូមិរួចហើយ ពួកគាត់នឹងត្រូវបំពេញទម្រង់បែបបទស្តីពីការធ្វើការវាយតម្លៃខ្លួនឯងនេះ ដោយប្រើប្រាស់នូវបទពិសោធន៍របស់ខ្លួនដែលបានជួបប្រទះនៅពេលបំពេញការងារ ។

របៀបអនុវត្ត :

ធ្វើការពន្យល់ពីសារៈសំខាន់ និងពិតប្រាកដនៃការតាមដានមិត្តរួមការងារ។ សុំឱ្យសិក្ខាកាមបង្កើតជាក្រុមដែលមានគ្នាចំនួន ៥ នាក់ ហើយត្រូវផ្តល់ដល់សិក្ខាកាមម្នាក់ៗនូវឧបករណ៍វាយតម្លៃខ្លួនឯងសំរាប់អ្នកស្ម័គ្រចិត្តភូមិ (មានក្នុងឧបសម្ព័ន្ធ) ម្នាក់មួយច្បាប់។ ស្នើសុំឱ្យពួកគាត់គិតអំពីការប្រឈមអ្វីខ្លះដែលអាចនឹងជួបប្រទះចំពោះការងាររបស់ពួកគាត់។ ស្នើឱ្យពួកគាត់ធ្វើការកំណត់ពីដំណោះស្រាយជាក់ស្តែង ដែលអាចអនុវត្តទៅបានដោយខ្លួនឯង។

ក្រុមនីមួយៗ ធ្វើការបង្ហាញដល់ក្រុមធំ និងធ្វើការពិភាក្សាអំពីបញ្ហា/ការប្រឈម និងពីដំណោះស្រាយ ។

សម្រាក - ១៥ នាទី

២.១០- តើយើងបានរៀនអ្វីខ្លះ? តេស្តក្រោយការសិក្សា

១៥ នាទី :

គោលបំណង :

នៅចុងបញ្ចប់នៃសកម្មភាពនេះ សិក្ខាកាមនឹងអាច :

កំណត់បានពីកំរិតចំណេះដឹងរបស់ខ្លួន និងអាចធ្វើការប្រៀបធៀបការធ្វើតេស្តនេះ ជាមួយនឹងលទ្ធផលនៃការធ្វើតេស្តកាលពីពេលចាប់ផ្តើមវគ្គ ។

សម្ភារៈបណ្តុះបណ្តាល :

- ១- សំនួរតេស្តក្រោយការសិក្សា ដែលបានថតចម្លង ចែកសិក្ខាកាមម្នាក់មួយច្បាប់
- ២- បិទ

វិធីសាស្ត្រ :

ការធ្វើតេស្តមុន និងក្រោយការសិក្សា

ការណែនាំ :

ដោយមានតេស្តក្រោយការសិក្សា កំរិតនៃចំណេះដឹងរបស់សិក្ខាកាមត្រូវបានវាយតម្លៃនៅចុងបញ្ចប់នៃការបណ្តុះបណ្តាល ។

របៀបអនុវត្ត :

ផ្តល់ដល់សិក្ខាកាមម្នាក់ៗនូវខ្លោងដៃ ឬប៊ិចមួយ ។ ធ្វើការណែនាំពួកគាត់ឱ្យឆ្លើយនូវសំណួរតេស្តនេះដោយខ្លួនឯង ។ សូមអានសំណួរម្តងមួយៗ ឱ្យឮខ្លាំងៗ រួចហើយទុកឱ្យអ្នកស្ម័គ្រចិត្តភូមិឆ្លើយនូវសំណួរតេស្តទាំងនេះ នៅលើសន្លឹកក្រដាសតេស្ត ។

ការពិនិត្យឡើងវិញនូវការធ្វើតេស្តមុន និងក្រោយការសិក្សា :

ផ្តល់នូវសន្លឹកធ្វើតេស្តមុន និងក្រោយការសិក្សាដល់សិក្ខាកាមម្នាក់ៗ ។ សន្លឹកធ្វើតេស្តមុនការសិក្សា ត្រូវបានអ្នកសម្របសម្រួលកែរួចហើយ ។

ធ្វើការកត់សម្គាល់អំពីការធ្វើតេស្តក្រោយការសិក្សានេះជាមួយសិក្ខាកាម ដោយការអានសំណួរនីមួយៗ និងដោយសួរសិក្ខាកាមអំពីចម្លើយរបស់វា ។ ពិភាក្សាអំពីភាពខុសគ្នានៃមតិយោបល់ ឬចម្ងល់ដែលសិក្ខាកាមមានចំពោះចម្លើយ ។ សូមសរសើរចំពោះសិក្ខាកាមណាដែលឆ្លើយត្រូវ ។ បញ្ចប់នូវការពិនិត្យឡើងវិញនូវតេស្តក្រោយការសិក្សា ។ បន្ទាប់ពីសិក្ខាកាមទាំងអស់បានបំពេញពិន្ទុក្រោយវគ្គបណ្តុះបណ្តាលនេះរួចរាល់ សូមប្រមូលសន្លឹកតេស្តទាំងអស់នេះ ។

សូមសួរសិក្ខាកាមពួកគាត់មានអារម្មណ៍យ៉ាងម៉េចដែរអំពីការធ្វើតេស្តមុន និងក្រោយការសិក្សានេះ? ។ សុំឱ្យពួកគាត់ចែករំលែកនូវអារម្មណ៍របស់ពួកគាត់ចំពោះវគ្គបណ្តុះបណ្តាលនេះ ។ តើពួកគាត់បានរៀនពីអ្វីខ្លះក្នុងរយៈពេល ២ ថ្ងៃ កន្លងមកនេះ? តើវានឹងមានប្រយោជន៍ដូចម្តេចទៅចំពោះពួកគាត់ នៅពេលពួកគាត់វិលត្រលប់ទៅភូមិរបស់ខ្លួនវិញនោះ?

២.១១- ពិធីបិទវគ្គបណ្តុះបណ្តាល

ការវាយតម្លៃវគ្គបណ្តុះបណ្តាល






សួរសិក្ខាកាមសំណូមពរឬសំណើរអំពីវិធីដែលការបណ្តុះបណ្តាលនេះ គួរធ្វើការកែលម្អសំរាប់វគ្គលើកក្រោយៗទៀត ។ សូមធ្វើការកត់ត្រាគំនិតរបស់ពួកគាត់នៅលើក្រដាសផ្ទាំងធំ ។


ធ្វើការផ្ទៀងផ្ទាត់អំណរគុណចំពោះសិក្ខាកាមទាំងអស់ និងជូនពរពួកគាត់ឱ្យមានសុខភាព និងសំណាងល្អ ។

ឧបសម្ព័ន្ធ ១

អាហារទាំងបីក្រុម



ក្រុមអាហារ	តើវាមានមុខងារអ្វី?	តើវាមាននៅក្នុងអ្វី?	ឧទាហរណ៍
កាបូអ៊ីត្រាត និងខ្លាញ់ (អាហារសំបូរថាមពល)	ផ្តល់ឱ្យរាងកាយអ្នកនូវថាមពល	ស្ករគ្រប់ប្រភេទ អាហារមានជាតិម្សៅ ដូចជា អង្ករ មី ដំឡូង ត្រាវ គ្រាប់ធញ្ញជាតិ បន្លែ និងផ្លែឈើខ្លះ ខ្លាញ់ មាននៅក្នុងផលិតផលទឹកដោះគោ សាច់ និងប្រេង	 
ប្រូតេអ៊ីន	ជួយធ្វើឱ្យរាងកាយលូតលាស់	ត្រី សាច់គ្រប់ប្រភេទ សាច់បក្សី ស៊ុត ផលិតផលទឹកដោះគោ គ្រាប់សណ្តែក សណ្តែកដី	  

ក្រុមអាហារ	តើវាមានមុខងារអ្វី?	តើវាមាននៅក្នុងអ្វី?	ឧទាហរណ៍
វីតាមីន វីខនិង/ មីក្រូសារជាតិ	វីតាមីន និង មីក្រូសារជាតិ គឺជាកត្តាសំខាន់ៗ ការពាររាងកាយ របស់យើង និង រក្សារាងកាយឱ្យមាន សុខភាពល្អ	វីតាមីន មាននៅក្នុងបន្លែ និងផ្លែឈើស្រស់ និងនៅក្នុង ផលិតផលទឹកដោះ (ទឹកដោះគោ និងស៊ុត) វីខនិង/មីក្រូសារជាតិ មាននៅក្នុងអាហារជាច្រើន ប៉ុន្តែជាពិសេស មាននៅក្នុង សាច់ក្រហម ថ្លើម បន្លែ និង ផ្លែឈើស្រស់ៗ	
អាហារមានជាតិ សរសៃ	ជួយរំលាយ អាហារបានល្អ	មាននៅក្នុងបន្លែ ផ្លែឈើ និងគ្រាប់ធញ្ញជាតិ	

បើសិនជាយើងផ្គត់ផ្គង់អាហារឱ្យរាងកាយរបស់យើងមិនបានគ្រប់គ្រាន់នោះ យើងនឹងងាយធ្លាក់ខ្លួនឈឺ ហើយក្រ នឹងបានជាសះស្បើយឡើងវិញណាស់ ។ បើសិនជាគេមិនបានផ្តល់អាហារដល់កុមារឱ្យបានល្អទេនោះ កុមារទាំងនោះ នឹងមិនអាចធំលូតលាស់ និងអភិវឌ្ឍន៍បានល្អប្រសើរឡើយ ។ ពួកគេអាចនឹងក្លាយទៅជាសិស្សដែលស្ងប់/រៀនយឺតយ៉ាវ ។

បើសិនជាស្ត្រីមានផ្ទៃពោះមិនបានបរិភោគអាហារឱ្យបានគ្រប់គ្រាន់ និងមិនបានបរិភោគអាហារចម្រុះទេនោះ ពួកគាត់នឹងត្រូវប្រឈមមុខនឹងបញ្ហាកង្វះអាហារូបត្ថម្ភ ភាពស្លេកស្លាំង និងការបង្ករោគ ដែលអាចបណ្តាលឱ្យមាន ផលវិបាកផ្សេងៗ និងជាងនេះទៅទៀត គឺអាចបណ្តាលឱ្យម្តាយនិងទារកស្លាប់ក្នុងអំឡុងពេលមានផ្ទៃពោះ ពេលសម្រាល និងក្រោយពេលសម្រាលថែមទៀតផង ។

ឧបសម្ព័ន្ធ ២

សម្ភារៈសំរាប់សកម្មភាពនេះ ១.៤ សារជាតិចិញ្ចឹមទាំងអស់



រូបភាពមាននៅខាងក្រោម

១- ប័ណ្ណអាហារ :

ឈុតប័ណ្ណរូបភាពគាត់ ។ កាត់ពាក់កណ្តាល អ្នកសម្របសម្រួលគួរកាត់ប័ណ្ណរូបភាពនីមួយៗជាពីរ ហើយដាក់សញ្ញាសម្គាល់នៅចំណែកនីមួយៗដូចខាងក្រោម

- ជីវជាតិអា (សញ្ញាផ្កាយនៅលើខ្នងនៃប័ណ្ណរូបភាពនីមួយៗ) *
- ជាតិដែក (សញ្ញារង្វង់ ត្រូវបានដាក់នៅលើខ្នងនៃប័ណ្ណរូបភាពនីមួយៗ) ○
- ជាតិអ៊ុយ៉ុង (សញ្ញាត្រីកោណ ត្រូវបានដាក់នៅលើខ្នងនៃប័ណ្ណរូបភាពនីមួយៗ) △

អាហារសំបូរជីវជាតិអា - (រូបភាពថតចម្លងលើក្រដាស A៤) សញ្ញាផ្កាយនៅលើខ្នងក្រដាស

- ផ្នែកពណ៌លឿងនៃស៊ុត
- ត្រី មាន់
- ថ្លើម
- បន្លែស្លឹកពណ៌បៃតងចាស់
- បន្លែ និងផ្លែឈើពណ៌លឿងទុំ
- ទឹកដោះម្សាយ

អាហារសំបូរជាតិដែក - (រូបភាពថតចម្លងលើក្រដាស A៤) សញ្ញារង្វង់នៅខាងខ្នងនៃក្រដាស


- ត្រី
- សាច់ជ្រូក
- សាច់គោ
- មាន់
- ថ្លើម និងផលិតផលសត្វផ្សេងៗទៀត
- បន្លែស្លឹកពណ៌បៃតងចាស់
- តៅហ្វូ
- ទឹកសណ្តែកសៀង

អាហារសំបូរជាតិអ៊ុយ៉ុង - (រូបភាពថតចម្លងលើក្រដាស A៤) សញ្ញាត្រីកោណនៅលើខ្នងនៃក្រដាស



- ត្រីសមុទ្រ
- បង្ការ និងអាហារសមុទ្រផ្សេងៗទៀត
- អំបិលអ៊ុយ៉ុង

ឆ្លាំងប័ណ្ណអាហារសំរាប់លេងល្បែង




អាហារសំបូរជីវជាតិអា (សញ្ញាផ្កាយ)



អាហារសំបូរជាតិដែក (សញ្ញាបង្អស់)



អាហារសំបូរជាតិអ៊ីយ៉ូដ (សញ្ញាត្រីកោណ)



២- ប័ណ្ណចំណងជើងសំរាប់ក្រុមមីក្រូសារជាតិ

- ១ ជីវជាតិអា - ជួយសង្គ្រោះជីវិតកុមារ ដោយការពារពួកគេពីជំងឺផ្សេងៗ ជួយរក្សាកុមារឱ្យមានសុខភាពល្អ និងជួយលើកកម្ពស់ការផ្តល់តម្លៃឱ្យបានល្អ និងជួយឱ្យភ្នែកមើលឃើញបានល្អ
- ២ ជាតិដែក ជួយការពារភាពស្លេកស្លាំង និងជួយរាងកាយឱ្យបង្កើតថាមពល
- ៣ ជាតិអ៊ុយ៉ុង ជួយកុមារឱ្យផ្តល់តម្លៃឱ្យបានល្អ និងជួយធ្វើឱ្យកុមារអភិវឌ្ឍន៍ខួរក្បាលបានល្អ

(សូមសរសេរប័ណ្ណចំណងជើងនីមួយៗនៅលើក្រដាសដាច់ៗពីគ្នា)

៣- ប័ណ្ណដែលមានរោគសញ្ញាផ្លូវចិត្ត និងក្រុមប្រឈមមុខ

ប័ណ្ណទី ១ : ជីវជាតិអា

រោគសញ្ញា :

- ខ្ញាក់មាត់

ក្រុមប្រឈមមុខ :

- កុមារដែលមានជំងឺរាកជាប់បន្ត
- កុមារកង្វះអាហារូបត្ថម្ភធ្ងន់ធ្ងរ
- កុមារដែលកើតជំងឺកញ្ជ្រួល
- កុមារអាយុ ៦-៥៩ ខែ
- ស្ត្រីមានផ្ទៃពោះ
- ទារកអាយុ ០-៦ ខែ ដែលមិនបានបំបៅដោយទឹកដោះម្តាយ
- ម្តាយក្រោយសម្រាល

ប័ណ្ណទី ២ : ជាតិដែក

រោគសញ្ញា :

- អស់កម្លាំង
- មានការពិបាកក្នុងការរៀនសូត្រ
- ស្លេកស្លាំងនៅបាតដៃ

ក្រុមប្រឈមមុខ :

- ស្ត្រីមានផ្ទៃពោះ
- ស្ត្រីក្រោយសម្រាល
- កុមារតូចអាយុ ០-៥៩ ខែ

ប័ណ្ណទី ៣ : ជាតិអ៊ីយ៉ូដ

រោគសញ្ញា :

- ពកក

ក្រុមប្រឈមមុខ :

- គ្រប់គ្នា

៤- ប័ណ្ណសំរាប់ការការពារ

ចំណុចសំខាន់៖ ចូរកុំសរសេរឈ្មោះជីវជាតិអា ជាតិដែក ជាតិអ៊ីយ៉ូដ នៅលើប័ណ្ណទាំងនេះ

ប័ណ្ណទី ១ : ការការពារបញ្ហាកង្វះជីវជាតិអា

ក្រុមប្រឈមមុខ : ស្ត្រីក្រោយសម្រាល

ការការពារ :

- ផ្តល់ជីវជាតិអា (២០០.០០០ IU) ក្នុងអំឡុងពេល ៦ សប្តាហ៍ដំបូង ក្រោយសម្រាល ។
- បរិភោគអាហារដែលសំបូរជីវជាតិអា ដូចជា :
ថ្លើម ត្រី សាច់ ប្រេងខ្លាញ់ត្រី បន្លែស្លឹកពណ៌បៃតងចាស់ និងបន្លែ/ផ្លែឈើពណ៌លឿងទុំ
ដូចជា ល្ពៅ ស្វាយទុំ និងល្អងទុំ ។

ប័ណ្ណទី ២ : ការការពារបញ្ហាកង្វះជីវជាតិអា

ក្រុមប្រឈមមុខ : កុមារអាយុ ០-៦ខែ

ការការពារ :

- បំបៅកូនដោយទឹកដោះម្តាយតែមួយមុខគត់ ចាប់ពីកើតរហូតដល់អាយុ ៦ ខែ ។

ប័ណ្ណទី ៣ : ការការពារបញ្ហាកង្វះជីវជាតិអា

ក្រុមប្រឈមមុខ : កុមារអាយុ ៦-៥៩ ខែ

ការការពារ :

- បន្តបំបៅកូនដោយទឹកដោះម្តាយ រហូតដល់អាយុ ២ ឆ្នាំ ឬលើសពីនេះ
- ផ្តល់អាហារបន្ថែមសមស្របដែលសំបូរជីវជាតិអា (យោងទៅតាមគោលការណ៍ណែនាំរបស់កម្មវិធីចិញ្ចឹមទារក និងកុមារតូច)
- ផ្តល់គ្រាប់ថ្នាំជីវជាតិអា ចំនួន ២ ដង ក្នុងមួយឆ្នាំ ដល់កុមារអាយុ ៦-៥៩ ខែ

ប័ណ្ណទី ១ : ការការពារបញ្ហាកង្វះជាតិដែក

ក្រុមប្រឈមមុខ : ស្ត្រីមានផ្ទៃពោះ

ការការពារ :

- លេបគ្រាប់ថ្នាំជាតិដែក/អាស៊ីដហ្វូលិក ១ គ្រាប់ក្នុងមួយថ្ងៃ រយៈពេល ៩០ ថ្ងៃ ។
(ទទួល ៦០ គ្រាប់ នៅពេលជួបលើកទី ១ និង ៣០ គ្រាប់ទៀត នៅពេលជួបលើកទី ២)
- បរិភោគអាហារដែលសំបូរជាតិដែក ដូចជា : ថ្លើម សាច់គ្រប់ប្រភេទ ត្រី បន្លែស្លឹកពណ៌បៃតងចាស់ ស៊ីត

ប័ណ្ណទី ២ : ការការពារបញ្ហាកង្វះជាតិដែក

ក្រុមប្រឈមមុខ : ស្ត្រីក្រោយសម្រាល

ការការពារ :

- លេបគ្រាប់ថ្នាំជាតិដែក/អាស៊ីដហ្វូលិក ១ គ្រាប់ ក្នុងមួយថ្ងៃ សំរាប់រយៈពេល ៤២ ថ្ងៃ ក្នុងអំឡុងពេល ៦ សប្តាហ៍ដំបូង ក្រោយសម្រាល
- បរិភោគអាហារដែលសំបូរជាតិដែក ដូចជា ថ្លើម សាច់គ្រប់ប្រភេទ ត្រី បន្លែស្លឹកពណ៌បៃតងចាស់ ស៊ីត

ប័ណ្ណទី ៣ : ការការពារបញ្ហាកង្វះជាតិដែក

ក្រុមប្រឈមមុខ : កុមារអាយុ ១២-២៣ ខែ

➤ គ្រប់គ្នា

ការការពារ :

- ផ្តល់គ្រាប់ថ្នាំមេបង់ដាសុល ១/២ គ្រាប់ (= ២៥០ មក្រ) នៅរៀងរាល់ ៦ ខែម្តង នៅពេលទន្ទឹមគ្នានឹងការផ្តល់គ្រាប់ថ្នាំជីវជាតិអា
- ផ្តល់អាហារដែលសំបូរជាតិដែក ដូចជា ថ្លើម សាច់គ្រប់ប្រភេទ ត្រី បន្លែស្លឹកពណ៌បៃតងចាស់ ស៊ីត

ប័ណ្ណទី ៤ : ការការពារបញ្ហាកង្វះជាតិដែក

ក្រុមប្រឈមមុខ : កុមារអាយុ ២៤-៥៩ ខែ

ការការពារ :

- ផ្តល់គ្រាប់ថ្នាំមេបង់ដាសុល ១គ្រាប់ (= ៥០០ មក្រ) នៅរៀងរាល់ ៦ ខែម្តង នៅពេលទន្ទឹមគ្នានឹងការផ្តល់គ្រាប់ថ្នាំជីវជាតិអា
- ផ្តល់អាហារដែលសំបូរជាតិដែក ដូចជា ថ្លើម សាច់គ្រប់ប្រភេទ ត្រី បន្លែស្លឹកពណ៌បៃតងចាស់ ស៊ីត

ប័ណ្ណទី ១ : ការការពារបញ្ហាកង្វះជាតិអ៊ីយ៉ូដ

ក្រុមប្រឈមមុខ : មនុស្សគ្រប់រូប

ការការពារ :

- ប្រើប្រាស់អំបិលអ៊ីយ៉ូដ និងអាហារសមុទ្រដែលសំបូរជាតិអ៊ីយ៉ូដ ដូចជា បង្ការ ក្តាម និងត្រី

៥- ប័ណ្ណដែលមានសារគន្លឹះ :

(ចំណុចសំខាន់៖ សូមកុំសរសេរដាក់ឈ្មោះ ជីវជាតិអា ជាតិដែក ជាតិអ៊ុយ៉ុង នៅលើផ្ទាំងប័ណ្ណទាំងនេះ)

សារគន្លឹះស្តីពីជីវជាតិអា

- ➔ ម្តាយត្រូវនាំកូនដែលមានអាយុពី ៦-៥៩ ខែ មកទទួល ក្នុងពេលជុំចែកចាយ ចំនួន ២ ដង ក្នុង ១ ឆ្នាំ (នៅជុំវិញខែឧសភា និងខែវិច្ឆិកា) ។
- ➔ ជួយសង្គ្រោះជីវិតកុមារ ដោយការពារពួកគេពីជំងឺផ្សេងៗ ជួយរក្សាកុមារឱ្យមានសុខភាពល្អ និងជួយលើកកម្ពស់ការផ្តល់សេវាឱ្យបានល្អ ។
- ➔ គ្រួសារត្រូវបរិភោគអាហារសំបូរ ដូចជា ថ្លើម ស៊ូត សាច់ បន្លែស្លឹកពណ៌បៃតងចាស់ និងបន្លែ/ផ្លែឈើពណ៌លឿងទុំ ។
- ➔ គឺជាការចាំបាច់ចំពោះការមើលឃើញឱ្យបានច្បាស់ល្អ និងមានការផ្តល់សេវាឱ្យបានល្អប្រសើរ បំផុត ហើយនិងត្រូវការការពារការបង្កគ្រោះថ្នាក់ផ្សេងៗ ។
- ➔ ស្ត្រីក្រោយសម្រាលត្រូវទៅកាន់មណ្ឌលសុខភាព ឬកន្លែងផ្តល់សេវាមូលដ្ឋាន ដើម្បីទទួល..... ក្នុងអំឡុងពេល ៦ សប្តាហ៍ដំបូង ក្រោយសម្រាល ។

សារគន្លឹះស្តីពីជាតិដែក

- ➔ វាជួយការពារមាតា និងកុមារពីភាពស្លេកស្លាំង និងជួយរំលោភដល់ការអភិវឌ្ឍន៍ខួរក្បាល និងរាងកាយរបស់កុមារ
- ➔ ស្ត្រីត្រូវទៅកាន់មណ្ឌលសុខភាព ឬកន្លែងផ្តល់សេវាមូលដ្ឋាន ដើម្បីទទួលគ្រាប់ថ្នាំ..... ក្នុងអំឡុងពេលមានផ្ទៃពោះ (៩០ គ្រាប់ ដោយទទួល ៦០ គ្រាប់ នៅពេលជួបលើកទី១ និងទទួល ៣០ គ្រាប់ នៅពេលជួបលើកទី២) និងស្ត្រីក្រោយសម្រាល (៤២ គ្រាប់)
- ➔ គ្រួសារត្រូវបរិភោគអាហារសំបូរ..... ដូចជា សាច់ ពោះវៀនសត្វ (គ្រឿងក្នុងសត្វ) ត្រី និងបន្លែស្លឹកពណ៌បៃតងចាស់

សារគន្លឹះស្តីពីជាតិអ៊ុយ៉ុង

- ➔ វាជួយរំលោភដល់ការអភិវឌ្ឍន៍ខួរក្បាលរបស់កុមារ និងជួយការពារជម្ងឺពកក និងក្រេះក្រិន/ឡប់ៗ
- ➔ ក្រុមគ្រួសារត្រូវបរិភោគអាហារ.... ដូចជា អាហារសមុទ្រ និងអំបិល....



ឧបសម្ព័ន្ធ ៣

សកម្មភាព ១.១១

ការសំដែងអនុវត្តន៍ការប្រើសម្ភារៈជំនួយការងារ-ការជួបម្នាក់ទល់ម្នាក់

សូមថតចម្លងល្បែងដើរតួខាងក្រោមនេះ។ រៀបចំល្បែងដើរតួមួយដុំដែលមាន ៤ រឿង សំរាប់ក្រុមនិមួយៗ។

១- ឈ្មោះរបស់អ្នក គឺ ណារី។ អ្នកមានអាយុ ៣២ ឆ្នាំ ហើយអ្នកកំពុងមានផ្ទៃពោះ ៤ ខែ ដែលជាកូនទី ២។ អ្នកបានជួបជាមួយនឹងអ្នកស្ម័គ្រចិត្តភូមិនៅឯផ្សារ ហើយបានប្រាប់គាត់ថា អ្នកមានអារម្មណ៍ថា អស់កម្លាំងខ្លាំងណាស់។ អ្នកក៏បានប្រាប់អ្នកស្ម័គ្រចិត្តនោះផងដែរថា អ្នកមិនបានទៅទទួលការថែទាំមុនពេលសម្រាលទេ ដោយវានៅឆ្ងាយពីផ្ទះរបស់អ្នកពេក។ អ្នកមិនដែលបានទទួលគ្រាប់ថ្នាំណាមួយបានពីបុគ្គលិកមណ្ឌលសុខភាពទេ។

២- ឈ្មោះរបស់អ្នកគឺ សុធាវី។ អ្នកបានសម្រាលកូនទី១ កាលពី ៤ សប្តាហ៍មុន បានកូនស្រីដ៏ស្រស់ស្អាតម្នាក់។ អ្នកបានប្រាប់អ្នកស្ម័គ្រចិត្តថា កូនស្រីអ្នកត្រូវបានបំបៅដោយទឹកដោះម្តាយបានយ៉ាងល្អប្រសើរណាស់ ហើយនាងមានសុខភាពល្អ។ អ្នកសួរទៅអ្នកស្ម័គ្រចិត្តនោះថា តើវាជាការចាំបាច់ត្រូវត្រលប់ទៅកាន់មណ្ឌលសុខភាពវិញដែរ ឬទេ។ អ្នកមិនដែលបានទៅមណ្ឌលសុខភាពតាំងពីសម្រាលកូនបាន ១ ខែមកនេះ។

៣- ឈ្មោះរបស់អ្នក គឺ សុភារ៉ា។ អ្នកគឺជាម្តាយមីងរបស់បុព្វ ដែលមានអាយុ ៧ខែហើយ។ អ្នកមានការមមាញឹកជាខ្លាំងក្នុងការថែទាំបុព្វ។ ម្តាយរបស់នាងកំពុងធ្វើការនៅឯរោងចក្រកាត់ដេរនៅឯទីក្រុងភ្នំពេញ។ អ្នកបានប្រាប់អ្នកស្ម័គ្រចិត្តភូមិថា អ្នករស់ខ្លាំងណាស់ ដោយមិនបានយកបុព្វ ទៅទទួលគ្រាប់ថ្នាំជីវជាតិអា នៅក្នុងជុំចែកថាយគ្រាប់ថ្នាំជីវជាតិអាទេ។ អ្នកគិតថា វាមិនចាំបាច់ឡើយ ដោយសារបុព្វមានសុខភាពល្អ។

៤- ឈ្មោះរបស់អ្នក គឺ ចាន់ថា។ អ្នកគឺជាម្តាយដែលមានកូន ២នាក់ : កូនប្រុសអាយុ ៨ខែ និងកូនស្រីអាយុ ២ ឆ្នាំ។ អ្នកបានប្រាប់អ្នកស្ម័គ្រចិត្តភូមិថា អ្នកបានឃើញស្ត្រីតូចៗទទួលបានស្តីអំពីការផ្តល់បន្ថែមគ្រាប់ថ្នាំជីវជាតិអា ហើយពន្យល់ថា កូនរបស់អ្នកមិនដែលបានទទួលគ្រាប់ថ្នាំជីវជាតិអាឡើយ។ អ្នកសាកសួររកព័ត៌មានច្រើនបន្ថែមទៀត។

ការណែនាំអំពីការរៀបចំការសំដែងដើរតួសំរាប់អ្នកសម្របសម្រួល៖ សារគន្លឹះដែលអ្នកស្ម័គ្រចិត្តភូមិអាចផ្តល់ដល់អ្នកភូមិ ក្នុងអំឡុងពេលសំដែងដើរតួ ។

ការណែនាំអំពីការរៀបចំការសំដែងដើរតួសំរាប់អ្នកសម្របសម្រួល៖ សារគន្លឹះដែលអ្នកស្ម័គ្រចិត្តភូមិអាចផ្តល់ដល់អ្នកភូមិ ក្នុងអំឡុងពេលសំដែងដើរតួ ។

- ១- ឈ្មោះរបស់អ្នកគឺណាវី ។ អ្នកមានអាយុ ៣២ ឆ្នាំហើយអ្នកកំពុងមានផ្ទៃពោះ ៤ ខែដែលជាកូនទី ២ ។ អ្នកបានជួបជាមួយនឹងអ្នកស្ម័គ្រចិត្តភូមិនៅឯផ្សារហើយបានប្រាប់គាត់ថាអ្នកកំពុងមានអារម្មណ៍ថាអស់កម្លាំងខ្លាំងណាស់ ។ អ្នកក៏បានប្រាប់អ្នកស្ម័គ្រចិត្តនោះផងដែរថា អ្នកមិនបានទៅទទួលការថែទាំមុនពេលសម្រាលទេ ដោយវានៅឆ្ងាយពីផ្ទះរបស់អ្នកពេក ។ អ្នកមិនដែលបានទទួលគ្រាប់ថ្នាំណាមួយបានពីបុគ្គលិកមណ្ឌលសុខភាពទេ ។

សារគន្លឹះ៖

- ណែនាំម្តាយឱ្យមកទទួលសេវាថែទាំនៅមុនពេលសម្រាលនៅឯមណ្ឌលសុខភាព ។
- ផលប្រយោជន៍នៃការថែទាំនៅមុនពេលសម្រាល៖ ពិនិត្យមើលសុខភាពមាតានិងទារក រកបញ្ហានិងធ្វើការព្យាបាលឱ្យបានទាន់ពេលវេលា ទទួលបានដំបូន្មានស្តីពីការថែរក្សាសុខភាពឱ្យនៅតែមានសុខភាពល្អក្នុងអំឡុងពេលមានផ្ទៃពោះ ។ ទទួលបានគ្រាប់ថ្នាំជាតិដែក/អាស៊ីដហ្វូលិក ដើម្បីការពារភាពស្លេកស្លាំងទទួលបានគ្រាប់ថ្នាំមេបង់ដាសុល សំរាប់ទម្លាក់ពពូកដង្កូវព្រូនពោះរឿននៅក្រោយត្រីមាសទី ១ នៃការមានផ្ទៃពោះ ធ្វើផែនការនិងរៀបចំការសម្រាល ធ្វើផែនការកំណត់ពិធីកន្លែងដែលត្រូវសម្រាលកូន ។
- ផ្តល់ដំបូន្មានម្តាយអំពីគ្រាប់ថ្នាំជាតិដែក/អាស៊ីដហ្វូលិក ។ ត្រូវលេប ១ គ្រាប់ ក្នុង ១ ថ្ងៃ រយៈពេល ៩០ ថ្ងៃ ។ នៅថ្ងៃជួបលើកទី ១ ជាមួយបុគ្គលិកមណ្ឌលសុខភាពគាត់នឹងទទួលបានគ្រាប់ថ្នាំជាតិដែកចំនួន ៦០ គ្រាប់ និងនៅថ្ងៃជួបលើកទី ២ គាត់នឹងទទួលបាន ៣០ គ្រាប់ទៀត ។
- ណែនាំប្រាប់ម្តាយអំពីផលប៉ះពាល់បន្ទាប់បន្សំដែលអាចកើតមាន និងអំពីអ្វីដែលគាត់អាចធ្វើបាន ដើម្បីជួយការពារផលវិបាកនៃថ្នាំជាតិដែកនេះ ។
- ផ្តល់ដំបូន្មានដល់ម្តាយអំពីការការពារភាពស្លេកស្លាំង តាមរយៈការបរិភោគអាហារសំបូរជាតិដែក ដូចជា ថ្លើម ស៊ុត សាច់ ត្រី បន្លែស្លឹកពណ៌បៃតងចាស់ ។
- ណែនាំប្រាប់ម្តាយអំពីរបបអាហារល្អដែលសំបូរសារជាតិចិញ្ចឹមនៅក្នុងអំឡុងពេលមានផ្ទៃពោះ ។ ស្ត្រីមានផ្ទៃពោះ ត្រូវបរិភោគអាហារពេលឱ្យបាន ៤ ពេល ក្នុង ១ ថ្ងៃដោយហេតុថា ពួកគាត់ត្រូវការអាហារបុគ្គមបន្ថែមទៀត សំរាប់ម្តាយផង និងសំរាប់កូនក្នុងផ្ទៃ ដែលកំពុងធំលូតលាស់ផងដែរ ។

២- ឈ្មោះរបស់អ្នក គឺ សុធារី។ អ្នកបានសម្រាលកូនទី ១ កាលពី ៤ សប្តាហ៍មុន បានកូនស្រីដ៏ស្រស់ស្អាតម្នាក់។ អ្នកបានប្រាប់អ្នកស្ម័គ្រចិត្តថា កូនស្រីអ្នកត្រូវបានបំបៅដោយទឹកដោះម្តាយបានយ៉ាងល្អប្រសើរណាស់ហើយនាងមានសុខភាពល្អ។ អ្នកសួរទៅអ្នកស្ម័គ្រចិត្តនោះថា តើវាជាការចាំបាច់ត្រូវត្រលប់ទៅកាន់មណ្ឌលសុខភាពវិញដែរ ឬទេ។ អ្នកមិនដែលបាទៅមណ្ឌលសុខភាពតាំងពីសម្រាលកូនបាន ១ ខែមកនេះ។

សារគន្លឹះ៖

- ➔ ផ្តល់ដំបូន្មានដល់ម្តាយអំពីសារៈសំខាន់នៃការមកទទួលសេវាថែទាំនៅឯមណ្ឌលសុខភាព បើទោះបីជាទារកនិងម្តាយមានសុខភាពល្អយ៉ាងណាក្តី ដោយហេតុថា បុគ្គលិកមណ្ឌលសុខភាពអាចនឹងផ្តល់សេវាថែទាំនៅក្រោយពេលសម្រាល ដែលរួមមាន : ការពិនិត្យមើលសុខភាពមាតានិងទារកផ្តល់ដំបូន្មាន និងការគាំទ្រដល់ម្តាយ អំពីការបំបៅកូនដោយទឹកដោះម្តាយផ្តល់ដល់ម្តាយនូវគ្រាប់ថ្នាំជាតិដែកគ្រាប់ថ្នាំមេបង់ដាសុល និងគ្រាប់ថ្នាំជីវជាតិអា ផ្តល់ដំបូន្មានដល់ម្តាយអំពីវិធីសាស្ត្រនៃការពន្យារកំណើតនិងផ្តល់ថ្នាំបង្ការដល់ទារក។
- ➔ សរសើរម្តាយចំពោះការបំបៅកូនដោយទឹកដោះម្តាយប្រកបដោយជោគជ័យរបស់គាត់។ ណែនាំប្រាប់ម្តាយអំពីការបំបៅកូនដោយទឹកដោះម្តាយតែមួយមុខគត់ - គឺគ្មានផ្តល់អ្វីទាំងអស់ ក្រៅពីទឹកដោះម្តាយរយៈពេល ៦ ខែដំបូង សូម្បីតែទឹក ក៏មិនត្រូវផ្តល់ឱ្យដែរ។
- ➔ ផ្តល់ដំបូន្មានដល់ម្តាយអំពីរបបអាហារល្អ ដែលសំបូរសារជាតិចិញ្ចឹមសំរាប់ម្តាយ - ត្រូវបរិភោគអាហារពេលឱ្យបាន ៤ ពេលក្នុង ១ ថ្ងៃ ជាអាហារចម្រុះដែលបានមកពីអាហារទាំង ៣ ក្រុម។
- ➔ សាកសួរម្តាយ អំពីការទទួលថ្នាំបង្ការជម្ងឺរបេង (BCG) និងជម្ងឺឆ្អឹងប្រភេទបេ (Hep B) តើទារកបានទទួលហើយ ឬនៅ? បើសិនជានៅមិនទាន់បានទទួលទេ សូមណែនាំឱ្យម្តាយយកកូនទៅមណ្ឌលសុខភាព។
- ➔ ប្រាប់ម្តាយអំពីផលប្រយោជន៍នៃការថែទាំនៅក្រោយពេលសម្រាល និងណែនាំឱ្យម្តាយទៅមណ្ឌលសុខភាព។
- ➔ ផលប្រយោជន៍នៃការថែទាំនៅក្រោយពេលសម្រាល: ការពិនិត្យសុខភាពមាតានិងទារក ម្តាយនឹងទទួលបានគ្រាប់ថ្នាំជាតិដែក ចំនួន ៤២ គ្រាប់ ដើម្បីការពារភាពស្លេកស្លាំង ទទួលបានគ្រាប់ថ្នាំមេបង់ដាសុល សំរាប់ព្យាបាលពពួកដង្កូវព្រូននិងគ្រាប់ថ្នាំជីវជាតិអាដែលនឹងផ្តល់ផលប្រយោជន៍ដល់ទាំងម្តាយនិងទារកដោយទារកនឹងបានទទួលជីវជាតិអា តាមរយៈទឹកដោះម្តាយ។ ជីវជាតិអា ជួយការពារប្រឆាំងទៅនឹងជម្ងឺផ្សេងៗ និងជួយរក្សាម្តាយ និងទារកឱ្យមានកម្លាំងខ្លាំងក្លា។

៣- ឈ្មោះរបស់អ្នក គឺ សុភារ៉ា។ អ្នក គឺជាម្តាយមីងរបស់បុព្វ ដែលមានអាយុ ៧ខែហើយ។ អ្នកមានការមមាញឹកជាខ្លាំងក្នុងការថែទាំបុព្វ។ ម្តាយរបស់នាងកំពុងធ្វើការនៅឯរោងចក្រកាត់ដេរ នៅឯទីក្រុងភ្នំពេញ។ អ្នកបានប្រាប់អ្នកស្ម័គ្រចិត្តភូមិថា អ្នករស់ខ្លាំងណាស់ ដោយមិនបានយកបុព្វទៅទទួលគ្រាប់ថ្នាំជីវជាតិអា នៅក្នុងជុំចែកថាយគ្រាប់ថ្នាំជីវជាតិអាទេ។ អ្នកគិតថា វាមិនចាំបាច់ឡើយ ដោយសារបុព្វមានសុខភាពល្អ។

សារគន្លឹះ៖

- រាល់កុមារអាយុ ពី ៦-៥៩ ខែ ទាំងអស់ ត្រូវទទួលគ្រាប់ថ្នាំជីវជាតិអា ចំនួន ២ ដង ក្នុង ១ ឆ្នាំ នៅជុំវិញខែឧសភា និងខែវិច្ឆិកា។ ជីវជាតិអា ជួយការពារកុមារប្រឆាំងទៅនឹងជំងឺផ្សេងៗ និងជួយរក្សាពួកគេឱ្យមានសុខភាពល្អ និងមានកម្លាំងខ្លាំងក្លា។
- ជីវជាតិអា គឺជាគ្រាប់ថ្នាំ មិនមែនជាថ្នាំចាក់ទេ។ វាមានភាពងាយស្រួល និងផ្តល់បានយ៉ាងឆាប់រហ័ស។
- បុព្វមានអាយុ ៧ ខែហើយ នាងត្រូវការទទួលជាចាំបាច់នូវអាហារបន្ថែមសមស្រប (បបរគ្រឿងខាប់) ដែលមានអាហារចម្រុះ ដូចជា ត្រី ស៊ូត បន្លែពណ៌លឿង និងពណ៌បៃតងចាស់ ហើយនិងប្រេង។ នៅអាយុ ៧- ៨ខែ បុព្វ ត្រូវបរិភោគបបរគ្រឿងខាប់ ដែលមានបរិមាណកន្លះចានចម្អិនចំនួន ៣ ដងក្នុង ១ ថ្ងៃ បូកនឹងការបន្តការបំបៅដោយទឹកដោះម្តាយ។
- សុភារ៉ា ត្រូវយកប័ណ្ណសុខភាពកុមារ (ប័ណ្ណលឿង) របស់ បុព្វ មកជាមួយ ពេលទៅទទួលការថែទាំថាយគ្រាប់ថ្នាំជីវជាតិអា ពីព្រោះបុគ្គលិកមណ្ឌលសុខភាពនឹងធ្វើការកត់ត្រាទៅក្នុងប័ណ្ណសុខភាពកុមារថា បុព្វ បានទទួលគ្រាប់ថ្នាំជីវជាតិអា រួចហើយ។

៤- ឈ្មោះរបស់អ្នក គឺ ចាន់ធា។ អ្នក គឺជាម្តាយដែលមានកូន ២ នាក់ : កូនប្រុសអាយុ ៨ខែ និងកូនស្រីអាយុ ២ឆ្នាំ។ អ្នកបានប្រាប់អ្នកស្ម័គ្រចិត្តភូមិថា អ្នកបានឃើញស្ត្រីទូទស្សន៍ស្តីអំពីការផ្តល់បន្ថែមគ្រាប់ថ្នាំជីវជាតិអា ហើយពន្យល់ថា កូនរបស់អ្នកមិនដែលបានទទួលគ្រាប់ថ្នាំជីវជាតិអាឡើយ។ អ្នកសាកសួររកព័ត៌មានបន្ថែមទៀត។

សារគន្លឹះ៖

- រាល់កុមារអាយុពី ៦-៥៩ខែ ទាំងអស់ ត្រូវទទួលគ្រាប់ថ្នាំជីវជាតិអា ចំនួន ២ ដង ក្នុង ១ ឆ្នាំ នៅជុំវិញខែឧសភា និងខែវិច្ឆិកា។ ជីវជាតិអា ជួយការពារកុមារប្រឆាំងទៅនឹងជំងឺផ្សេងៗ និងជួយរក្សាពួកគេឱ្យមានសុខភាពល្អ និងមានកម្លាំងខ្លាំងក្លា។
- ជីវជាតិអា គឺជាគ្រាប់ថ្នាំ មិនមែនជាថ្នាំចាក់ទេ។ វាមានភាពងាយស្រួល និងផ្តល់បានយ៉ាងឆាប់រហ័ស។
- កូនប្រុសអាយុ ៨ ខែ ត្រូវការទទួលជាចាំបាច់នូវអាហារបន្ថែមសមស្រប (បបរគ្រឿងខាប់) ដែលមានអាហារចម្រុះ ដូចជា ត្រី ស៊ូត បន្លែពណ៌លឿង និងពណ៌បៃតងចាស់ ហើយនិងប្រេង។ នៅអាយុ ៨ ខែ កុមារត្រូវបរិភោគបបរគ្រឿងខាប់ ដែលមានបរិមាណកន្លះចានចម្អិន ចំនួន ៣ ដង ក្នុង ១ថ្ងៃ បូកនឹងការបន្តការបំបៅកូនដោយទឹកដោះម្តាយ។ បង្កើនបរិមាណបន្តិចម្តងៗ រហូតឡើងដល់ ១ ចានចម្អិនចំនួន ៣ ដង ក្នុង១ថ្ងៃ។ ចំពោះកូនស្រីម្នាក់ទៀត អាយុ ២ឆ្នាំ វិញ នាងត្រូវបរិភោគអាហារគ្រួសារចម្រុះហើយនាងក៏ត្រូវបរិភោគអាហារក្រៅពេលខ្លះទៀត ដែលជួយផ្តល់នូវសុខភាពល្អ ដូចជា ចេក ល្អង និងនំប៉័ង។
- ចាន់ធាត្រូវកាន់យកប័ណ្ណសុខភាពកុមារ (ប័ណ្ណលឿង) របស់កូនគាត់មកជាមួយ នៅពេលទៅទទួលការថែទាំថាយគ្រាប់ថ្នាំជីវជាតិអា ពីព្រោះបុគ្គលិកមណ្ឌលសុខភាពនឹងធ្វើការកត់ត្រាទៅក្នុងប័ណ្ណសុខភាពកុមារថា កូនរបស់គាត់បានទទួលគ្រាប់ថ្នាំជីវជាតិអា រួចហើយ។



ឧបសម្ព័ន្ធ ៨

ប័ណ្ណល្បែងដើរតួ សំរាប់សកម្មភាព ២.៣

រៀបចំសកម្មភាពផ្តល់សេវានៅមូលដ្ឋានរបស់មណ្ឌល
សុខភាព និងជុំវិញចែកចាយគ្រាប់ថ្នាំជីវជាតិអាចំនួន ២៥៥ ក្នុងមួយឆ្នាំ

បង្កើតក្រុមដែលមានសមាជិកចំនួន ៥ នាក់

(ថតចម្លងការណែនាំ និងការសំដែងតួនេះសំរាប់សិក្ខាកាមម្នាក់ៗ)

សមាជិកម្នាក់នៅក្នុងក្រុម គឺជាអ្នកស្ម័គ្រចិត្តភូមិ ដែលនឹងធ្វើការចុះឈ្មោះអ្នកដទៃផ្សេងទៀតទៅក្នុងទម្រង់បែបបទនៃបញ្ជីកត់ត្រា។ ផ្តល់ដល់បុគ្គលម្នាក់នេះ នូវទម្រង់បែបបទនៃបញ្ជីកត់ត្រា។ ផ្តល់ដល់អ្នកផ្សេងទៀត នូវប័ណ្ណល្បែងដើរតួ។ សុំឱ្យពួកគាត់ផ្តល់ព័ត៌មានរបស់គាត់ម្នាក់ៗទៅឱ្យអ្នកស្ម័គ្រចិត្តភូមិ។ សិក្ខាកាមដែលដើរតួជាអ្នកស្ម័គ្រចិត្តភូមិ ត្រូវធ្វើការកត់ត្រាអតិថិជនម្នាក់ៗ ទៅក្នុងទម្រង់បែបបទនៃបញ្ជីកត់ត្រា។ គាត់ក៏ត្រូវទទួលខុសត្រូវផងដែរ ចំពោះការប្រាប់ដល់ស្ត្រី និងអ្នកថែទាំកុមារអំពី : កាលបរិច្ឆេទទឹកន្លែង និងពេលវេលា ដែលត្រូវធ្វើសកម្មភាពផ្តល់សេវាចុះមូលដ្ឋានរបស់មណ្ឌលសុខភាពលើកក្រោយ។ អ្នកស្ម័គ្រចិត្តភូមិក៏ត្រូវធ្វើការរំលឹកប្រាប់ដល់ម្តាយ និងអ្នកថែទាំកុមារ ឱ្យយកប័ណ្ណសុខភាពកុមារ និងសៀវភៅសុខភាពមាតាមកជាមួយផងដែរ។

- ១- សុភា មានអាយុ ២៧ ឆ្នាំ និងមានកូនប្រុសម្នាក់អាយុ ៤ ឆ្នាំ មានសុខភាពល្អ
- ២- ប៊ុណ្ណា មានអាយុ ២១ ឆ្នាំ ហើយទើបតែបានសម្រាលកូនកាលពី ៣ ថ្ងៃ មុននេះ
- ៣- គន្ធា មានអាយុ ២៤ ឆ្នាំ សម្រាលកូនកាលពី ៥ សប្តាហ៍កន្លងមក និងមានកូនប្រុសម្នាក់ទៀតអាយុ ១៨ ខែ
- ៤- ទេវ៉ា មានអាយុ ៣១ ឆ្នាំ មានកូនស្រីម្នាក់អាយុ ៤ ឆ្នាំ និងកូនប្រុសម្នាក់ទៀតអាយុ ២ ឆ្នាំ។ នាងកំពុងមានផ្ទៃពោះ ហើយនេះ គឺជាការទៅពិនិត្យលើកទី២ របស់គាត់នៅសេវាមូលដ្ឋាននៅថ្នាក់ភូមិរបស់មណ្ឌលសុខភាព។ គាត់បានទទួលគ្រាប់ថ្នាំជាតិដែកលើកទី ១ របស់គាត់ចំនួន ៦០ គ្រាប់រួចហើយ។

បញ្ជីចុះឈ្មោះអ្នកស្ម័គ្រចិត្តភូមិ



ឧទាហរណ៍នៃប្រើប្រាស់ប្លង់ ០-៥៩ ទៃ

ឈ្មោះភូមិ : ឈ្មោះមណ្ឌលស្ថានភាព : ឈ្មោះស្រុក : ឈ្មោះខេត្ត/ក្រុង :

[illegible]

[illegible]

ឧបសម្ព័ន្ធ ៧

ឧបករណ៍វាយតម្លៃខ្លួនឯង សំរាប់អ្នកស្ម័គ្រចិត្តភូមិ



ឧបករណ៍វាយតម្លៃខ្លួនឯងនេះនឹងត្រូវយកមកប្រើក្នុងពេលប្រជុំអ្នកស្ម័គ្រចិត្តនៅថ្នាក់មណ្ឌលសុខភាព

១- បុគ្គលិកមណ្ឌលសុខភាពណែនាំពីឧបករណ៍វាយតម្លៃខ្លួនឯងនេះ ដល់អ្នកស្ម័គ្រចិត្ត

ឧបករណ៍វាយតម្លៃនេះផ្តល់ឱកាសដល់អ្នកស្ម័គ្រចិត្ត និងបុគ្គលិកមណ្ឌលសុខភាពកំណត់រកសកម្មភាពអាហារូបត្ថម្ភមានដំណើរការល្អនៅក្នុងតំបន់គ្រប់ដណ្តប់របស់គាត់ និងសកម្មភាពចាំបាច់ត្រូវពង្រឹងបន្ថែម។ ឧបករណ៍នេះក៏ផ្តល់ឱកាសដល់ក្រុមឱ្យធ្វើការជាមួយគ្នាក្នុងការកំណត់រកមធ្យោបាយដើម្បីពង្រឹងសកម្មភាពទាំងឡាយ និងឯកភាពគ្នាលើវិធានការណ៍ដែលនឹងយកមកអនុវត្ត។

អ្នកស្ម័គ្រចិត្តនឹងធ្វើការជាបុគ្គលក្នុងការបំពេញទំរង់នេះ ហើយបន្ទាប់មកប្រើទំរង់នេះដើម្បីធ្វើការពិភាក្សាជាក្រុមធំជាមួយអ្នកស្ម័គ្រចិត្តផ្សេងទៀត និងបុគ្គលិកមណ្ឌលសុខភាព។

កំណត់សម្គាល់៖ ប្រសិនបើអ្នកស្ម័គ្រចិត្តមិនចេះអានទេ បុគ្គលិកសុខាភិបាលអាចអានមួយចំណុចម្តងៗនៅក្នុងទំរង់វាយតម្លៃនេះ និងបំពេញវាទៅតាមការផ្តល់ព័ត៌មានត្រលប់របស់អ្នកស្ម័គ្រចិត្តភូមិ។

២- បុគ្គលិកមណ្ឌលសុខភាពបង្ហាញ និងពន្យល់ពីទំរង់វាយតម្លៃខ្លួនឯង នេះ។ ផ្តល់ទំរង់នេះទៅឱ្យអ្នកស្ម័គ្រចិត្ត។

ឧបករណ៍វាយតម្លៃខ្លួនឯងនេះចែកចេញជាបីកូលោន ៖

កូលោនទីមួយ

គឺជាសកម្មភាពអាហារូបត្ថម្ភនៅក្នុងការជួបនីមួយៗ។

កូលោនទីពីរ

គឺឱ្យអ្នក (អ្នកស្ម័គ្រចិត្ត) ដាក់ពិន្ទុខ្លួនឯង។ ការដាក់ពិន្ទុត្រូវបានបែងចែកដូចតទៅ ៖

០ = មិនគ្រប់គ្រាន់

១ = មធ្យម

២ = ល្អ

៣ = ល្អណាស់

៤ = ល្អឥតខ្ចោះ

នៅក្នុងផ្នែកនីមួយៗ សូមដាក់ពិន្ទុគ្រប់ចំណុចទាំងអស់ដែលបានរៀបរាប់នៅក្នុងផ្នែកនីមួយៗ ហើយបូកពិន្ទុទាំងនោះចូលគ្នាដើម្បីបានពិន្ទុសរុបសំរាប់ផ្នែកនីមួយៗ។ នៅចុងបញ្ចប់បូកសរុបពិន្ទុសរុបនៃផ្នែកនីមួយៗ ដើម្បីបានពិន្ទុសរុបរួម។

កូលេនទីបី

គឺឱ្យអ្នកកំណត់រកសកម្មភាពត្រូវធ្វើបន្ត។ កំណត់រក ប្រធានបទដែលមានពិន្ទុទាបជាងគេ។

នៅពេលដែលទំរង់វាយតម្លៃខ្លួនឯងនេះបានបំពេញចប់សព្វគ្រប់ហើយសូមធ្វើការពិភាក្សាលទ្ធផលជាក្រុមធំ។ ធ្វើការសរសើរលើសកម្មភាពដែលមានដំណើរការល្អ និងធ្វើការពិភាក្សាលើសកម្មភាពដែលមិនសូវបានល្អ។ កំណត់រកវិធានការណ៍ដើម្បីធ្វើឱ្យប្រសើរឡើងនូវសកម្មភាពទាំងឡាយណាដែលមិនសូវល្អ។

បុគ្គលិកមណ្ឌលសុខភាព នឹងរក្សាកំណត់ហេតុនៃវិធានការណ៍ទាំងឡាយដែលបានផ្តល់ជាអនុសាសន៍ និងធ្វើការតាមដានលើវឌ្ឍនភាព ហើយនឹងធ្វើការពិភាក្សានៅអំឡុងពេលប្រជុំអ្នកស្ម័គ្រចិត្តលើកក្រោយ។ ការវាយតម្លៃខ្លួនឯងនេះអាចធ្វើពីរដងក្នុងមួយឆ្នាំ (បន្ទាប់ពីជុំចែកចាយគ្រាប់ថ្នាំជីវជាតិអា)។

ពិន្ទុ : ០ = មិនគ្រប់គ្រាន់ ១ = មធ្យម ២ = ល្អ ៣ = ល្អណាស់ ៤ = ល្អឥតខ្ចោះ

ទំរង់វាយតម្លៃខ្លួនឯងសំរាប់អ្នកស្ម័គ្រចិត្តភូមិ

សកម្មភាពគន្លឹះ	ពិន្ទុ *	អនុសាសន៍សកម្មភាព
១- គ្រប់ស្ត្រីមានផ្ទៃពោះទាំងអស់នៅក្នុងភូមិខ្ញុំ :		
បានចុះបញ្ជីនៅក្នុងបញ្ជីភូមិ		
បានទៅពិនិត្យថែទាំផ្ទៃពោះមុនពេលសម្រាល ៤ដង ក្នុងអំឡុងពេលមានផ្ទៃពោះ		
លេបគ្រាប់ថ្នាំជាតិដែក៩០គ្រាប់នៅក្នុងអំឡុងពេល មានផ្ទៃពោះ		
បានទទួលថ្នាំទំលាក់ព្រូនពោះវៀនបន្ទាប់ពីខែទីបី នៃការមានផ្ទៃពោះ		
បរិភោគអាហារបន្ថែមមួយពេលក្នុងមួយថ្ងៃនៅក្នុង អំឡុងពេលនៃការមានផ្ទៃពោះ		
ស្គាល់ពីសញ្ញាគ្រោះថ្នាក់នៅពេលមានផ្ទៃពោះ		
មានផែនការ និងត្រៀមសាហ៊ុយសំរាប់មធ្យោបាយធ្វើ ដំណើរសំរាប់ការសម្រាល		
បានទទួលព័ត៌មានពីការបំបៅដោះកូនដោយទឹកដោះ ម្តាយតែមុខគត់ និងការបំបៅកូនដោយទឹកដោះម្តាយ ឱ្យបានឆាប់បន្ទាប់ពីសម្រាល		
សរុប		
២- គ្រប់ស្ត្រីក្រោយសម្រាល និងទារកទើបកើតនៅក្នុងភូមិខ្ញុំ :		
បានចុះបញ្ជីនៅក្នុងបញ្ជីភូមិខ្ញុំ		
គ្រប់ម្តាយទាំងអស់បានទទួលការគាំទ្រឱ្យដាក់ស្បែក ប៉ះស្បែក		
គ្រប់ម្តាយទាំងអស់បំបៅកូនដោយទឹកដោះម្តាយ ក្នុងម៉ោងដំបូងបន្ទាប់ពីសម្រាល		
គ្រប់ម្តាយទាំងអស់បានទទួលការផ្តល់ប្រឹក្សាពីការ បំបៅកូនដោយទឹកដោះម្តាយតែមួយមុខគត់ក្នុងរយៈ ពេល ៦ខែ ដំបូង		

២- គ្រប់ស្ត្រីក្រោយសម្រាល និងទារកទើបកើតនៅក្នុងភូមិខ្ញុំ :

បានចុះបញ្ជីនៅក្នុងបញ្ជីភូមិខ្ញុំ		
គ្រប់ម្តាយទាំងអស់បានទទួលការគាំទ្រឱ្យដាក់ស្បែកប៉ះស្បែក		
គ្រប់ម្តាយទាំងអស់បំបៅកូនដោយទឹកដោះម្តាយក្នុងម៉ោងដំបូងបន្ទាប់ពីសម្រាល		
គ្រប់ម្តាយទាំងអស់បានទទួលការផ្តល់ប្រឹក្សាពីការបំបៅកូនដោយទឹកដោះម្តាយតែមួយមុខគត់ក្នុងរយៈពេល ៦ខែ ដំបូង		
ម្តាយគ្រប់រូបត្រូវបានផ្តល់ប្រឹក្សាអំពីការបំបៅដោះកូនអោយអោយញឹកញាប់ទាំងយប់ និងថ្ងៃ		
គ្រប់ម្តាយទាំងអស់បានទទួលគ្រាប់ថ្នាំជាតិដែក/អាស៊ីដហ្វូលិក ៤២ គ្រាប់ បន្ទាប់ពីសម្រាល		
គ្រប់ម្តាយទាំងអស់បានទទួលគ្រាប់ថ្នាំជីវជាតិ អាស៊ីត ២០០, ០០០ ភ្លាមបន្ទាប់ពីសម្រាលនៅក្នុងចន្លោះ ៦សប្តាហ៍ដំបូង		
គ្រប់ម្តាយទាំងអស់បានទទួលថ្នាំទំលាក់ព្រូន (មេបង់ដាសុល =៥០០មក្រ) បន្ទាប់ពីសម្រាល		
ទារកទើបកើតបានទទួលវ៉ាក់សាំងការពារជំងឺរបេង និងការពារជំងឺរលាកធ្មេមប្រភេទ បេ បន្ទាប់ពីកើតភ្លាម		
គ្រប់ម្តាយទាំងអស់បានទទួលព័ត៌មានអំពីការបរិភោគអាហារបន្ថែមមួយពេលក្នុងមួយថ្ងៃនៅពេលដែលគាត់បំបៅកូនដោយទឹកដោះម្តាយ		
គ្រប់ម្តាយទាំងអស់បានទទួលព័ត៌មានអំពីអាហារូបត្ថម្ភ និងប្រភេទអាហារផ្សេងៗ		
សរុប		

៣- គ្រប់កុមារអាយុ ០-៥ ឆ្នាំនៅក្នុងភូមិខ្ញុំ :		
បានចុះបញ្ជីនៅក្នុងបញ្ជីភូមិ		
បំបៅដោះម្តាយតែមួយមុខគត់នៅក្នុងរយៈពេល៦ខែដំបូង		
ម្តាយបានទទួលព័ត៌មានពីអាហារបន្ថែម ភាពឡើងទាត់ប្រភេទផ្សេងៗគ្នា ចំនួន និងភាពញឹកញាប់		
ចាប់ផ្តើមទទួលអាហារបន្ថែមនៅអាយុ៦ខែ		
កុមារគ្រប់រូបអាយុពី ៦-១១ខែ បានទទួលគ្រាប់ថ្នាំជីវជាតិអា លេខ ១០០,០០០ IU ពីរដងក្នុងមួយឆ្នាំ នៅជុំវិញខែឧសភា និងវិច្ឆិកា		
គ្រប់កុមារអាយុ១២-៥៩ ខែ បានទទួលថ្នាំគ្រាប់ជីវជាតិ អា លេខ ២០០,០០០ IU និងថ្នាំទម្លាក់ព្រូន ពីរដងក្នុង១ឆ្នាំ ក្នុងខែឧសភា និងវិច្ឆិកា		
ម្តាយតែងតែយកប័ណ្ណសុខភាពកុមារទៅជាមួយ (ប័ណ្ណលឿង) ពេលទទួលសេវាចុះមូលដ្ឋាន និងពេលទៅមណ្ឌលសុខភាព		
គ្រាប់ថ្នាំជីវជាតិអា និងថ្នាំទម្លាក់ព្រូនត្រូវបានកត់ត្រានៅលើប័ណ្ណលឿងកុមារ		
ម្តាយបានទទួលព័ត៌មានអំពីអាហារដែលសំបូរជីវជាតិអាជាតិដែក និងអ៊ុយ៉ូដ		
សរុប		

៤- ជុំវិញចែកចាយគ្រាប់ថ្នាំជីវជាតិអា ពីរដងក្នុងមួយឆ្នាំ ជុំវិញខេត្តសៀមរាប និងខេត្តកោះកុង

មួយខែមុនជុំវិញចែកចាយគ្រាប់ថ្នាំជីវជាតិអា		
អ្នកស្ម័គ្រចិត្តភូមិបានចូលរួមប្រជុំជាមួយមណ្ឌលសុខភាពដើម្បីធ្វើផែនការចែកចាយគ្រាប់ថ្នាំជីវជាតិអា		
បញ្ជីចុះឈ្មោះភូមិត្រូវបានធ្វើបច្ចុប្បន្នភាពមុនជុំវិញចែកចាយហើយព័ត៌មានអំពីចំនួនកុមារត្រូវបានផ្តល់ទៅឱ្យបុគ្គលិកមណ្ឌលសុខភាព		
ដំណឹងត្រូវបានផ្តល់ជូនទៅប្រធានភូមិ និងសហគមន៍អំពីថ្ងៃ ពេលវេលា និងទីកន្លែងនៃការចែកចាយគ្រាប់ថ្នាំជីវជាតិអា		
នៅក្នុងអំឡុងពេលជុំវិញចែកចាយគ្រាប់ថ្នាំជីវជាតិអា		
បង្គោល និងផ្ទាំងរូបភាពស្តីពីជីវជាតិអា ត្រូវបានដាក់តាំងនៅក្នុងភូមិ		
ឪពុកម្តាយ និងអ្នកថែទាំបានទទួលព័ត៌មានអំពីសារៈសំខាន់នៃការផ្តល់បន្ថែមគ្រាប់ថ្នាំជីវជាតិអា		
នៅថ្ងៃចែកចាយគ្រាប់ថ្នាំជីវជាតិអា អ្នកស្ម័គ្រចិត្តប្រាប់ម្តាយឱ្យយកកូនគាត់ទៅចូលរួម និងរំលឹកពួកគាត់ឱ្យយកប័ណ្ណលេ្បងទៅជាមួយ		
អ្នកស្ម័គ្រចិត្តផ្តល់ព័ត៌មានអំពីជីវជាតិអា ឱ្យទៅម្តាយ		
អ្នកស្ម័គ្រចិត្តកត់ត្រានៅលើបញ្ជីរបស់គាត់រាល់កុមារដែលបានទទួលគ្រាប់ថ្នាំជីវជាតិអា		
សរុប		

៥- សកម្មភាពបោសសំអាតសំរាប់ការផ្តល់បន្ថែមគ្រាប់ថ្នាំជីវជាតិអា

នៅក្នុងភូមិខ្ញុំ បន្ទាប់ពីជុំវិញចែកចាយគ្រាប់ថ្នាំជីវជាតិអា		
អ្នកស្ម័គ្រចិត្តពិភាក្សាជាមួយបុគ្គលិកមណ្ឌលសុខភាពអំពីចំនួនកុមារដែលមិនបានមកទទួលគ្រាប់ថ្នាំជីវជាតិអា		
បុគ្គលិកមណ្ឌលសុខភាព និងអ្នកស្ម័គ្រចិត្តធ្វើការប្រៀបធៀបសន្លឹកកត់ត្រា និងបញ្ជីឈ្មោះរបស់អ្នកស្ម័គ្រចិត្ត		

អ្នកស្ម័គ្រចិត្តទទួលគ្រាប់ថ្នាំជីវជាតិអា និងថ្នាំទំលាក់ព្រូន ដើម្បីយកទៅឱ្យកុមារដែលមិនបានមកទទួលនៅជុំចែកចាយ		
អ្នកស្ម័គ្រចិត្តពន្យល់ម្តាយអំពីជីវជាតិអា និងផ្តល់គ្រាប់ ថ្នាំជីវជាតិអា និងថ្នាំទំលាក់ព្រូនដល់កុមារ បើសិនកុមារ មានអាយុ ១២-៥៩ឆ្នាំ		
អ្នកស្ម័គ្រចិត្តកាត់ត្រាលើប័ណ្ណលឿង និងបញ្ជីឈ្មោះ ចំពោះកុមារដែលទទួលគ្រាប់ថ្នាំជីវជាតិអា នៅពេល សកម្មភាពចុះមូលដ្ឋាននៅក្នុងភូមិ		
អ្នកស្ម័គ្រចិត្តរាយការណ៍ប្រគល់គ្រាប់ថ្នាំជីវជាតិអា និងថ្នាំទំលាក់ព្រូន ដែលមិនបានប្រើទៅឱ្យបុគ្គលិក មណ្ឌលសុខភាពវិញ		
សរុប		
៦- ការធ្វើតេស្តអំបិល		
នៅក្នុងភូមិខ្ញុំ :		
សមាជិកសហគមន៍បានទទួលព័ត៌មានអំពីជាតិអ៊ីយ៉ូដ និងអំបិលអ៊ីយ៉ូដ		
អ្នកស្ម័គ្រចិត្តភូមិចូលរួមក្នុងការធ្វើតេស្តអំបិលដោយ មានការណែនាំពីបុគ្គលិកមណ្ឌលសុខភាព និងផ្តល់ ព័ត៌មានទៅឱ្យសហគមន៍អំពីស្ថានភាពអំបិលនៅក្នុង សហគមន៍របស់ពួកគាត់		
អ្នកស្ម័គ្រចិត្តរាយការណ៍ទៅឱ្យប្រធានភូមិ និងបុគ្គលិក មណ្ឌលសុខភាពពីលទ្ធផលនៃការធ្វើតេស្តអំបិល		
សរុប		
ពិន្ទុសរុប		
0= មិនគ្រប់គ្រាន់, ១=មធ្យម, ២ = ល្អ, ៣ = ល្អណាស់, ៤ = ល្អឥតខ្ចោះ		

ឧបសម្ព័ន្ធ ៨

បញ្ជីផ្ទៀងផ្ទាត់សំរាប់អ្នកស្ម័គ្រចិត្តភូមិ “ការជួបពិភាក្សាពីអាហារូបត្ថម្ភ”



ល.រ	បញ្ជីផ្ទៀងផ្ទាត់អំពីការជួបទំនាក់ទំនងអាហារូបត្ថម្ភ របស់អ្នកស្ម័គ្រចិត្តភូមិ	😊 ល្អ	😊 មិនល្អ	ប្រើប្រាស់សម្ភារៈ ជំនួយការងារ
ក	ជំនាញប្រាស្រ័យទាក់ទងរបស់អ្នកស្ម័គ្រចិត្តភូមិ			
១	ស្វាគមន៍អតិថិជន ដោយការរាក់ទាក់			
២	អង្គុយនៅពេលធ្វើការជាមួយក្រុមតូច ឬនៅពេលប្រជុំ ម្នាក់ទល់ម្នាក់ - រក្សាភ្នែកសំនឹងភ្នែក			
៣	ឈរនៅពេលធ្វើការជាមួយក្រុមធំ			
៤	ប្រើភាសាសាមញ្ញ			
៥	និយាយច្បាស់ៗ			
៦	សួរសំនួរបើក ដើម្បីរកឱ្យឃើញអំពីការអនុវត្តន៍ នាពេលបច្ចុប្បន្ន			
៧	ស្តាប់ដោយយកចិត្តទុកដាក់នូវអ្វីដែលម្តាយ/អ្នកចូលរួម បាននិយាយ			
៨	ឆ្លុះបញ្ចាំងឡើងវិញនូវអ្វីដែលម្តាយ/អ្នកចូលរួមបាន និយាយ			
៩	កំណត់ប្រធានបទដែលពាក់ព័ន្ធដើម្បីធ្វើការពិភាក្សា			
១០	ប្រើប្រាស់សម្ភារៈជំនួយការងារឱ្យមានប្រសិទ្ធភាព ដើម្បីបញ្ជាក់បំភ្លឺ/ពង្រឹងព័ត៌មាន			
១១	ធ្វើការសង្ខេបឡើងវិញនូវអ្វីដែលបានពិភាក្សា			
១២	អរគុណគ្រប់គ្នាដែលបានមកចូលរួម			



ឧបសម្ព័ន្ធ ៩

ការវាយតម្លៃប្រចាំថ្ងៃ

ការវាយតម្លៃប្រចាំថ្ងៃ :

ក- ស្នើសុំឱ្យសិក្ខាកាមសរសេរនៅលើក្រដាសតូចមួយនូវចម្លើយរបស់ខ្លួនចំពោះសំណួរទី១ ទី២ ឬក៏សំណួរទាំងអស់ដូចខាងក្រោមនេះ ដូចដែលបានដាក់បង្ហាញនៅលើក្រដាសផ្ទាំងធំ :

- ១- តើអ្នកបានរៀនពីអ្វីខ្លះថ្ងៃនេះ ដែលអ្នកគិតថាមានប្រយោជន៍ នៅក្នុងការងាររបស់អ្នក?
- ២- តើមានអ្វីខ្លះដែលអ្នកចូលចិត្ត?
- ៣- ចូរអ្នកផ្តល់នូវគំនិតយោបល់ ដើម្បីកែលម្អម៉ោងសិក្សាថ្ងៃនេះ

សូមប្រមូលចម្លើយរបស់សិក្ខាកាម ដាក់ច្របល់ក្រដាសទាំងនោះលាយបញ្ចូលគ្នា រួចហើយចែកក្រដាសនោះទៅឱ្យសិក្ខាកាមវិញ ហើយស្នើឱ្យសិក្ខាកាមអាននូវចម្លើយទាំងអស់នោះ ឬមួយប្រមូលចម្លើយរបស់សិក្ខាកាមធ្វើការសង្ខេប និងផ្តល់ការសង្ខេបនៅថ្ងៃបន្ទាប់ ។

ខ- តារាងសំរាប់វាស់វែងពីអារម្មណ៍របស់សិក្ខាកាម

សុំអោយសិក្ខាកាមគូសនៅលើប្រអប់ដែលឆ្លុះបញ្ចាំងពីរបស់របស់ខ្លួននៅចុងបញ្ចប់ ។

ម៉ែត្រវាស់ពីអារម្មណ៍			
កាលបរិច្ឆេទ	😊	😐	😞

ឧបសម្ព័ន្ធ ១០

សំនួរសាកល្បងមុន និងក្រោយ វគ្គសំរាប់អ្នកស្ម័គ្រចិត្តភូមិ



សំនួរសាកល្បងមុន និងក្រោយវគ្គសំរាប់អ្នកស្ម័គ្រចិត្តភូមិ

#	សំនួរសាកល្បងមុន និងក្រោយវគ្គ	បាទ/ចាស	ទេ
១	ស្ត្រីមានផ្ទៃពោះមិនចាំបាច់ទៅទទួលការថែទាំមុនពេលសម្រាលទេ បើសិនជាពួកគាត់មិនមានបញ្ហាអ្វីទេនោះ		
២	ភាពស្លេកស្លាំងបង្កឱ្យយើងអស់កម្លាំង និងមានសុខភាពមិនល្អ		
៣	ស្ត្រីមានផ្ទៃពោះត្រូវលេបគ្រាប់ថ្នាំជាតិដែក ចំនួន ១៥ គ្រាប់ក្នុងអំឡុងពេលមានផ្ទៃពោះ ដើម្បីការពារភាពស្លេកស្លាំង		
៤	បើសិនជាស្ត្រីមានផ្ទៃពោះម្នាក់មានអាការៈឈឺ/រមួរពោះ នៅខណៈដែលគាត់កំពុងលេបគ្រាប់ថ្នាំជាតិដែក គាត់ត្រូវតែឈប់លេបគ្រាប់ថ្នាំនេះ		
៥	គ្រាប់ថ្នាំមេបង់ដាសុល (ថ្នាំទម្លាក់ព្រូន) មិនដែលត្រូវបានផ្តល់ឱ្យទេក្នុងអំឡុងពេលមានផ្ទៃពោះ		
៦	ស្ត្រីមានផ្ទៃពោះត្រូវបរិភោគអាហារពេល ១ ពេលបន្ថែមទៀត ជារៀងរាល់ថ្ងៃក្នុងអំឡុងពេលមានផ្ទៃពោះ ដើម្បីផ្តល់សារជាតិចិញ្ចឹមឱ្យបានគ្រប់គ្រាន់ដល់ម្តាយនិងកូន		
៧	សណ្តែក សាច់ និងបន្លែស្លឹកពណ៌បៃតងចាស់ សំបូរទៅដោយជាតិដែក		
៨	សាច់ ស៊ុត ថ្លើម ល្អុងទុំ ស្វាយទុំ និងបន្លែស្លឹកពណ៌បៃតងចាស់ សំបូរទៅដោយជីវជាតិអា		
៩	គេមិនត្រូវដាក់ទារកដែលទើបនឹងកើតឱ្យបៅដោះម្តាយក្នុងរយៈពេល ៣ ម៉ោងដំបូង បន្ទាប់ពីសម្រាលរួចទេ		
១០	គេមិនត្រូវផ្តល់ដល់ទារកតូចនូវវត្ថុរាវណាមួយឡើយ ក្រៅពីទឹកដោះម្តាយសូម្បីតែទឹកក៏មិនត្រូវឱ្យដែរ ក្នុងរយៈពេល ៦ ខែដំបូង		

១១	គេត្រូវបំបៅទារកដែលទើបនឹងកើតឱ្យបៅទឹកដោះម្តាយចំនួន ៤ ដង ក្នុង ១ ថ្ងៃ		
១២	បើសិនជាម្តាយ និងទារកដែលទើបនឹងកើតមានសុខភាពល្អ បុគ្គលិកសុខាភិបាលមិនចាំបាច់ពិនិត្យមើលទេ ក្នុងរយៈពេល ៦ សប្តាហ៍ដំបូង បន្ទាប់ពីសម្រាល		
១៣	ក្នុងរយៈពេល ៦ សប្តាហ៍ដំបូងបន្ទាប់ពីសម្រាលរួច ម្តាយត្រូវលេបគ្រាប់ថ្នាំជាតិដែក ចំនួន ១ គ្រាប់ ក្នុង ១ ថ្ងៃ		
១៤	គ្រាប់ថ្នាំជីវជាតិអា ត្រូវបានផ្តល់ដល់ម្តាយ នៅពេលណាដែលកូនរបស់គាត់មានអាយុបាន ៨ សប្តាហ៍		
១៥	រាល់ម្តាយទាំងអស់ ដែលកំពុងបំបៅកូនដោយទឹកដោះម្តាយ ចាំបាច់ត្រូវបរិភោគអាហារពេល ១ ពេលបន្ថែមទៀត ជារៀងរាល់ថ្ងៃ		
១៦	គ្រាប់ថ្នាំមេបង់ដាសុល (ថ្នាំទម្លាក់ព្រូន) ត្រូវផ្តល់ដល់ម្តាយក្នុងអំឡុងពេល ៦ សប្តាហ៍ដំបូង បន្ទាប់ពីសម្រាលកូនរួច		
១៧	ទារកតូចទាំងឡាយ មិនត្រូវទទួលបានគ្រាប់ថ្នាំជីវជាតិអាឡើយ រហូតទាល់តែពួកគេមានអាយុ ១២ ខែ		
១៨	ជុំថែកចាយគ្រាប់ថ្នាំជីវជាតិអា ត្រូវបានប្រារព្ធធ្វើចំនួន ២ ដង ក្នុង ១ ឆ្នាំ ដោយធ្វើនៅជុំវិញខែឧសភា និងជុំវិញខែវិច្ឆិកា		
១៩	រាល់ទារកទាំងអស់ ត្រូវចាប់ផ្តើមទទួលអាហារបន្ថែម នៅពេលដែលពួកវាមានអាយុបាន ៦ ខែ		
២០	ទារកតូច មិនត្រូវទទួលបានគ្រាប់ថ្នាំមេបង់ដាសុល (ថ្នាំទម្លាក់ព្រូន) ឡើយ រហូតទាល់តែពួកគេមានអាយុ ១២ ខែ		
២១	នៅពេលដែលម្តាយចាប់ផ្តើមផ្តល់អាហារបន្ថែមដល់កុមារ គាត់អាចបញ្ឈប់ការបំបៅកូនដោយទឹកដោះម្តាយ		
២២	បើសិនជាកុមារម្នាក់ខកខានមិនបានទទួលគ្រាប់ថ្នាំជីវជាតិអា នៅក្នុងជុំថែកចាយគ្រាប់ថ្នាំជីវជាតិអាលើកនេះទេ កុមារម្នាក់នេះ ត្រូវរង់ចាំរហូតដល់ ៦ ខែទៀត សំរាប់ជុំថែកចាយគ្រាប់ថ្នាំជីវជាតិអា លើកក្រោយ		
២៣	ជាតិអ៊ុយ៉ូដ មានសារៈសំខាន់ណាស់ សំរាប់ការផ្តល់លាស់រាងកាយ និងរីកចំរើនសតិបញ្ញាជាធម្មតា		
២៤	ជានិច្ចកាល អំបិលតែងតែមានជាតិអ៊ុយ៉ូដ ។ ដូចនេះ បើសិនជាគ្រួសារបរិភោគអំបិលជារៀងរាល់ថ្ងៃ នោះពួកគេនឹងពុំកើតមានបញ្ហាកង្វះជាតិអ៊ុយ៉ូដទេ		
២៥	ផ្លែឈើ និងបន្លែស្រស់ៗ សំបូរទៅដោយជាតិអ៊ុយ៉ូដ		

សន្លឹកសំនួរសាកល្បងមុន និងក្រោយវគ្គ ដោយមានចម្លើយត្រឹមត្រូវ

ល.រ	សំនួរសាកល្បងមុន និងក្រោយវគ្គ	បាទ/ ចាស	ទេ	កំណត់សម្គាល់
១	ស្ត្រីមានផ្ទៃពោះមិនចាំបាច់ទៅទទួលការថែទាំមុនពេលសម្រាលទេ បើសិនជាពួកគាត់មិនមានបញ្ហាអ្វីទេនោះ		x	ស្ត្រីមានផ្ទៃពោះគ្រប់រូបត្រូវទៅទទួលការថែទាំមុនពេលសម្រាល យ៉ាងហោចណាស់ឱ្យបាន ៤ដង ក្នុងអំឡុងពេលមានផ្ទៃពោះ ។ ការថែទាំមុនពេលសម្រាលជួយរក្សាម្តាយនិងទារកឱ្យមានសុខភាពល្អ ។
២	ភាពស្លេកស្លាំងបង្កឱ្យយឺងអស់កម្លាំង និងមានសុខភាពមិនល្អ	x		ភាពស្លេកស្លាំង មានគ្រោះថ្នាក់ណាស់ក្នុងអំឡុងពេលមានផ្ទៃពោះ ដោយវាបង្កើនការប្រឈមមុខទៅនឹងការឆ្លងរោគចំពោះស្ត្រីមានផ្ទៃពោះ ការឈឺពោះសម្រាលយូរនឹងធ្វើឱ្យស្ត្រីនោះកាន់តែប្រឈមមុខទៅនឹងការមានគ្រោះថ្នាក់ធ្លាក់ឈាម នៅក្រោយពេលសម្រាល ។
៣	ស្ត្រីមានផ្ទៃពោះត្រូវលេបគ្រាប់ថ្នាំជាតិដែក ចំនួន ១៥ គ្រាប់ ក្នុងអំឡុងពេលមានផ្ទៃពោះដើម្បីការពារភាពស្លេកស្លាំង		x	ស្ត្រីមានផ្ទៃពោះគ្រប់រូប ត្រូវលេបគ្រាប់ថ្នាំជាតិដែក យ៉ាងហោចណាស់ ចំនួន ៩០ គ្រាប់ក្នុងអំឡុងពេលមានផ្ទៃពោះ ។ ពួកគាត់នឹងត្រូវទទួលគ្រាប់ថ្នាំ ចំនួន ៦០ គ្រាប់នៅពេលជួបលើកទី ១ និង ៣០ គ្រាប់ទៀតនៅពេលជួបលើកទី ២ ។
៤	បើសិនជាស្ត្រីមានផ្ទៃពោះម្នាក់មានអាការៈឈឺ/រមួរពោះ នៅខណៈដែលគាត់កំពុងលេបគ្រាប់ថ្នាំជាតិដែក គាត់ត្រូវតែឈប់លេបគ្រាប់ថ្នាំនេះ		x	ផលរំខានដែលបណ្តាលមកពីការលេបគ្រាប់ថ្នាំជាតិដែក គេអាចជៀសវាងវាបានដោយត្រូវលេបគ្រាប់ថ្នាំជាតិដែកនេះនៅក្រោយពេលបាយ ឬមួយក៏ត្រូវលេបវានៅពេលយប់ មុនពេលចូលសំរាន្ត ។
៥	គ្រាប់ថ្នាំមេបង់ដាសុល (ថ្នាំទម្លាក់ព្រូន) មិនដែលត្រូវបានផ្តល់ឱ្យទេ ក្នុងអំឡុងពេលមានផ្ទៃពោះ		x	គ្រាប់ថ្នាំមេបង់ដាសុល ត្រូវបានផ្តល់ឱ្យស្ត្រីនៅក្រោយត្រីមាសទី១ នៃការមានផ្ទៃពោះ ។ គេមិនផ្តល់ថ្នាំនេះទេ ក្នុងអំឡុងពេល ៣ ខែដំបូងនៃផ្ទៃពោះ ដោយវាអាចធ្វើឱ្យប៉ះពាល់ដល់ការលូតលាស់របស់ទារកក្នុងផ្ទៃ ។ បន្ទាប់ពី ៣ ខែក្រោយមក ទារកក៏មានការអភិវឌ្ឍន៍បានពេញលេញ ។ ក្នុងរយៈពេល ៦ ខែចុងក្រោយ ទារកក៏ធំលូតលាស់ខាងទំហំ ។

៦	ស្ត្រីមានផ្ទៃពោះ ត្រូវបរិភោគអាហារពេល ១ ពេលបន្ថែមទៀត ជារៀងរាល់ថ្ងៃ ក្នុងអំឡុងពេលមានផ្ទៃពោះ ដើម្បីផ្តល់សារជាតិចិញ្ចឹមឱ្យបានគ្រប់គ្រាន់ដល់ម្តាយ និងកូន	x		ស្ត្រីមានផ្ទៃពោះ ត្រូវការសារជាតិចិញ្ចឹមបន្ថែមទៀត ដើម្បីសុខភាពរបស់ខ្លួនផ្ទាល់ផង និងដើម្បីឱ្យទារករបស់ខ្លួនបានធំលូតលាស់ផង ។ ម្តាយនឹងត្រូវស្តុកជាតិខ្លាញ់ទុកក្នុងខ្លួនដើម្បីជួយផលិតទឹកដោះម្តាយ ហើយទារកក៏ត្រូវការសារជាតិចិញ្ចឹម ដើម្បីបានធំ លូតលាស់ ប្រកបដោយសុខភាពល្អ និង កម្លាំងមាំមួន ។
៧	សណ្តែក សាច់ និងបន្លែស្លឹកពណ៌បៃតងចាស់ សំបូរទៅដោយជាតិដែក	x		
៨	សាច់ ស៊ុត ឆ្អើម ល្អងទុំ ស្វាយទុំ និងបន្លែស្លឹកពណ៌បៃតងចាស់ សំបូរទៅដោយជីវជាតិអា	x		សាច់ ឆ្អើម និងខ្លាញ់ត្រី គឺជាប្រភពដែលសំបូរទៅដោយជីវជាតិអាសូបបំផុត ។ ផ្លែឈើពណ៌លឿងទុំ និងបន្លែស្លឹកពណ៌បៃតងចាស់ ក៏មានជីវជាតិអាផងដែរ ប៉ុន្តែជីវជាតិអាដែលបានមកពីក្រុមនេះ រាងកាយរបស់យើងមិនអាចយកវាមកប្រើប្រាស់បានងាយស្រួលដូចជីវជាតិអា ដែលបានមកពីក្រុមសាច់ ឆ្អើម និងខ្លាញ់ត្រីទេ ។
៩	គេមិនត្រូវដាក់ទារកដែលទើបនឹងកើត ឱ្យបៅដោះម្តាយក្នុងរយៈពេល ៣ ម៉ោងដំបូង បន្ទាប់ពីសម្រាលរួចទេ		x	គេត្រូវដាក់ទារកគ្រប់រូបដែលទើបនឹងកើតឱ្យបៅដោះម្តាយឱ្យបានឆាប់បន្ទាប់ពីសម្រាលរួច ទោះបីជានៅមុនពេលទម្លាក់សុកក៏ដោយ ។ ការឆាប់ធ្វើការបំបៅកូនដោយទឹកដោះម្តាយភ្លាមៗ មានផលប្រយោជន៍ច្រើនណាស់ ដូចជា ទារក អាចទទួលបាននូវទឹកដោះដំបូង ដែលសំបូរទៅដោយសារជាតិចិញ្ចឹមពិសេសៗជាច្រើន និងជួយការពារទារក ប្រឆាំងទៅនឹងជម្ងឺដែលកើតមានជាទូទៅនៅក្នុងវ័យកុមារ ។ ការឆាប់បំបៅកូនដោយទឹកដោះម្តាយភ្លាមៗក៏ជួយជំរុញឱ្យមានការចងសម្ព័ន្ធមេត្រីភាពរវាងម្តាយ និងទារកផងដែរ ។

១០	គេមិនត្រូវផ្តល់ដល់ទារកតូចនូវវត្ថុរាវណាមួយឡើយ ក្រៅពីទឹកដោះម្តាយ សូម្បីតែទឹក ក៏មិនត្រូវឱ្យដែរ ក្នុងរយៈពេល ៦ ខែដំបូង	x		ទឹកដោះម្តាយមានជាតិទឹក និងសារជាតិចិញ្ចឹមគ្រប់មុខទាំងអស់ ដែលទារកតូចត្រូវការជាចាំបាច់ក្នុងរយៈពេល ៦ ខែដំបូងនៃជីវិតរបស់កុមារ ។
១១	គេត្រូវបំបៅទារកដែលទើបនឹងកើតឱ្យបៅទឹកដោះម្តាយចំនួន ៤ ដងក្នុង ១ ថ្ងៃ		x	ទារកដែលទើបនឹងកើត ត្រូវការបំបៅដោយទឹកដោះម្តាយចំនួនយ៉ាងហោចណាស់ឱ្យបាន ៨ ដង ក្នុង ១ ថ្ងៃ (ទាំងយប់ និងថ្ងៃ) ។
១២	បើសិនជាម្តាយ និងទារក ដែលទើបនឹងកើតមានសុខភាពល្អ បុគ្គលិកសុខាភិបាលមិនចាំបាច់ពិនិត្យមើលទេ ក្នុងរយៈពេល ៦ សប្តាហ៍ដំបូង បន្ទាប់ពីសម្រាល	x		ទារក និងម្តាយដែលទើបនឹងសម្រាលកូនរួច ត្រូវការទទួលការត្រួតពិនិត្យសុខភាព - ចំនួនយ៉ាងហោចណាស់ឱ្យបាន ៣ ដង ក្នុងរយៈពេល ៦ សប្តាហ៍ដំបូង បន្ទាប់ពីសម្រាលរួច ។ ក្នុងអំឡុងពេលនេះ ម្តាយនឹងទទួលបាននូវ ការគាំទ្រឱ្យធ្វើការបំបៅកូនដោយទឹកដោះម្តាយ ទទួលគ្រាប់ថ្នាំជាតិដែក ទទួលគ្រាប់ថ្នាំជីវជាតិអា និងគ្រាប់ថ្នាំមេបង់ដាសុល (ថ្នាំទម្លាក់ព្រូន) ។ ទារកនឹងទទួលថ្នាំបង្ការការពារជម្ងឺរបេង និងជម្ងឺរលាកច្រើម ។ បញ្ហាផ្សេងៗរបស់ម្តាយ និងទារក នឹងត្រូវគេពិនិត្យតាមដានរក និងត្រូវបានគេធ្វើការព្យាបាល នៅមុនពេលដែលបញ្ហាទាំងនោះក្លាយទៅជាបញ្ហាធ្ងន់ធ្ងរ ។
១៣	ក្នុងរយៈពេល ៦ សប្តាហ៍ដំបូង បន្ទាប់ពីសម្រាលរួច ម្តាយត្រូវលេបគ្រាប់ថ្នាំជាតិដែក ចំនួន ១ គ្រាប់ក្នុង ១ ថ្ងៃ	x		ម្តាយគ្រប់រូបបន្ទាប់ពីសម្រាលរួច ត្រូវទទួលគ្រាប់ថ្នាំជាតិដែក ចំនួន ៤២ គ្រាប់ (ការផ្គត់ផ្គង់រយៈពេល ៦ សប្តាហ៍) ។ ម្តាយត្រូវលេប ១ គ្រាប់ ក្នុង ១ ថ្ងៃ ។ ការធ្វើបែបនេះ នឹងជួយជំនួសជាតិដែកដែលបានបាត់បង់ក្នុងអំឡុងពេលសម្រាល និងជួយរក្សាម្តាយឱ្យនៅតែខ្លាំងមាំមួន និងមានសុខភាពល្អ ។

១៤	គ្រាប់ថ្នាំជីវជាតិអា ត្រូវបានផ្តល់ដល់ម្តាយ នៅពេលណាដែលកូនរបស់គាត់មានអាយុបាន ៨ សប្តាហ៍		X	គេត្រូវតែផ្តល់គ្រាប់ថ្នាំជីវជាតិអា ដល់ម្តាយក្នុងអំឡុងពេល ៦ សប្តាហ៍ដំបូង ក្រោយសម្រាល ។ នៅសប្តាហ៍ទី ៨ គេមិនត្រូវផ្តល់គ្រាប់ថ្នាំជីវជាតិអា ដល់ម្តាយឡើយដោយហេតុថា ម្តាយអាចនឹងមានផ្ទៃពោះជាថ្មីទៀត ។
១៥	រាល់ម្តាយទាំងអស់ ដែលកំពុងបំបៅកូនដោយទឹកដោះម្តាយ ចាំបាច់ត្រូវបរិភោគអាហារពេល ១ ពេលបន្ថែមទៀត ជារៀងរាល់ថ្ងៃ	X		ការបរិភោគអាហារពេល ១ ពេលបន្ថែមទៀតជារៀងរាល់ថ្ងៃ គឺជាតម្រូវការចាំបាច់ក្នុងអំឡុងពេលម្តាយធ្វើការបំបៅកូនដោយទឹកដោះម្តាយ ដោយសារម្តាយត្រូវការថាមពលបន្ថែមសំរាប់ការបំបៅកូនដោយទឹកដោះម្តាយ និងសារជាតិចិញ្ចឹមបន្ថែមទៀតដើម្បីផលិតទឹកដោះម្តាយ ។
១៦	គ្រាប់ថ្នាំមេបង់ដាសុល (ថ្នាំទម្លាក់ព្រូន) ត្រូវផ្តល់ដល់ម្តាយក្នុងអំឡុងពេល ៦ សប្តាហ៍ដំបូងបន្ទាប់ពីសម្រាលកូនរួច	X		ស្ត្រីក្រោយសម្រាលគ្រប់រូប ត្រូវទទួលគ្រាប់ថ្នាំមេបង់ដាសុល (ថ្នាំទម្លាក់ព្រូន) ក្នុងអំឡុងពេល ៦ សប្តាហ៍ដំបូងក្រោយសម្រាល ។ ៦ សប្តាហ៍ ក្រោយមក ម្តាយអាចនឹងមានផ្ទៃពោះសារជាថ្មីទៀត ។
១៧	ទារកតូចទាំងឡាយ មិនត្រូវទទួលគ្រាប់ថ្នាំជីវជាតិអាឡើយ រហូតទាល់តែពួកគេមានអាយុ ១២ ខែ		X	ទារក ត្រូវចាប់ផ្តើមទទួលគ្រាប់ថ្នាំជីវជាតិអា លេខ ១០០.០០០ IU នៅពេលដែលពួកគេមានអាយុបាន ៦ ខែ ។
១៨	ជុំនៃការចែកចាយគ្រាប់ថ្នាំជីវជាតិអា ត្រូវបានប្រារព្ធធ្វើចំនួន ២ ដង ក្នុង ១ ឆ្នាំ ដោយធ្វើនៅជុំវិញខែឧសភា និងជុំវិញខែវិច្ឆិកា	X		
១៩	រាល់ទារកទាំងអស់ ត្រូវចាប់ផ្តើមទទួលអាហារបន្ថែមនៅពេលដែលពួកគេមានអាយុបាន ៦ ខែ	X		នៅអាយុ ៦ ខែ ទារកត្រូវការជាចាំបាច់នូវអាហារបន្ថែម ដែលជាការបន្ថែមពីលើទឹកដោះម្តាយដើម្បីឆ្លើយតបទៅនឹងតម្រូវការ អាហារូបត្ថម្ភរបស់ទារក ។ ទឹកដោះម្តាយនៅតែមានសារៈសំខាន់ដដែល ហើយទារកគ្រប់រូប ត្រូវតែបន្តបំបៅដោយទឹកដោះម្តាយរហូតដល់អាយុ ២៤ ខែ ។

២០	ទារកតូច មិនត្រូវទទួលបានគ្រាប់ថ្នាំមេបង់ដាសុល (ថ្នាំទម្លាក់ព្រូន) ឡើយ រហូតទាល់តែពួកគេមានអាយុ ១២ ខែ	x		ទារកចាប់ផ្តើមទទួលបានគ្រាប់ថ្នាំមេបង់ដាសុល (ថ្នាំទម្លាក់ព្រូន) នៅអាយុ ១២ ខែ (កំរិត ២៥០ មក្រ ឬកន្លះគ្រាប់នៃគ្រាប់លេខ ៥០០ មក្រ) ។ នៅអាយុ ២៤ ខែ-៥ ឆ្នាំ ទារកអាចទទួលបានគ្រាប់ថ្នាំមេបង់ដាសុល លេខ ៥០០ មក្រ - គឺស្មើនឹងគ្រាប់ថ្នាំមេបង់ដាសុល លេខ ៥០០ មក្រ មួយគ្រាប់ ។
២១	នៅពេលដែលម្តាយចាប់ផ្តើមផ្តល់អាហារបន្ថែមដល់កុមារ គាត់អាចបញ្ឈប់ធ្វើការបំបៅកូនដោយទឹកដោះម្តាយ		x	ការបំបៅកូនដោយទឹកដោះម្តាយ ត្រូវតែបន្តទោះបីជាទារកត្រូវចាប់ផ្តើមទទួលបានអាហារបន្ថែមក៏ដោយ ។ ការបំបៅកូនដោយទឹកដោះម្តាយ ត្រូវតែបន្តដើម្បីផ្តល់នូវតម្រូវការអាហារូបត្ថម្ភភាគច្រើនបំផុតរបស់ទារករហូតដល់ទារកអាយុបាន ២៤ ខែ ។
២២	បើសិនជាកុមារម្នាក់ខកខានមិនបានទទួលគ្រាប់ថ្នាំជីវជាតិអានៅក្នុងជុំចែកចាយគ្រាប់ថ្នាំជីវជាតិអាណេនេនេ កុមារម្នាក់នេះ ត្រូវរង់ចាំរហូតដល់ ៦ ខែទៀត សំរាប់ជុំចែកចាយគ្រាប់ថ្នាំជីវជាតិអាណេនេនេក្រោយ		x	បើសិនជាកុមារម្នាក់ ខកខានមិនបានទទួលគ្រាប់ថ្នាំជីវជាតិអានៅក្នុងជុំចែកចាយគ្រាប់ថ្នាំជីវជាតិអាណេនេនេនេះទេ នោះអ្នកស្ម័គ្រចិត្តភូមិរួមជាមួយនឹងបុគ្គលិកសុខាភិបាលផង ត្រូវចុះធ្វើសកម្មភាពប្រមូលកុមារបង្រ្កប់ ដើម្បីផ្តល់គ្រាប់ថ្នាំជីវជាតិអានៅក្នុងជុំចែកចាយលើកនេះ ។ កុមារមិនត្រូវរង់ចាំរហូតដល់ ៦ ខែក្រោយទៀត ដើម្បីទទួលបានគ្រាប់ថ្នាំជីវជាតិអានោះឡើយ ។
២៣	ជាតិអ៊ុយ៉ូដ មានសារៈសំខាន់ណាស់សំរាប់ការផ្តល់តម្លៃរាងកាយ និងរីកចំរើនសតិបញ្ញាជាធម្មតា	x		
២៤	ជានិច្ចកាល អំបិលតែងតែមានជាតិអ៊ុយ៉ូដ ។ ដូចនេះ បើសិនជាគ្រួសារបរិភោគអំបិលជាញឹកញយ ថ្ងៃ នោះពួកគេនឹងពុំកើតមានបញ្ហាកង្វះជាតិអ៊ុយ៉ូដទេ		x	មានតែអំបិលអ៊ុយ៉ូដទេ ទើបមានជាតិអ៊ុយ៉ូដ ។ បើសិនជាគ្រួសារបរិភោគអំបិលគ្មានជាតិអ៊ុយ៉ូដនោះពួកគេនឹងប្រឈមមុខនឹងការកើតមានបញ្ហាកង្វះជាតិអ៊ុយ៉ូដ ជាពុំខានឡើយ ។
២៥	ផ្លែឈើ និងបន្លែស្រស់ៗ សំបូរទៅដោយជាតិអ៊ុយ៉ូដ		x	មានតែអាហារសមុទ្រ និងត្រីសមុទ្រទេ ទើបមានជាតិអ៊ុយ៉ូដ ។



ឧបសម្ព័ន្ធ ១១

សម្ភារៈជំនួយការងារអាហារូបត្ថម្ភ សំរាប់អ្នកស្ម័គ្រចិត្ត

១ ណែនាំអំពីការថែទាំនៅមុនពេលសម្រាល

- ស្វាគមន៍ស្ត្រី និងណែនាំខ្លួនអ្នក
- សាកសួរស្ត្រីពីអារម្មណ៍របស់គាត់
- ពន្យល់អំពីផលប្រយោជន៍នៃការថែទាំផ្ទៃពោះមុនពេលសម្រាល

ការថែទាំមុនពេលសម្រាល ជួយអ្នកនិងកូនរបស់អ្នកឱ្យនៅតែមានសុខភាពល្អ

- ❖ បុគ្គលិកសុខាភិបាល នឹងពិនិត្យសុខភាពម្តាយ និងទារក ហើយនិងធ្វើការព្យាបាលបញ្ហាឱ្យបានទាន់ពេលវេលា
- ❖ ទទួលដំបូន្មានស្តីពីការថែទាំក្នុងពេលមានផ្ទៃពោះ
- ❖ ទទួលគ្រាប់ថ្នាំជាតិដែក/អាស៊ីដហ្វូលិក គ្រាប់ថ្នាំមេបង់ដាសុល (ថ្នាំទម្លាក់ព្រូន) និងថ្នាំបង្ការជំងឺតេតាណូស

២ ពិភាក្សាពីសញ្ញាគ្រោះថ្នាក់ៗ ត្រូវបញ្ជូនទៅកាន់មូលដ្ឋាន សុខាភិបាលជាបន្ទាន់ បើសិនជាមានសញ្ញាគ្រោះថ្នាក់

- | | |
|------------------------|---------------------|
| ● ធ្លាក់ឈាមតាមទ្វារមាស | ● ឈឺក្បាលខ្លាំង |
| ● ប្រកាច់ | ● ស្លេកស្លាំងខ្លាំង |
| ● ហើមដៃ និងជើង | ● គ្រុនក្តៅ |




៣ ពិភាក្សាអំពីគ្រាប់ថ្នាំជាតិដែក

- ជាតិដែកជួយការពារភាពស្លេកស្លាំង និងជួយរក្សាមាតានិងទារកឱ្យមានសុខភាពល្អ ។
- ស្ត្រីមានផ្ទៃពោះ ត្រូវលេបគ្រាប់ថ្នាំជាតិដែក ១គ្រាប់ ក្នុង ១ថ្ងៃ រយៈពេល ៩០ថ្ងៃ ។
- ពិភាក្សាអំពីផលវិបាកនៃថ្នាំដែលអាចកើតមាន ដូចជា រមួលពោះ ចង្កោរ រាក រីទល់លាមក និងលាមកខ្មៅ ។ ធានាអះអាងប្រាប់គាត់ថា ផលវិបាកនេះ មិនមែនជាបញ្ហាធ្ងន់ធ្ងរទេ ។
- ប្រសិនបើមានការរមួលពោះកើតឡើង សូមលេបគ្រាប់ថ្នាំជាតិដែកនៅក្រោយពេលបាយ ឬនៅពេលយប់មុនចូលសំរាន ។



៤ ពិភាក្សាអំពីការទំលាក់ព្រូន

- ការមានព្រូន អាចបណ្តាលឱ្យមានភាពស្លេកស្លាំង ។
- ថ្នាំទំលាក់ព្រូន ត្រូវផ្តល់ឱ្យនៅក្រោយត្រីមាសទី១ នៃការមានផ្ទៃពោះ ។



៥ ពិភាក្សាអំពីអាហារូបត្ថម្ភ

- បរិភោគអាហារពេល ១ ពេលបន្ថែមទៀតក្នុងមួយថ្ងៃ ។
- បរិភោគអាហារចម្រុះ ដែលមានប្រភេទអាហារផ្សេងៗគ្នា អាហារសំបូរជាតិដែក (ស៊ុត ថ្លើម សាច់) អាហារសំបូរជីវជាតិអា (សាច់ ល្អងទុំ ស្វាយទុំ និងបន្លែស្លឹកពណ៌បៃតងចាស់) និងអាហារសំបូរជីវជាតិសេ (ផ្លែឈើគ្រប់ប្រភេទ) ។
- ប្រើតែអំបិលអ៊ុយ៉ូដ សំរាប់គ្រួសារទាំងមូល ។
- ចៀសវាងការតមអាហារតាមបែបជំនឿ - ស្ត្រីគ្រប់រូបត្រូវឡើងទម្ងន់ឱ្យបានយ៉ាងហោចណាស់ ៧ គ.ក្រ ក្នុងអំឡុងពេលមានផ្ទៃពោះ ។



៦ ផ្តល់ដំបូន្មានអំពីថ្នាំបង្ការជំងឺតេតាណូស



- បុគ្គលិកមណ្ឌលសុខភាព នឹងផ្តល់ថ្នាំបង្ការជំងឺតេតាណូសទៅតាមការចាំបាច់ ។
- ថ្នាំបង្ការជំងឺតេតាណូសជួយការពារម្តាយ ប្រឆាំងទៅនឹងជំងឺតេតាណូស និងជួយការពារទារកប្រឆាំងទៅនឹងជំងឺតេតាណូស ។

៧ ផ្តល់ដំបូន្មានអំពីការថែទាំខ្លួនឯងក្នុងអំឡុងពេលមានផ្ទៃពោះ

- ទៅទទួលការពិនិត្យថែទាំផ្ទៃពោះមុនពេលសម្រាលឱ្យបានយ៉ាងតិច ៤ ដង ក្នុងអំឡុងពេលមានផ្ទៃពោះ ។
- សម្រាកឱ្យបានញឹកញាប់ និងចៀសវាងការលើករបស់ធ្ងន់ៗ ។
- ត្រូវចៀសវាងការជក់បារី និងពិសាស្រា ។
- ត្រូវសំរាន្តក្នុងមុង ។
- មិនត្រូវលេបថ្នាំណាមួយឡើយ លើកលែងតែមានវេជ្ជបញ្ជាចេញពីមូលដ្ឋានសុខាភិបាល ។
- ត្រូវងូតទឹកសម្អាតខ្លួនជារៀងរាល់ថ្ងៃ បរិភោគអាហារស្អាតស្រស់ៗ និងបរិភោគទឹកស្អាត ។


៨ ពិភាក្សាពីទីកន្លែងដែលត្រូវសម្រាលកូន និងមធ្យោបាយធ្វើដំណើរ

- ទីកន្លែងសម្រាលកូនដែលមានសុវត្ថិភាពជាងគេបំផុត គឺនៅមូលដ្ឋានសុខាភិបាល ។
- សន្សំលុយសំរាប់ចំណាយលើការធ្វើដំណើរទៅកាន់មូលដ្ឋានសុខាភិបាល ។



៩ ផ្តល់ប្រឹក្សាអំពីការបំបៅកូនដោយទឹកដោះម្តាយ

- ដាក់ទារកឱ្យបៅដោះម្តាយឱ្យបានឆាប់ក្នុងម៉ោងដំបូង បន្ទាប់ពីសម្រាល ។
- ដាក់ទារកនៅលើដើមទ្រូងរបស់ម្តាយ - ដើម្បីឱ្យស្បែករបស់ទារកប៉ះជាមួយស្បែករបស់ម្តាយ ។
- មិនត្រូវផ្តល់អាហារផ្សេងៗ មុនពេលការបំបៅដោយទឹកដោះម្តាយ (ទឹកស្ករ ឬវត្ថុរាវដទៃផ្សេងទៀត) ។
- បំបៅកូនដោយទឹកដោះម្តាយតែមួយមុខគត់ រហូតដល់ទារកអាយុបាន ៦ខែ (មិនត្រូវផ្តល់ទឹក វត្ថុរាវ ឬអាហារដទៃផ្សេងទៀតឡើយ) ។
- បំបៅកូនតាមចិត្តកូនចង់ យ៉ាងហោចណាស់ឱ្យបានចំនួន ១០ដង ទាំងថ្ងៃ និងយប់ ។
- ត្រូវបំបៅកូនឱ្យអស់ទឹកដោះទាំងស្រុងពីដោះម្ខាងសិន មុនប្តូរទៅដោះម្ខាងទៀត ដើម្បីឱ្យទារកបានទទួល “ទឹកដោះចុង” ដែលសំបូរទៅដោយសារជាតិចិញ្ចឹម ។
- ត្រូវឱ្យប្រាកដថា ទារកត្រូវបានបំបៅក្នុងស្ថានភាពត្រឹមត្រូវ ហើយមាត់ទារកបានដាក់ផ្អិតទៅនឹងដោះម្តាយ បានត្រឹមត្រូវផងដែរ ។



ការជួបពិនិត្យថែទាំស្ត្រីក្រោយសម្រាល និងទារកទើបកើត

១ ផ្តល់ប្រឹក្សាអំពីការថែទាំក្រោយសម្រាល

- ស្វាគមន៍ស្ត្រី និងណែនាំខ្លួនអ្នក ។
- សាកសួរស្ត្រីពីអារម្មណ៍គាត់ និងតើកូនរបស់គាត់យ៉ាងម៉េចដែរ?
- ពន្យល់ពីផលប្រយោជន៍នៃការថែទាំក្រោយសម្រាល ។



ផលប្រយោជន៍នៃការថែទាំក្រោយពេលសម្រាល

- ❖ បុគ្គលិកសុខាភិបាលនឹងពិនិត្យសុខភាពម្តាយនិងទារក និងព្យាបាលបញ្ហាឱ្យបានទាន់ពេលវេលា
- ❖ ទទួលបានដំបូន្មាន និងការគាំទ្រពីការបំបៅកូនដោយទឹកដោះម្តាយ
- ❖ ទទួលបានគ្រាប់ថ្នាំជាតិដែក ថ្នាំជីវជាតិអា និងថ្នាំមេបង់ដាសុល (ថ្នាំទម្លាក់ព្រូន)
- ❖ ទារកនឹងទទួលបានថ្នាំបង្ការជំងឺ ដូចជាថ្នាំបង្ការជំងឺរបេង និងជំងឺរលាកធ្វើមប្រភេទបេ

២ ផ្តល់ដំបូន្មានអំពីសញ្ញាគ្រោះថ្នាក់សំរាប់ម្តាយ និងទារក

បើសិនជាម្តាយមានសញ្ញាណាមួយក្នុងចំណោមសញ្ញាគ្រោះថ្នាក់ទាំងនេះ គាត់ត្រូវទៅកាន់មណ្ឌលសុខភាព/មន្ទីរពេទ្យបង្អែកជាបន្ទាន់ ៖

- | | |
|-------------------------------|-------------|
| • ធ្លាក់ឈាមច្រើនតាមទ្វារមាស | • គ្រុនក្តៅ |
| • ដកដង្ហើមញាប់ ឬពិបាកដកដង្ហើម | • ប្រកាច់ |
| • ឈឺពោះខ្លាំង | |


បើសិនជាទារកមានសញ្ញាណាមួយក្នុងចំណោមសញ្ញាទាំងនេះ ត្រូវបញ្ជូនទៅកាន់មូលដ្ឋានសុខាភិបាលជាបន្ទាន់៖



- | | |
|------------------|------------------|
| • ដកដង្ហើមពិបាក | • គ្រុនក្តៅ ឬមាន |
| • រូបរាងតូចពេក | អារម្មណ៍ថាឈឺ |
| • ប្រកាច់ | • ធ្លាក់ឈាម |
| • មិនបៅទាល់តែសោះ | • រាក |

៣

ផ្តល់ប្រឹក្សាដល់ម្តាយអំពីគ្រាប់ថ្នាំជាតិដែក ជីវជាតិអា និងថ្នាំទម្លាក់ព្រូន



- គ្រាប់ថ្នាំជាតិដែក - លេប១ថ្ងៃ ១គ្រាប់ រយៈពេល ៤២ថ្ងៃ ដើម្បីជួយឱ្យម្តាយ និងទារកមានកម្លាំងមាំមួន និងមានសុខភាពល្អ ។
- ផ្តល់ដំបូន្មានម្តាយអំពីផលវិបាកនៃថ្នាំ ដូចជា រមួលពោះ ចង្អោរ រាក វីទល់លាមក និងលាមកខ្មៅ ។ ធានាអះអាងប្រាប់គាត់ថា ផលវិបាកនេះ មិនមែនជាបញ្ហាធ្ងន់ធ្ងរទេ ។
- ប្រសិនបើមានការរមួលពោះកើតឡើង ចូរលេបគ្រាប់ថ្នាំជាតិដែកនៅក្រោយពេលបាយ រីក៏នៅពេលយប់មុនចូលគេង ។
- ផ្តល់គ្រាប់ថ្នាំជីវជាតិអា លេខ ២០០.០០០ IU ដល់ម្តាយ នឹងជួយរក្សាទារក និងម្តាយឱ្យមានសុខភាពល្អ ។
- គ្រាប់ថ្នាំមេបង់ដាសុល (ថ្នាំទម្លាក់ព្រូន) នឹងជួយការពារមិនឱ្យមានព្រូន ។

៤

ផ្តល់ប្រឹក្សាអំពីអាហារូបត្ថម្ភ

- បរិភោគអាហារពេល ១ ពេលបន្ថែមទៀតក្នុងមួយថ្ងៃ ដរាបណានៅបំបៅកូនដោយទឹកដោះម្តាយ
- បរិភោគអាហារចម្រុះ ដែលមានប្រភេទអាហារផ្សេងៗគ្នា - អាហារសំបូរជាតិដែក (ស៊ីត ឆ្អើម សាច់) អាហារសំបូរជីវជាតិអា (ល្អុងទុំ ស្វាយទុំ និងបន្លែស្លឹកពណ៌បៃតងចាស់) និងអាហារសំបូរជីវជាតិសេ (ផ្លែឈើគ្រប់ប្រភេទ)
- ប្រើតែអំបិលអ៊ុយ៉ូដំណាក់ និងគ្រួសារទាំងមូល




៥ ផ្តល់ប្រឹក្សាអំពីអនាម័យល្អ និងការថែទាំខ្លួនឯង

- ត្រូវអ្វីតទឹកសម្អាតខ្លួនជាញឹកញយ រាល់ថ្ងៃ និងត្រូវរក្សាបរិវេណប្រដាប់ភេទឱ្យបានស្អាត និងស្ងួត ។
- ត្រូវលាងសម្អាតដៃនៅមុនពេលកាន់ ឬបិទទារក ។
- ត្រូវសម្រាក និងសំរាកឱ្យបានច្រើន តាមលទ្ធភាពដែលអាចធ្វើបាននៅពេលទារកកំពុងគេងលក់ ។
- ត្រូវសំរាកក្នុងមុង ។

៦ ផ្តល់ប្រឹក្សាអំពីការបំបៅកូនដោយទឹកដោះម្តាយ

- ដាក់ឱ្យស្បែករបស់ទារកប៉ះជាមួយស្បែករបស់ម្តាយ ។
- មិនត្រូវផ្តល់ចំណីអាហារផ្សេងៗនៅមុនពេលបំបៅដោយទឹកដោះម្តាយទេ (ទឹកស្ករ ឬវត្ថុរាវដទៃផ្សេងទៀត) ។
- បំបៅកូនដោយទឹកដោះម្តាយតែមួយមុខគត់ រហូតដល់ទារកអាយុបាន ៦ខែ (មិនត្រូវផ្តល់ទឹក វត្ថុរាវ ឬអាហារដទៃផ្សេងទៀតឡើយ) ។
- បំបៅកូនតាមចិត្តកូនចង់ យ៉ាងហោចណាស់ឱ្យបានចំនួន ១០ដង ទាំងថ្ងៃ និងយប់ ។
- ត្រូវបំបៅកូនឱ្យអស់ទឹកដោះទាំងស្រុងពីដោះម្ខាងសិន មុនពេលប្តូរទៅដោះម្ខាងទៀត ដើម្បីឱ្យទារកបានទទួល “ទឹកដោះចុង” ដែលសំបូរទៅដោយសារជាតិចិញ្ចឹម ។
- ត្រូវឱ្យប្រាកដថា ទារកត្រូវបានបំបៅក្នុងស្ថានភាពត្រឹមត្រូវ ហើយមាត់ទារកក៏បានដាក់ផ្អិតទៅនឹងដោះម្តាយបានត្រឹមត្រូវ ។



៧ ពិភាក្សាពីការពន្យារកំណើត

- បើសិនជាម្តាយមានការរួមវិក្យជាមួយស្វាមី ហើយមិនបានធ្វើការបំបៅកូនដោយទឹកដោះម្តាយតែមួយមុខគត់ទេ គាត់អាចនឹងមានផ្ទៃពោះសារជាថ្មីទៀតយ៉ាងឆាប់ក្នុងរយៈពេល ៤ សប្តាហ៍បន្ទាប់ពីសម្រាលកូន ។
- ស្ត្រី និងដៃគូ ត្រូវទៅកាន់មូលដ្ឋានសុខាភិបាលណាដែលនៅជិតជាងគេបំផុតដើម្បីទទួលព័ត៌មានស្តីពីសេវាពន្យារកំណើត ។



ការជួបពិនិត្យថែទាំមាតា និងកុមារ

១ បើសិនជាកុមារអាយុ ៦-១១ ខែ


- ស្វាគមន៍ស្ត្រី ហើយណែនាំខ្លួនអ្នក
- សាកសួរស្ត្រីពីអារម្មណ៍របស់គាត់
- សាកសួរស្ត្រីអំពីសុខភាពកូនរបស់គាត់

២ ណែនាំម្តាយអំពីការអនុវត្តន៍ក្នុងការចិញ្ចឹមកូន

- បន្តការបំបៅកូនដោយទឹកដោះម្តាយឱ្យបានយូរតាមដែលអាចធ្វើទៅបានយ៉ាងហោចណាស់រហូតដល់កុមារអាយុ ២៤ខែ ។
- នៅពេលដែលកូនអាយុ ៦ខែ ទឹកដោះម្តាយនៅតែមានសារៈសំខាន់ ប៉ុន្តែមិនគ្រប់គ្រាប់ឆ្លើយតបទៅនឹងតម្រូវការអាហារូបត្ថម្ភចំពោះកុមារកំពុងលូតលាស់នោះទេ ។ ត្រូវចាប់ផ្តើមផ្តល់អាហារបន្ថែមដល់កុមារ ។
- នៅពេលធ្វើការបំបៅកូនដោយទឹកដោះម្តាយ ម្តាយត្រូវបរិភោគអាហារពេល ១ ពេលបន្ថែមទៀតក្នុង ១ថ្ងៃ ។
- ប្រើតារាងខាងក្រោម ដើម្បីផ្តល់ប្រឹក្សាអំពីការផ្តល់អាហារបន្ថែម ។




ប្រផ្នូលអាហារបន្ថែមទៅលើទឹកដោះម្តាយអោយបានទៀងទាត់ តាមអាយុរបស់កុមារ



៦ ខែ			
៧-៨ ខែ			
៩-១១ ខែ			
១២ ខែឡើង			

៣ ពិភាក្សាជាមួយម្តាយអំពីសារៈសំខាន់នៃការផ្តល់បន្ថែមគ្រាប់ថ្នាំជីវជាតិអា សំរាប់កូនរបស់គាត់




- កុមារទាំងអស់អាយុ ៦ ខែ-៥៩ ខែ ត្រូវទទួលបានគ្រាប់ថ្នាំជីវជាតិអា ចំនួន ២ ដង ក្នុង ១ ឆ្នាំ នៅជុំវិញខែឧសភា និង ខែវិច្ឆិកា ។
- គ្រាប់ថ្នាំជីវជាតិអា ត្រូវបានចែកចាយនៅមណ្ឌលសុខភាព និងនៅក្នុងអំឡុងពេលផ្តល់សេវាមូលដ្ឋាននៅតាមភូមិ ។
- គ្រាប់ថ្នាំជីវជាតិអា ជួយសង្គ្រោះជីវិតរបស់កុមារ ដោយជួយការពារពួកគេមិនឱ្យកើតមានជំងឺបង្ករោគ ដែលច្រើនកើតមានជាទូទៅចំពោះកុមារ ។
- គ្រាប់ថ្នាំជីវជាតិអា ជួយកុមារឱ្យមានសុខភាពល្អ និងកម្លាំងខ្លាំងក្លា ។
- គ្រាប់ថ្នាំជីវជាតិអា ងាយនឹងផ្តល់ មានសុវត្ថិភាព ឆាប់រហ័ស និងគ្មានការឈឺចាប់ ។
- ពិនិត្យមើលការទទួលបានថ្នាំបង្ការពីមុនមក ។

❖ រំលឹកម្តាយឱ្យយកប័ណ្ណសុខភាពកុមារមកជាមួយនៅរៀងរាល់ពេល ដែលគាត់មកទទួលសេវានៅតាមមូលដ្ឋាន ឬសេវានៅមូលដ្ឋាន សុខាភិបាល ។

៤ បេសិនជាកុមារអាយុ ១២ខែ-៥ឆ្នាំ ចូរពិភាក្សាអំពី:

- ការអនុវត្តន៍ ការផ្តល់អាហារនៅពេលបច្ចុប្បន្ន ។ ប្រើប័ណ្ណស្តីពីការផ្តល់អាហារបន្ថែម ដើម្បីពិនិត្យថា តើកុមារបរិភោគអាហារទៅតាមបរិមាណតម្រូវការ និងជាអាហារចម្រុះដែរឬទេ ។
- ការផ្តល់បន្ថែមគ្រាប់ថ្នាំជីវជាតិអាដល់កុមារ ២ ដង ក្នុង ១ឆ្នាំ នៅជុំវិញខែឧសភា និងខែវិច្ឆិកា ។
- ថ្នាំទម្លាក់ព្រូន (មេបង់ដាសុល) ដែលកូនអាចទទួលបាន ២ ដង ក្នុង ១ឆ្នាំ នៅក្នុងអំឡុងពេលជុំវិញថ្ងៃចេញគ្រាប់ថ្នាំជីវជាតិអា ។
- ពិនិត្យមើលថា តើកុមារបានទទួលថ្នាំបង្ការគ្រប់មុខហើយ ឬនៅ ។
- រំលឹកម្តាយឱ្យយកប័ណ្ណសុខភាពកុមារមកជាមួយ នៅរៀងរាល់ពេលដែលគាត់មកទទួលសេវាមូលដ្ឋាន ឬក៏សេវានៅមូលដ្ឋានសុខាភិបាល ។



របៀបរៀបចំជុំចែកចាយគ្រាប់ថ្នាំជីវជាតិអា (ជុំវិញខែឧសភា និងខែវិច្ឆិកា)



១ មុនខែចែកចាយ

- ① ចូលរួមការប្រជុំនៅមណ្ឌលសុខភាព ដើម្បីធ្វើផែនការចែកចាយគ្រាប់ថ្នាំជីវជាតិអា។
- ② ស្រង់បញ្ជី ឬធ្វើបច្ចុប្បន្នភាពបញ្ជីឈ្មោះកុមារដែលមានអាយុពី ០ ទៅ ៥៩ ខែ ។
- ③ ស្រង់បញ្ជី ឬធ្វើបច្ចុប្បន្នភាពបញ្ជីឈ្មោះស្ត្រីមានផ្ទៃពោះ និងស្ត្រីក្រោយសម្រាល ។
- ④ ផ្តល់ព័ត៌មានដល់បុគ្គលិកសុខាភិបាលអំពីចំនួនស្ត្រី និងកុមារអាយុពី ០ ទៅ ៥៩ ខែ ។
- ⑤ ផ្តល់ព័ត៌មានទៅឱ្យប្រធានភូមិ អំពីសកម្មភាពចុះមូលដ្ឋាន និងកំណត់ទីកន្លែង ។

២ ពីរ-បីថ្ងៃ មុនជុំចែកចាយ ពីរ-បីថ្ងៃ មុនជុំចែកចាយ

- ① ផ្តល់ព័ត៌មានដល់ម្តាយ និងអ្នកថែទាំកុមារ អំពីសកម្មភាពចុះមូលដ្ឋានរបស់មណ្ឌលសុខភាព ។
 - អ្នកណានឹងចុះមក
 - ចុះមកនៅថ្ងៃណា នៅទីណា និងនៅម៉ោងប៉ុន្មាន
 - ពន្យល់ពីសារៈសំខាន់នៃជីវជាតិអា
 - ពន្យល់ពីសារៈសំខាន់នៃថ្នាំទម្លាក់ព្រូន
- ② រំលឹកម្តាយឱ្យយកសៀវភៅសុខភាពមាតា និងប័ណ្ណសុខភាពកុមារមកជាមួយ ។
- ③ ផ្តល់ការអប់រំសុខភាពអំពីជីវជាតិអា ។

៣ នៅថ្ងៃចែកចាយគ្រាប់ថ្នាំជីវជាតិអា

- ① ហៅ/ប្រមូលម្តាយ និងកុមារ ។ រំលឹកពួកគាត់ឱ្យយកប័ណ្ណសុខភាពកុមារមកជាមួយ ។
- ② ជួយបុគ្គលិកមណ្ឌលសុខភាពក្នុងការរៀបចំកន្លែងចែកចាយ ។
- ③ ស្វាគមន៍ម្តាយ និងផ្តល់ការអប់រំសុខភាពនៅពេលដែលពួកគាត់កំពុងរង់ចាំ ។
- ④ កត់ត្រាការចែកចាយគ្រាប់ថ្នាំជីវជាតិអា នៅក្នុងបញ្ជីអ្នកស្ម័គ្រចិត្ត ។
- ⑤ ជួយសកម្មភាពផ្សេងៗទៀត តាមសំណើរបស់បុគ្គលិកសុខាភិបាល ។

៤ សកម្មភាពបោសសម្អាតក្រោយថ្ងៃចែកចាយ

អ្នកស្ម័គ្រចិត្តដើរតួនាទីយ៉ាងសំខាន់ដើម្បីធានាថា គ្រប់កុមារសមស្របទាំងអស់ដែលរស់នៅក្នុងភូមិរបស់គាត់ បានទទួលគ្រាប់ថ្នាំជីវជាតិអា ។

- ① បន្ទាប់ពីការចែកចាយគ្រាប់ថ្នាំជីវជាតិអា ពិនិត្យមើលបញ្ជីឈ្មោះនូវចំនួន កុមារដែលមិនបានទទួល ។
- ② ធ្វើការប៉ាន់ប្រមាណជាមួយបុគ្គលិកសុខាភិបាល អំពីចំនួនគ្រាប់ថ្នាំជីវជាតិអា និងថ្នាំទម្លាក់ព្រូនដែលត្រូវការ ។
- ③ ចុះទៅគ្រួសារដែលមិនបានចូលរួម ។ ពន្យល់ពីសារៈសំខាន់នៃជីវជាតិអា ។
- ④ ពិនិត្យអាយុកុមារ ។
- ⑤ ផ្តល់គ្រាប់ថ្នាំជីវជាតិអា លេខ ១០០.០០០ IU ដល់កុមារដែលមានអាយុពី ៦ ដល់ ១១ ខែ ។
- ⑥ ផ្តល់គ្រាប់ថ្នាំជីវជាតិអា លេខ ២០០.០០០ IU និងថ្នាំទម្លាក់ព្រូនកន្លះគ្រាប់ ដល់កុមារអាយុពី ១២ ខែ ដល់ ២៣ ខែ ។
- ⑦ ផ្តល់គ្រាប់ថ្នាំជីវជាតិអា លេខ ២០០.០០០ IU និងថ្នាំទម្លាក់ព្រូន ១ គ្រាប់ ដល់កុមារអាយុពី ២៤ ខែ ដល់ ៥៩ ខែ ។
- ⑧ កត់ត្រានៅក្នុងបញ្ជីអ្នកស្ម័គ្រចិត្ត កុមារបានទទួលគ្រាប់ថ្នាំជីវជាតិអា/ថ្នាំទម្លាក់ព្រូន ។
- ⑨ ប្រសិនបើកុមារមានប័ណ្ណល្បឿង កត់ត្រានៅក្នុងប័ណ្ណកុមារ ថាកុមារបានទទួល គ្រាប់ថ្នាំជីវជាតិអា/ថ្នាំទម្លាក់ព្រូន ។
- ⑩ រាយការណ៍ និងប្រគល់គ្រាប់ថ្នាំជីវជាតិអា និងថ្នាំមេបង់ដាសុល ដែលមិនបាន ប្រើឱ្យទៅបុគ្គលិកមណ្ឌលសុខភាពវិញ ។

គ្រាប់ថ្នាំជីវជាតិអា សំរាប់កុមារពីរដងក្នុងមួយឆ្នាំ នៅជុំវិញខែឧសភា និងខែវិច្ឆិកា

(កុមារអាយុពី ៦ ខែ ដល់ ៥៩ ខែ)

ក្រុមចំណុច	កំរិតដូសជីវជាតិអា	មេបង់ដាសុល (ថ្នាំទម្លាក់ព្រូន)
កុមារអាយុ ៦-១១ ខែ	១ គ្រាប់ លេខ ១០០.០០០ (ពណ៌ខៀវ)	*មិនផ្តល់មេបង់ដាសុលទេ *
កុមារអាយុ ១២ -៥៩ ខែ	១គ្រាប់ លេខ ២០០.០០០ (ពណ៌ក្រហម)	១២ - ២៣ ខែ កន្លះ គ្រាប់ (= ២៥០ មក្រ) នៃគ្រាប់ថ្នាំមេបង់ដាសុល
		២៤ -៥៩ ខែ ១ គ្រាប់ (=៥០០ មក្រ) នៃគ្រាប់ថ្នាំមេបង់ដាសុល

គ្រាប់ថ្នាំជីវជាតិអា មេបង់ដាសុល និងជាតិដែក/អាស៊ីដហ្វូលីក សម្រាប់ស្ត្រីក្រោយសម្រាល

(រយៈពេល ៦ សប្តាហ៍ដំបូង បន្ទាប់ពីសម្រាល)

ក្រុមចំណុច	ជីវជាតិអា	ជាតិដែក/អាស៊ីដហ្វូលីក	មេបង់ដាសុល
ស្ត្រីនៅរយៈពេល ៦ សប្តាហ៍ដំបូង បន្ទាប់ពីសម្រាល	១គ្រាប់ (២០០.០០០ IU)	៤២ គ្រាប់ ១ គ្រាប់ក្នុង១ ថ្ងៃ	១គ្រាប់ (=៥០០ មក្រ)
			

អាហារទាំងបីក្រុម

ក្រុមអាហារ	តើវាមានមុខងារអ្វី?	តើវាមាននៅក្នុងអ្វី?	ឧទាហរណ៍
កាបូអ៊ីត្រាត និងខ្លាញ់	ផ្តល់ឱ្យរាងកាយ នូវថាមពល	ស្ករគ្រប់ប្រភេទ អាហារមានជាតិម្សៅ ដូចជា អង្ករ ដំឡូង ត្រាវ គ្រាប់ធញ្ញជាតិ បន្លែ និង ផ្លែឈើខ្លះ ។ ខ្លាញ់ មាននៅ ក្នុងផលិតផលទឹកដោះគោ សាច់ និងប្រេង	 
ប្រូតេអ៊ីន	ជួយឱ្យរាងកាយ លូតលាស់	ត្រី សាច់គ្រប់ប្រភេទ សាច់បក្សី ស៊ីត ផលិតផល ទឹកដោះគោ គ្រាប់សណ្តែក សណ្តែកដី	  

ក្រុមអាហារ	តើវាមានមុខងារអ្វី?	តើវាមាននៅក្នុងអ្វី?	ឧទាហរណ៍
វីតាមីន វីខនីជ/ មីក្រូសារជាតិ	វីតាមីន និង មីក្រូសារជាតិ គឺជារូបរាងជួយការពារ រាងកាយរបស់យើង និងរក្សារាងកាយ ឱ្យមានសុខភាពល្អ	វីតាមីន មាននៅក្នុងបន្លែ និងផ្លែឈើស្រស់ និងនៅក្នុង ផលិតផលទឹកដោះគោ (ទឹកដោះគោ និងស៊ីត) វីខនីជ/មីក្រូសារជាតិ មាននៅក្នុង អាហារជាច្រើន ជាពិសេស មាននៅក្នុង សាច់ក្រហម ថ្លើម និងបន្លែ និងផ្លែឈើស្រស់	
អាហារមាន ជាតិស៊ែ	ជួយឱ្យការរំលាយ អាហារបានល្អ	មាននៅក្នុងបន្លែផ្លែឈើ និងគ្រាប់ធញ្ញជាតិ	

ប្រសិនបើយើងបរិភោគអាហារមិនបានល្អគ្រប់គ្រាន់ទេ នោះយើងអាចនឹងធ្លាក់ខ្លួនឈឺយ៉ាងងាយ ហើយការងើបពីឈឺ នឹងត្រូវប្រើរយៈពេលយូរ ។ ប្រសិនបើកុមារមិនត្រូវបានផ្តល់អាហារត្រឹមត្រូវ និងគ្រប់គ្រាន់ទេ ពួកគេក៏នឹងមិនលូតលាស់ បានល្អដែរ ។ កុមារទាំងនោះ អាចក្លាយទៅជាសិស្សដែលរៀនមិនសូវពូកែ ។

ប្រសិនបើស្ត្រីមានផ្ទៃពោះមិនបានបរិភោគអាហារចម្រុះ និងអាហារគ្រប់គ្រាន់ទេ ពួកគាត់នឹងប្រឈមមុខទៅនឹងបញ្ហា កង្វះអាហារូបត្ថម្ភ ភាពស្លេកស្លាំង ព្រមទាំងប្រឈមទៅនឹងការបង្ករោគខ្ពស់ ដែលអាចនាំទៅរកវិបត្តិធ្ងន់ធ្ងរ ឬអាច ស្លាប់ទាំងម្តាយ និងទារក ក្នុងអំឡុងពេលមានផ្ទៃពោះ ពេលសម្រាល ឬបន្ទាប់ពីសម្រាល ។

តើជាតិអ្វីយ៉ូដជាអ្វី?

១ តើជាតិអ្វីយ៉ូដ គឺជាអ្វី

ជាតិអ្វីយ៉ូដ គឺជាមីក្រូសារជាតិមួយប្រភេទដែលមាននៅក្នុងអាហារសមុទ្រ និងត្រូវបានគេបញ្ចូលទៅក្នុងអំបិល ។ មានតែអំបិលអ្វីយ៉ូដប៉ុណ្ណោះដែលមានជាតិអ្វីយ៉ូដ ។

២ ហេតុអ្វីបានជាជាតិអ្វីយ៉ូដមានសារៈសំខាន់

ជាតិអ្វីយ៉ូដជួយធ្វើឱ្យក្រពេញទីរ៉ូអ៊ីដដំណើរការទៅបានល្អ ។ ក្រពេញទីរ៉ូអ៊ីដស្ថិតនៅក្នុងក (ផ្នែកខាងមុខ) ហើយមានតួនាទីមួយដ៏សំខាន់ក្នុងការជួយធ្វើឱ្យកុមារធំលូតលាស់បានល្អជួយធ្វើឱ្យមានការអភិវឌ្ឍន៍ និងដំណើរការមុខងាររបស់ខួរក្បាលរបៀបដែលរាងកាយប្រើប្រាស់ថាមពល និងការជួយរក្សាកម្ដៅរបស់រាងកាយ ឱ្យស្ថិតនៅក្នុងសីតុណ្ហភាពមួយដ៏ត្រឹមត្រូវ ។

កង្វះជាតិអ្វីយ៉ូដនៅក្នុងរបបអាហារ អាចបណ្តាលឱ្យ៖


- ☺ ពកក
- ☺ កុមារមានការលូតលាស់យឺតយ៉ាវ ទាំងរាងកាយ និងប្រាជ្ញា
- ☺ អស់កម្លាំង
- ☺ រលូតកូន កូនកើតមិនគ្រប់លក្ខណៈ
- ☺ កូនកើតមិនគ្រប់គឺឡ
- ☺ កូនស្លាប់ក្នុងផ្ទៃ

៣ របៀបធ្វើតេស្តអំបិលរកជាតិអ៊ុយ្រីក

ដើម្បីធ្វើតេស្ត សូមប្រាប់ស្ត្រីជាម្តាយឱ្យយកអំបិលដែលគាត់ប្រើនៅផ្ទះបន្តិច ។ អំបិលមួយកូនស្លាបព្រាគឺគ្រប់គ្រាន់ហើយ ។

- ☺ បន្តក់ទឹកតេស្ត មួយ ឬពីរដំណក់ទៅលើអំបិល
- ☺ ប្រសិនបើអំបិលប្រែពណ៌ទៅជាស្វាយ គឺមានជាតិអ៊ុយ្រីកគ្រប់គ្រាន់នៅក្នុងអំបិល
- ☺ ប្រសិនបើអំបិលនៅពណ៌ដដែល នោះបញ្ជាក់ថា ពុំមានជាតិអ៊ុយ្រីកគ្រប់គ្រាន់

ប្រសិនបើពុំមានជាតិអ៊ុយ្រីកនៅក្នុងអំបិល ម្តាយៗ និងប្រធានភូមិ គួរស្នើឱ្យអ្នកលក់អំបិលផ្តល់អំបិលដែលមានជាតិអ៊ុយ្រីក ។ ធ្វើតេស្តសារជាថ្មីលើអំបិលដែលបានទទួលថ្មីៗ ។




ឧបសម្ព័ន្ធ ១២

ប័ណ្ណរូបភាពសំរាប់សកម្មភាព ២.៦ រូបភាពអាហារ



កំណត់សំគាល់ : អ្នកសម្របសម្រួលត្រូវផ្តល់រូបភាពខាងក្រោមនេះ រួចកាត់វាផ្ដាច់ចេញពីឆ្នាំងសំរាប់ការលេងល្បែងនេះ ។





ឧបសម្ព័ន្ធ ១៣

សម្ភារៈអប់រំសុខភាពសំរាប់ ប្រើក្នុងម្លូឌុលនេះ

សំណើសម្ភារៈអប់រំសុខភាពសំរាប់ប្រើប្រាស់អមជាមួយម្លូឌុលនេះ

- ១- កម្មវិធីជាតិអាហារូបត្ថម្ភ - ផ្ទាំងរូបភាពក្រុមអាហារ
- ២- យុទ្ធសាស្ត្រជាតិប្រស្រ័យទាក់ទង - ផ្ទាំងរូបភាព និងសន្លឹកខិតប័ណ្ណជីវជាតិអា
- ៣- សម្ភារៈជំនួយការងារមីក្រូសារជាតិសំរាប់អ្នកស្ម័គ្រចិត្តភូមិ
- ៤- ការអនុវត្តន៍ប្រចាំគ្រួសារទាំង១២ចំណុច
- ៥- ការប្រើប្រាស់ខិតប័ណ្ណស្តីពីជាតិដេក របស់អង្គការយូនីសេហ្វ សំរាប់យុទ្ធនាការការឆាប់មកទទួលសេវាថែទាំនៅមុនពេលសម្រាល
- ៦- នៅឆ្នាំ ២០០៩ សម្ភារៈប្រស្រ័យទាក់ទងថ្នាក់ជាតិថ្មីៗ នឹងត្រូវបង្កើតឡើងសំរាប់ផ្សព្វផ្សាយការលើកកម្ពស់ជាតិដេក

ឧបសម្ព័ន្ធ ១៨

ឯកសារយោង



កម្មវិធីជាតិអាហារូបត្ថម្ភ (ឆ្នាំ ២០០៧) - គោលការណ៍ណែនាំពីគោលនយោបាយជាតិ ស្តីពីជីវជាតិអា។
ភ្នំពេញ : កម្មវិធីជាតិអាហារូបត្ថម្ភ, មជ្ឈមណ្ឌលជាតិគាំពារមាតា និងទារក, ក្រសួងសុខាភិបាល ។

កម្មវិធីជាតិអាហារូបត្ថម្ភ (ឆ្នាំ ២០០៧) - គោលការណ៍ណែនាំថ្នាក់ជាតិ ស្តីពីការប្រើប្រាស់គ្រាប់ថ្នាំជាតិដៃក
ដើម្បីការពារនិងព្យាបាលភាពស្លេកស្លាំង ចំពោះស្ត្រីមានផ្ទៃពោះនិងស្ត្រីក្រោយសម្រាល ។ កម្មវិធីជាតិអាហារូបត្ថម្ភ
មជ្ឈមណ្ឌលជាតិគាំពារមាតានិងទារក, ក្រសួងសុខាភិបាល ។

ឯកសារដែលបានពិនិត្យកែសម្រួលឡើងវិញ អំពីកម្មវិធីសិក្សាស្តីពីអាហារូបត្ថម្ភថ្នាក់ជាតិសំរាប់បុគ្គលិកសុខាភិបាល
ដែលកំពុងបំរើការងារ(សំណុំសកម្មភាពអប្បបរមាម៉ូឌុលទី១០-MPA ១០) ខែកញ្ញាឆ្នាំ២០០៨, កម្មវិធីជាតិអាហារូបត្ថម្ភ
ប្រទេសកម្ពុជា ។

កម្មវិធីបណ្តុះបណ្តាល សំរាប់អ្នកស្ម័គ្រចិត្តសុខភាពសហគមន៍នៅប្រទេសកម្ពុជា ស្តីពីសមាហរណកម្មនៃការទទួល
បន្ទុកពិនិត្យនិងព្យាបាលជម្ងឺកុមារ/ការអនុវត្តន៍គន្លឹះប្រចាំគ្រួសារ - ពង្រាងខែមិថុនា ឆ្នាំ ២០០៤, ក្រសួងសុខាភិបាល,
ប្រទេសកម្ពុជា, អង្គការសុខភាពពិភពលោក និងអង្គការយូនីសេហ្វ ។

គំនូរខ្សែដោយលោក វិទ្យុ ហៀត

រចនាគេហទំព័រ និងបោះពុម្ពផ្សាយ
ឧបត្ថម្ភដោយ USAID តាមរយៈគម្រោងមីក្រូសារជាតិA2Z